



QQDU HUZURIDAGI MINTAQAVIY MARKAZ

OQÍW-METODIKALÍQ
KOMPLEKS

2022

QARAQALPAQ ÁDEBIYATTANÍWÍ
HÁM ÁDEBIY SÍN TARIYXÍ

Nurjanov Perdebay | f.f.d., (DSc)

**ÓZBEKSTAN RESRUBLIKASÍ JOQARÍ HÁM ORTA ARNAWLÍ
BILIMLENDIRIW MINISTRIGI**

**JOQARI BILIM TARAWINDAĞI PEDAGOG HÁM BASSHI
KADRLARDI QAYTA TAYARLAW HÁM OLARDÍN QÁNIGELIGIN
JETILISTIRIWDI SHÓLKEMLESTIRIW BAS İLIMIY-METODIKALIQ
ORAYÍ**

**QARAQALPAQ MÁMLEKETLIK UNIVERSITETI JANÍndaǵı
PEDAGOG KADRLARDI QAYTA TAYARLAW HÁM OLARDÍN
QÁNIGELIGIN JETILISTIRIW AYMAQLÍQ ORAYÍ**

**«QARAQALPAQ ÁDEBIYATTANÍWÍ HÁM ÁDEBIY SÍN
TARIYXÍ»**

**MODULÍ BOYÍNSHA
OQÍW-METODIKALÍQ KOMPLEKS**

**Qánigeligin jetilistiriw kursı baǵdarı: Qaraqalpaq tili tálım baǵdarı ushın
Tínlawshılar kontingenti: Joqarı oqıw ornı oqıtılıwshıları**

Nókis – 2022

Oqıw-metodikalıq kompleks Joqarı hám orta arnawlı bilimlendiriw ministirliginiń 2020 jıl “7”-dekabrdagi 648-sanlı buyrıǵı menen tastıyıqlanǵan úlgili oqıw reje hám baǵdarlama tiykarında islep shıǵılǵan.

Dúziwshi: filologiya ilimleri doktorı (DSc) **Perdebay Nurjanov**

Pikir bildiriwshiler: filologiya ilimleri kandidatı, docent **Barlıqbay Dáwletov**
Filologiya ilimleri boyınsha filosofiya pánleri doktorı (PhD) **Jupar Qaniyazova**

Oqıw-metodikalıq kompleks baǵdarlama Berdaq atındaǵı Qaraqalpaq mámlekетlik universiteti Ilimiy-metodikalıq keńesinde usınıs etilgen (2020 jıl “30”-dekabr 5 -sanlı protokol).

MAZMUNÍ

I.	JUMÍS BAĞDARLAMA.....	4
II.	MODULDÍ OQÍTÍWDA PAYDALANÍLATUĞÍN INTERAKTIV OQÍTÍW METODLARI	11
III.	TEORIYALÍQ SABAQ MATERIALLARI.....	36
IV.	ÁMELIY SABAQ MATERIALLARI.....	63
V.	KEYSLER	89
VI.	GLOSSARIY	91
VII.	PAYDALANÍLGAN ÁDEBIYATLAR.....	101
VIII.	PIKIRLER.....	104

JUMÍS BAĞDARLAMA

KIRISIW

Dástúr Ózbekstan Respublikasınıń 2020-jıl 23-sentyabrde tastıyıqlanǵan “Tálım haqqında”ǵı Nızamı, Ózbekistan Respublikası Prezidentiniń 2017-jıl 7-fevraldaǵı “Ózbekstan Respublikasın jáne de rawajlandırıw boyınsha Háreketler strategiyası haqqında”ǵı PF-4947-san, 2019-jıl 27-avgusttaǵı “Joqarı oqıw ornı basshı hám pedagog kadrlardı úzliksiz qánigeligin jetilistiriw sistemasın islep shıǵıw haqqında”ǵı PF-5789-san, 2019-jıl 8-oktyabrdegi “Ózbekstan Respublikası joqarı talim tarawın 2030-jılǵa shekem rawajlandırıw koncepciyasın tastıyıqlaw haqqında” ǵı PF-5847-sanlı Pármanları hám de Ózbekstan Respublikası Minisrler Keńesiniń 2019-jıl 23-sentyabrdegi “Joqarı oqıw ornı basshı hám pedagog kadrlardıń qánigeligin jetilisitiriw sistemasın jáne de rawajlandırıw boyınsha qosımsha is-ilájlar haqqında”ǵı 797-sanlı Qararlarında belgilengen wazıypalar mazmunınan kelip shıqqan halda dúzilgen bolıp, ol joqarı oqıw ornı pedagog kadrlarınıń kasiplik sheberligi hám de innovacion kompetentligin rawajlandırıw, tarawǵa tiyisli sırt el tájiriybeleri, jańa bilimlerdi ózlestiriw, sonday-aq ámeliyatqa endiriw kónlikpelerin rawajlandırıw.

I. Moduldiń maqseti hám wazıypaları

«Qaraqalpaq ádebiyattanıwí hám ádebiy sín tariyxí» moduliniń maqseti: pedagog kadrlardı innovaciyalıq usıllar tiykarında oqıw-tárbiya jumısların joqarı ilimiý-metodikalıq dárejede jobalastırıw, tarawdaǵı aldıńǵı tájiriybeler, zamanagóy bilim hám tájiriybelerdi ózlestiriw hám ámeliyatqa engiziw ushın zárur bolatuǵın kasiplik bilim, kónlikpe hám tájiriybelerdi jetilistiriw, sonday-aq olardıń dóretiwshilik iskerligin rawajlandırıwdan ibarat.

«Qaraqalpaq ádebiyattanıwí hám ádebiy sín tariyxí» moduliniń wazıypaları:

«Qaraqalpaq ádebiyattanıwí hám ádebiy sín tariyxí» baǵdarında pedagog kadrlardıń kasiplik bilim, kónlikpe hám tájiriybelerdi jetilistiriw hám rawajlandırıw; -pedagoglardiń dóretiwshilik-innovaciyalıq iskerlik dárejesin arttıriw;

-qánigelik pánlerdi oqıtıw barısında zamanagóy axborot-kommunikaciyalıq texnologiyalardı hám shet tillerin nátiyjeli túrde endiriwdi támiyinlew ;

-arnawlı pánler tarawın oqıtıwdıń innovaciyalıq texnologiyaların hám aldińǵı shet el tájiriybelerin ózlestiriw;

«Qaraqalpaq ádebiyattanıwí hám ádebiy sín tariyxí» baǵdarında qayta tayarlaw hám tájiriybe arttıriw barısın ilim hám islep shıǵarıwdaǵı innovaciyalar menen óz-ara integraciyasın támiyinlew.

Kurs juwmaǵında tińlawshılardıń bilim, kónlikpe, tájiriybe hám kompetentligine qoyılatuǵın talaplar:

«Qaraqalpaq ádebiyattanıwí hám ádebiy sín tariyxí» moduli boyınsha tińlawshılardıń tómendegi jańa bilim, kónlikpe, tájiriybe hám kompetenciyalarǵa iye bolıwı talap etiledi:

Arnawlı pánler boyınsha tińlawshılardıń tómendegi jańa bilim, kónlikpe, tájiriybe hám kompetenciyalarǵa iye bolıwı talap etiledi:

Tińlawshi:

–Qaraqalpaq ádebiyattanıwı hám ádebiy sínı payda bolıw hám qáliplesiwin;

–Dáslepki sín maqalalar mazmunıń;

–1940-50-jillardaǵı ilimiý izertlewler: monografiya, broshyura, ilimiý hám ádebiy sín maqalalardıń problematikasın;

–1960-80-jillardaǵı ilimiý izertlewler: monografiya, broshyura, ilimiý hám ádebiy sín maqalalardıń xalqımızdıń ruwxıy turmısındaǵı tutqan orın biliwi kerek.

Tińlawshi:

–Gárezsizlik dáwirindegi ilimiý izertlewler: monografiya, broshyura, ilimiý hám ádebiy sín maqalalardı búgingi kúngı ruwxıy turmısındaǵı ózgerisler menen salıstırıp bahalay biliwi;

–xalqımızdıń ruwxıy dúnyasında salmaqlı orıńga iye ádebiyattıń, onıń ajıralmas bir bólegi bolǵan ádebiyattanıw hám ádebiy sinnıń teoriyalıq hám ádebiy áhmiyetin túsındırıwi;–

—ata-babalarımızdıń ádebiy hám ilimiý miyrasın oqıp úyreniw kónlikpelerine iye bolıwı lazım.

Tı́nlawshı:

—ádebiyattanıw hám ádebiy sıń baǵdarındaǵı qubılıslardı bir-biri menen salıstırıp úyreniw arqalı jámiyet ushın áhmiyetli juwmaqlar shıǵarıw, búgingi erkin hám azat turmıstiń qádirine jetiw;

—ádebiyattanıw hám ádebiy sındı rawajlandırıwǵa úlken úles qosqan belgili wákillerdiń ilimiý iskerligine baha beriw, anıq mísallar tiykarında olardıń iskerliginiń xalıqtıń ruwxıy dúnyasın rawajlandırıwdıǵı orın túsindiriwge umtılıw ;

—ádebiyattanıw hám ádebiy sıń qubılısların awızekı hám jazba túrde, ádebiy til normaları tiykarında óz kóz qarasın erkin sáwlelendire biliwi, ilimiý tiykarlańǵan hádiyseler boyınsha erkin pikirge iye bolıwı hám olarǵa sanalı qatnas bildire alıw kónlikpesine iye bolıwı zárür.

Tı́nlawshı:

—Ózbekistanda ilim tarawında alıp barılıp atırǵan reformalardıń teoriyalıq konceptual máselelerin;

—Ózbekistanda ámelge asırılǵan ekonomikalıq reformalardıń mánis-mazmunıń;

—Gárezsizlik dáwirinde ádebiyattanıw hám ádebiy sıń boyınsha ámelge asırılǵan izertlewlerde innovaciya hám jańalıqlardıń áhmiyetin analiz islew kompetenciyalarına iye bolıwı lazım.

Modul boyinsha saatlardıń bólisdiriliwi:

Modul temaları	Tińlawshınıń oqıw júklemesi, saat			
	Hámmesí	Auditoriyalıq oqıw júklemesi saati		
		Ulwıma	Sonnan	
1. Qaraqalpaq ádebiyattanıw hám ádebiy sıń tariyxı pánnıń maqseti hám wazıypaları	2	2	2	
2. 1940-50-jıllardaǵı qaraqalpaq ádebiy sıńı hám ádebiyat ilimi	2	2	2	
3. Ádebiyattanıw hám ádebiy sında qaraqalpaq poeziyası máseleleri	2	2	2	
4. Qaraqalpaq ádebiyattanıwı hám ádebiy sında proza máseleleri	2	2	2	
5. Qaraqalpaq ádebiyattanıwı hám ádebiy sında dramaturgiya máseleleri	2	2		2
6. 1960-80-jıllardaǵı ádebiyattanıw ilimi hám ádebiy sıń	2	2		2
7. Nájim Dáwqaraev hám qaraqalpaq ádebiyattanıwı hám ádebiy sıńı	2	2		2
8. M.Nurmuxammedov hám qaraqalpaq ádebiyattanıwı hám ádebiy sıńı	2	2		2
9. S.Axmetov hám qaraqalpaq ádeiyattanıwı hám ádebiy sıńı	2	2		2
10. Gárezsizlik dáwirindegi ádebiy sınnıń rawajlanıw ózgesheligi	2	2		2
Jami:	20	20	8	12

TEORIYALIQ SHINIĞIWLAR TEMASI

1- tema: Kirisiw. Ádebiyattanıw hám ádebiy sıń pán sıpatında, maqseti hám wazıypaları. Ádebiyattanıw hám ádebiy sınnıú ózine tán ózgeshelikleri. Qaraqalpaq ádebiyattanıwı hám ádebiy sınnını́ qáliplesiwi **(2 saat)**

Jobası:

1. Ádebiyattanıw iliminiń payda bolıw kórinisleri.
2. Ádebiyattanıw iliminiń payda bolıwına obektiv hám subektiv jaǵdaylardıń tásir etiwi.
3. Ádebiyatqa hám folklorǵa tiyisli shıǵarmalardı jıynawdiń massalıq qolǵa alınıwı.
4. Dáslepki sıń maqalalar. Olarǵa sholıw jasaw. Olardıń xarakterli belgileri. Jetiskenlikleri hám kemshilikleri.
5. Qaraqalpaq ádebiyattanıw iliminiń payda bolıwına hám qáliplesiwine basqa xalıqlar ádebiyattanıw iliminiń tásiri.

2- tema: 1940-50-jillardaǵı qaraqalpaq ádebiy sıńı hám ádebiyattanıw ilimi.

(2 saat)

Jobası:

1. XX ásirdiń 40-50-jıllarındaǵı ádebiyattanıw ilimi
2. 1940-50-jıllarındaǵı ádebiy sıń
3. Qaraqalpaq folklorın izertlew máseleleri
4. Qaraqalpaq ádebiyattanıw iliminde XIX ásır klassik ádebiyatın izertlew máseleleri

3- tema: Ádebiyattanıw hám ádebiy sıńda qaraqalpaq poeziyası máseleleri.

(2 saat)

Jobası:

1. Qaraqalpaq ádebiyattanıw ilimi hám ádebiy sıńda 1960-70 jıllardaǵı poeziya máseleleri
2. Qaraqalpaq ádebiyattanıw iliminde XX ásirdiń 80 jıllardaǵı qaraqalpaq poeziyasıń izertlew máseleleri

4- tema: Qaraqalpaq ádebiyattanıwı hám ádebiy sında proza máseleleri
(2 saat)

Jobası:

1. Qaraqalpaq ádebiyattanıw iliminde XX ásirdiń I yarımındaǵı prozaniń izertleniwi
2. Qaraqalpaq ádebiyattanıw iliminde XX ásirdiń 60-80-jillarındaǵı qaraqalpaq prozasın izertlew máseleleri
3. Qaraqalpaq ádebiyattanıw iliminde T.Qayıpbergenov prozasın izertlew máseleleri

ÁMELIY SHININIĞIWLAR

1-mavzu: 1-tema: Qaraqalpaq ádebiyattanıwı hám sında dramaturgiya máseleleri (2 saat)

Jobası:

1. Qaraqalpaq ádebiyattanıw iliminde milliy dramaturgiyanıń tuwılıwı hám qáliplesiwi máseleleri
2. Ádebiy sında qaraqalpaq dramaturgiyası máseleleri

2-tema: 1960-80-jillardaǵı ádebiyattanıw ilimi hám ádebiy sıń (2 saat)

Jobası:

1. Qaraqalpaq ádebiyattanıw iliminde qaraqalpaq folklorı máseleleri
2. Qaraqalpaq ádebiyattanıw iliminde klassik ádebiyat máseleleri

3-mavzu: Nájim Dáwqaraev hám qaraqalpaq ádebiyattanıwı hám ádebiy sıńı

Jobası:

1. Nájim Dáwqaraev miynetlerinde qaraqalpaq klassik ádebiyatın izertlew máseleleri
2. Nájim Dáwqaraev miynetlerinde qaraqalpaq folklorin izertlew máseleleri

4-tema: M.Nurmuxammedov hám qaraqalpaq ádebiyattanıwı hám ádebiy sıńı

(2 saat)

Jobası:

1. M.Nurmuxammedovtın ilimiý-izertlew jumıslarına qısqasha sholıw.
2. Ilimpazdıń ádebiy baylanıslar, Orta Aziya xalıqları ádebiyatında jazba hám awızeki ádebiyattıń sintezi máselelerin izertlewi.
3. M.Nurmuxammedov qaraqalpaq prozasın izertlewshi.
4. Ilimpazdıń ilimiý-izertlew jumısları usılıniń basqa ilimpazlarǵa tásiri.
Ilimpazdıń baska da baǵdardaǵı izertlewlerine sholıw.

5-tema: S.Axmetov hám qaraqalpaq ádebiyattanıwı hám ádebiy sıńı **(2 saat)**

Jobası:

1. S.Axmetov ádebiyat izertlewshisi hám sıńshı.
2. Ilimpaz XX ásır qaraqalpaq poeziyasın izertlewshi. Ilimpazdıń ádebiyattıń teoriyalıq máselelerin izertlewi.
3. Ádebiyat tariyxı, ádebiyat teoriyası boyınsha sabıqlıqlardıń avtorı sıpatında.
4. S.Axmetov ádebiy sıńshı. Ol qaraqalpaq ádebiy sıńınıń tariyxın hám bul taraw boyınsha sabaqlıqlar jaratiwshı sıpatında. Ilimpazdıń sıń maqalaları hám bibliografiyalıq miynetlerine sholıw.

6-tema: Gárezsizlik dáwirindegi ádebiy sınnıń rawajlanıw ózgeshelikleri **(2 saat)**

Jobası:

1. Ádebiyattanıw iliminde poeziya máseleleri
2. Ádebiyattanıw iliminde proza máseleleri
3. Ádebiy sında házirgi ádebiy processke degen kózqaras

II. MODULDI OQÍTÍWDA QOLLANÍLATUĞÍN INTERAKTIV TALIM METODLARI

1-tema: Kirisiw. Ádebiyattanıw hám ádebiy sıń pán sıpatında, maqseti hám waziyaları. Ádebiyattanıw hám ádebiy sınnıń ózine tán ózgeshelikleri. Qaraqalpaq ádebiyattanıwı hám ádebiy sınnıń qáliplesiwi

1-tema ushın 1a-qosımsha

Húrmetli tuńlawshılar tómendegi sorawlargá birgelesip juwap tabayıq

- Kritika teoriyanıń praktikada qollanılıw kórkemlik nızamnıń sistemalasqan garmonikalıq birligi, teoriyası, kritika udayı qozǵalısta boladı. Alǵa rawajlanıp baradı. Ilim ushın jańa materiallar jańa maǵlıwmatlar jıynaydı. Ol hárekettegi estetika» degen pikirdi alǵa súrgen ilimpaz kim?
- Kritika qanday da bolmasın ádebiy shıǵarmalardıń jetiskenligi hám kemshilikleri haqqında pikir júrgiziw. Sonıń maqseti jurtshılıqtıń jaqsı pikirlerin sáwlelendiriliwge xızmet etiw hám usılardı massaǵa taratıwǵa járdem etiw pikiri kimge tiyisli.
- «Xalıq ádebiyatın úyreniwge úlken kewil bólinsin» maqalasınıń avtorı.
- Qaraqalpaq folklorı menen revolyuciyaǵa shekemgi ádebiyat tariyxı boyınsha ádewir maǵlıwmatlardı óz ishine alatuǵın «Qaraqalpaq ádebiyatınıń túrleri» miynetiniń avtorı.

1-tema ushın 1b-qosımsha

1-tema boyınsha sorawlar:


- 1.Kritika sóziniń máninsine sıpatlama?
2. Rus ádebiyatshıları ádebiy sıń tuwralı qanday ilimiý teoriyalıq pikirlerdi alǵa súredi.
3. Ádebiy sınnıń aldına qoyǵan maqseti ne?
4. Ádebiy sıń qanday waziyalardı ámelge asıradı?
5. Ádebiy sıń boyınsha izertlew jumısın alıp bargan jergilikli ilimpazlardan kimlerdi bilesiz?

1-tema ushın (2-qosımsha)

Birgelikte tekseremiz

Bilinskiy	«Kritika teoriyanıń praktikada qollanılıw kórkemlik nızamnıń sistemalasqan garmonikalıq birligi, teoriyası, kritika udayı qozǵalısta boladı. Alǵa rawajlanıp baradı. Ilim ushın jańa materiallar jańa maǵlıwmatlar jiyneydi. Ol hárekettegi estetika» degen pikirdi alǵa súrgen ilimpaz kim?
Chernichevskiy	Kritika qanday da bolmasın ádebiy shıǵarmalardıń jetiskenligi hám kemshilikleri haqqında pikir júrgiziw. Sonıń maqseti jurtshılıqtıń jaqsı pikirlerin sáwlelendiriliwge xızmet etiw hám usılardı massaǵa taratıwǵa járdem etiw pikiri kimge tiyisli.
A.S.Morozova	«Xalıq ádebiyatın úyreniwge úlken kewil bólinsin» maqalasınıń avtorı.
Q.Ayimbetov hám O.Kojurov	Qaraqalpaq folklorı menen revolyuciyaǵa shekemgi ádebiyat tariyxı boyınsha ádewir maǵlıwmatlardı óz ishine alatuǵın «Qaraqalpaq ádebiyatınıń túrleri» miynetiniń avtorı.

1-tema ushın (3-qosımsha)



2-tema: 1940-50-jillardaǵı qaraqalpaq ádebiy sıńı hám ádebiyattanıw ilimi

2-tema ushın 1a-qosımsha

Húrmetli tuńlawshılar tómendegi sorawlarǵa birgelesip juwap tabayıq

- Ádebiy sıń áyyemgi grek tilindegi «kritika» degen sózden alingan bolıp qanday máni bildiredi.
- – bul ádebiyattanıwdıń úlken bir tarawı bolıp, ol kórkem ádebiyattiń payda bolıwin, qáliplesiwin, rawajlanıw jolların, milliy ádebiyatlarǵa bóliniw tariyxın úyrenedi.
- – bul kórkem sóz óneriniń ulıwma zańlılıqların, kórkem ádebiyattiń tariyxıy rawajlanıw jolların, kórkem obraz jaratiwda tiykarǵı nızamların, ádebiy janrlardıń, syujetlerdiń kórkemlik tábiyatın, kórkem shıǵarmanıń mazmunı menen formasınıń sáykesligin úyrenedi.
- «Berdaqtıń shıǵarmalarınıń kórkemlik ózgesheligi» miynetiniń avtorı kim?

2-tema ushın 1b-qosımsha

1-tema boyınsha sorawlar:


1. 1940-jillardaǵı ádebiy sıń hám ádebiyattanıw ilimi
2. 1950-jillardaǵı qaraqalpaq ádebiy sıńı hám ádebiyattanıw ilimi
3. N.Dáwqaraevtiń «Urıs kúnlerinde qaraqalpaq iskusstvosı» hám M.Dáribaevtiń «Sapalı ádebiyat ushın», «Shayırlar Watandarlıq urıs kúnlerinde» degen maqalalarında qanday máseleler sóz etiledi?
4. 1940-jilları teatrda qoyılǵan spektakllerge baylanıslı qanday recenziyalar járiyalındı.
5. I.Sağıytovtiń «Patriot shayır» maqalasına talqı.
6. Q.Ayimbetov óziniń «Aral qızı» pesasınıń qoyılıwına baylanıslı jazǵan recenziyasına talqı?
7. Á.Shamuratovtiń «Jigirma jılda qaraqalpaq sovet ádebiyatı» degen maqalasına talqı.
8. S.Beknazarovtiń ádebiy sıńǵa arnalǵan maqalaları hám olarǵa talqı.

2-tema ushın (2-qosımsha)

BIRGELIKTE TEKSEREMIZ

Pikirlew, tallaw	Ádebiy sıń áyyemgi grek tilindegi «kritika» degen sózden alıńǵan bolıp qanday máni bildiredi.
Ádebiyat tariyxı – bul ádebiyattanıwdıń úlken bir tarawı bolıp, ol kórkem ádebiyattıń payda bolıwin, qáliplesiwin, rawajlanıw jolların, milliy ádebiyatlarǵa bóliniw tariyxın úyrenedi.
Ádebiyat teoriyası – bul kórkem sóz óneriniń ulıwma zańlılıqların, kórkem ádebiyattıń tariyxı rawajlanıw jolların, kórkem obraz jaratiwda tiykarǵı nızamların, ádebiy janrlardıń, syujetlerdiń kórkemlik tábiyatın, kórkem shıǵarmanıń mazmunı menen formasınıń sáykesligin úyrenedi.
I.Saǵıtov	«Berdaqtıń shıǵarmalarınıń kórkemlik ózgesheligi» miynetiniń avtorı kim?

2-tema ushın (3-qosımsha)



2-tema ushin (4-qosimsha)

Sın maqalalar

N.Dáwqaraevtiń “Uris kúnlerinde qaraqalpaq iskusstvosı”

M.Dáribaevtiń “Sapalı ádebiyat ushin”

I.Ságítovtiń “Patriot shayır”

Á.Shamuratovtiń “Jigirma jilda qaraqalpaq sovet ádebiyatı”

2-tema ushin (5-qosimsha)

Sın maqalalar

S.Beknazarovtiń “Qaraqalpaq prozasınıń házirgi jaǵdayı”

J.Aymurzaevtiń “Turmıstan tis qosıqlar”

M.Nurmuxammedov “Rus ádebiyatı trdiciyaların úyreniw haqqında”

J.Qayırbaev, Sh.Seytnazarovlardıń “Azamat jala bul bolmas”

3-tema: Ádebiyattaniw hám ádebiy sında qaraqalpaq poeziyası mäselerleri

3-tema ushın 1a-qosımsha

Húrmetli tuńlawshılar tómendegi sorawlargá birgelesip juwap tabayıq

- -bul atama latın tilindegi sózden alınıp, tiykarın salıwshi, dúziwshi degendi ańlatadı.
- Qosıq qurılısı haqqında dáslepki pikirlerdi baslap bergen kim.
- «Poeziya haqqında oylar» miyneti kimniń qálemine tiysli.
- Dáslepki oqıw materialları retinde "Erkin Qaraqalpaqstan" gazetası neshinshi jıldan baspadan shıqtı.

3-tema ushın 1b-qosımsha

1-tema boyinsha sorawlar:

1. 1960-80 jillarda qaraqalpaq ádebiy kritikasını rawajlanıwına úles qosqan sınhılar kimler?
2. M.Nurmuxammedovtiń «Túrkiy tilles ádebiyatlarda awızeki hám jazba tradiciyalardıń sintezi haqqında» (1981-jıl, Ámiwdárya №7) degen maqalasına talqı.
3. Q.Kamalovtiń «Tariyxıy temadaǵı shıgarmalardıń qáliplesiw jolları» (Ámiwdárya №10, 1981) maqalasına talqı.
4. Qaraqalpaq poeziyasını teoriyalıq mäselerine arnalǵan hám úlken qızıǵıwshılıq tuvdırǵan A.Álievtiń «Qaraqalpaq lirikasında janrlıq formalardıń rawajlanıw mäselerine» (Ámiwdárya, 1964, №2) hám «Qaraqalpaq poeziyasını ritmi tuwralı geypara oylar» dep atalǵan problemalıq maqalalarında neler sóz etiledi?
5. M.Nurmuxammedovtiń «Qaraqalpaq ádebiyatında óz-ara baylanıslar hám óz-ara tásirlerdiń geypara mäselerleri» («Ámiwdárya», 1978, №10) maqasına talqı.
6. N.Japaqovtiń «Ózbek hám qaraqalpaq ádebiyatını óz-ara baylinis mäselerine» (Ámiwdárya, 1963, №10) maqalasına talqı.
7. B.Ismayilovtiń Hamza haqqında «Jalınlı xalıq xızmetkeri», «Polya xalqınıń ullı shayırı» maqalasına talqı.
8. I.Sağıytovtiń «Qaraqalpaq ádebiyat ilimini hám ádebiy kritikanı rawajlanıwı», «Ádebiy kritikanı jaǵdayı» degen obzorlıq maqalalarında qanday mäseller sóz etiledi?

3-tema ushın (2-qosımsha)**BIRGELIKTE TEKSEREMIZ**

Avtor -bul atama latin tilindegi sózden alınıp, tiykarın salıwshı, dúziwshı degendi ańlatadı.
Q.Ayimbetov	Qosıq qurılısı haqqında dáslepki pikirlerdi baslap Bergen kim.
T.Mámbetniyazov	«Poeziya haqqında oylar» miyneti kimniń qálemine tiysli.
1924-jılı	Dáslepki oqıw materialları retinde "Erkin Qaraqalpaqstan" gazetası neshinshi jıldan basپadan shıqtı.

3-tema ushın (3-qosımsha)

«Sinkveyn» (5 qatar) texnikası	
1-qatar	Qaraqalpaq ádebiy síniniń maqseti hám wazıypaları
2-qatar	Qaraqalpaq ádebiy síniniń payda boliwı hám qáliplesiwi
3-qatar	1930-jillardaǵı ádebiy sín
4-qatar	1940-50-jillardaǵı ádebiy sín
5-qatar	1960-80-jillardaǵı ádebiy sín

3-tema ushın (4-qosımsha)

1960-80-jıllardaǵı ádebiy sun

M.Nurmuxammedovtuń "Túrkiy tilles ádebiyatlarda awızeki hám jazba tradiciyalardıń sintezi haqqında"

Q.Kamalovtuń "Tariyxıy temadaǵı shıǵarmalardıń qáliplesiw jolları"

A.Alimovtuń "Qaraqalpaq lirikasında janrılıq formalardıń paydalaniw máselesine"

A.Alimovtuń "Qaraqalpaq poeziyasınıń ritmi tuwralı geypara oylar"

3-tema ushın (5-qosımsha)

1960-80-jıllardaǵı ádebiy sun

Q.Kamalovtuń "Dala bürkiti"

G.Esemuratovtuń "Ádebiy kritika hám turmıs talabı"

J.Narımbetovtuń "Ádebiy kritikamızdıń geypara máseleleri"

Z.Nasrullaevanıń "Ádebiy kritkanıń házirgi jaǵdayı"

4-tema: Qaraqalpaq ádebiyattanıwı hám ádebiy sında proza másseleleri

4-tema ushın 1a-qosımsha

Húrmetli tuńlawshılar tómendegi sorawlarǵa birgelesip juwap tabayıq

- I.Saǵıytovtın «Novator shayırıdnı poeziyası» miyneti kimniń dóretiwshiligine arnaladı.
- - bul kórkem sóz dóretiwshisi.
- – bul dáslepki háriplerin joqarıdan tómen qarap oqıǵanda qosıq baǵısh etilgen adamnıń atı yamasa avtordıń óziniń atı kelip shıǵadı.
- Lirikanıń qaysı túri shıǵıs poeziyasındaǵı muwashshaq janrına uqsap ketedi.

4-tema ushın 1b-qosımsha

4-tema boyınsha sorawlar:

1. 1960-80-jillarda proza, poeziya, dramaturgiya boyınsha ádebiy-sınlıq maqalalarǵa talqı.
2. «Ámiwdárya boyında» romanına arnalǵan ádebiy sıń maqalalarǵa talqı.
3. Jazıwshı K.Sultanovtın «Aqdárya romanı haqqında» baspa sózde járiyalanǵan maqalalarǵa talqı
4. M.Nurmuxammedov hám qaraqalpaq ádebiy sıńı
5. A.Bgimovtın «Balıqshınıń qızı» romanına arnalǵan sıń maqalalaǵa talqı.
6. T.Qayıpbergenov shıǵarmalari hám ádebiy sıń

4-tema ushın (2-qosımsha)

BIRGELIKTE TEKSEREMIZ

I.Yusupov	I.Sağiytovtıń «Novator shayırdıń poeziyası» miyneti kimniń dóretiwshiligine arnaladı.
Jazıwshı - bul kórkem sóz dóretiwshisi.
Akrostix – bul dáslepki háriplerin joqarıdan tómen qarap oqıǵanda qosıq baǵış etilgen adamnıń atı yamasa avtordıń óziniń atı kelip shıǵadı.
Akrostix	Lirikaniń qaysı túri shıǵıs poeziyasındaǵı muwashshaq janrına uqsap ketedi.

4-tema ushın (3-qosımsha)

Proza boyıńsha izertlewshiler

M.Nurmuxammedov

J.Narimbetov, Á.Qojıqbaev

Z.Nasrullaeva, Q.Kamalov

S.Bahadırova, P.Nurjanov

4-tema ushın (4-qosımsha)

J.Aymurzaevtiń "Ámiwdárya boyında"
romanı boyınsha pikirler

S.Axmetovtiń "Házirgi zaman teması
ádebiyattıń tiykari bolsın"

M.Nurmuxammedovtiń "Házirgi proza
haqqında oylar"

A.Muxtardıń "Házirgi zaman teması –
bul sheberlik máselesi"

4-tema ushın (5-qosımsha)

T.Qayıpbergenovtiń "Qaraqalpaq dástandı"
romanı haqqında maqalalar

M.Qarabevtiń
"Bunnan 200 jıl burın"

Á.Qojıqbaevtiń
"Tariyxıy doslıq ápsanası"

A.Murtazaevtiń
"Ótken zaman tuwralı jazǵanda"

5-tema: Qaraqalpaq ádebiyattanıwı hámında dramaturgiya máseleleri

5-tema ushın 1a-qosımsha

Húrmetli tuńlawshılar tómendegi sorawlarǵa birgelesip juwap tabayıq

- Qaysı princip boyınsha ádebiy shıǵarmalardı tallawda súwretlengen shınlıq turmısqa jazıwshınıń qatnasi menen xarakterlenedi
- - bul onıń ideyalıq-tematikalıq tiykari yaǵníy shıǵarmada sáwlelengen turmıs shınlığı, ogan jazıwshı tárepinen berilgen baha.
- Q.Maqsetovtıń «Watandarlıq urıs dáwiri haqqında haqıyqatlıq» maqalasında qaysı shıǵarma haqqında sóz boladı.
- K.Sultanovtıń «Ájiniyaz» romanı haqqında qazaq ádebiyatshısı T.Álimqulovtıń qanday miyneti baspadan shıqtı.

5-tema ushın 1b-qosımsha

5-tema boyınsha sorawlar:


1. «Aygúl-Abat» draması boyınsha sınlıq maqalalar
2. «Súymegenge súykenbe» komedyası boyınsha sınlıq maqalalar
3. T.Seytjanov hám dramaturgiya
4. J.Aymurzaev hám T.Allanazarovlardıń «Ráwshan» miynetine arnalǵan maqalalarǵa talqı
5. J.Aymurzaevtıń «Qádirdan doktor» miynetine aralǵam maqalalarǵa talqı
6. T.Seytjanov hám B.Qálimbetovlardıń «Qırlı soqpaqlar» miynetine arnalǵa sıń maqalalarǵa talqı
7. S.Xojaniyazovtıń «Talwas» piesasına talqı
8. I.Eshmatov penen R.Eshimbetovlardıń «Jaylawda toy» pesalarına talqı.
9. B.Tursunov hám dramaturgiya

5-tema ushın (2-qosımscha)


BIRGELIKTE TEKSEREMIZ

Tariyxıy princip	Qaysı princip boyıńsha ádebiy shıǵarmalardı tallawda súwretlengen shınlıq turmısqa jazıwshınıń qatnası menen xarakterlenedi
Shıǵarmanıń mazmunı - bul onıń ideyalıq-tematikalıq tiykarı yaǵníy shıǵarmada sáwlelengen turmıs shınlığı, ogan jazıwshı tárepinen berilgen baha.
K.Sultanov «Ájiniyaz» romanı	Q.Maqsetovtiń «Watandarlıq urıs dáwiri haqqında haqıyatlıq» maqalasında qaysı shıǵarma haqqında sóz boladı.
Bir uwıs topıraq	K.Sultanovtiń «Ájiniyaz» romanı haqqında qazaq ádebiyatshısı T.Álimqulovtiń qanday miyneti baspadan shıqtı.


5-tema ushın (3-qosımscha)



5-tema ushın (4-qosımsha)



5-tema ushın (5-qosımsha)



6-tema: 1960-80-jıllardaǵı ádebiyattanıw ilimi hám ádebiy sıń

6-tema ushın 1a-qosımsha

Húrmetli tuńlawshılar tómendegi sorawlarǵa birgelesip juwap tabayıq

- «Ámiwdárya boyında» romanınıń avtorı kim.
- Qaraqapaq ádebiyatında eń dáslepki romanniń avtorı kim.
- “Seydan ǵarrınıń gewishi” gúrrińin jazdı.
- A.Begimovqa tiyisli romandı atań.

6-tema ushın 1b-qosımsha

6-tema boyınsha sorawlar:

1. XX ásirdiń 60-80-jıllarda qaraqalpaq ádebiyattanıw iliminiń hár tárepleme ósip rawajlanıwı.
2. Ádebiyattanıw iliminiń qánigeli kadrlar menen támiyinleniwi.
3. Ádebiyattanıw ilimi tarawlarıniń (ádebiyat tariyxı, ádebiyat teoriyası, ádebiy sıń) rawajlanıwı.
4. Q.Ayimbetov hám ádebiy sıń
5. N.Japaqov hám ádebiy sıń
6. M.Nurmuxammedov hám ádebiy sıń
7. I.Saǵıtov hám ádebiy sıń
8. S.Axmetov hám ádebiy sıń
9. Q.Maqsetov hám ádebiy sıń
10. K.Mámbetov hám ádebiy sıń
11. S.Bahadırova hám ádebiy sıń


6-tema ushın (2-qosımsha)

BIRGELIKTE TEKSEREMIZ

J.Aymurzaev	«Ámiwdárya boyında» romanınıń avtorı kim.
A.Begimov	Qaraqapaq ádebiyatında eń dáslepki romannıń avtorı kim.
I.Yusupov “Seydan ǵarrınıń gewishi” gúrrińin jazdı.
«Balıqshınıń qızı»	A.Begimovqa tiyisli romandı atań.

6-tema ushın (3-qosımsha)

1960-80-jillardaǵı kritikanı 3 ke bólemiz



7-tema: Nájim Dáwqaraev hám qaraqalpaq ádebiyattanıwı hám ádebiy sımı

7-tema ushın 1a-qosımsha

Húrmetli tuńlawshılar tómendegi sorawlarǵa birgelesip juwap tabayıq

- Kólemi jaǵınan ortasha bolǵan epikalıq shıǵarmanıń bir túri bul -
- turmısıń ıqsham jáne qısqa túrde sáwlelendiretuǵın kish janr. Bul -
- Türk tilles xalıqlarında bes qatardan, on bes, on altı buwınnan turatuǵın qosıqtıń forması bul-
- házirgi turmısıń waqıyaları hám qaharmanları súwretlenedi. Ol anıq materillarǵa, faktlarǵa, maǵlıwmatlarǵa kóbirek súyenedi, jazıwshınıń fantaziyası (kórkem qıyalı) sheklengen boladı.

7-tema ushın 1b-qosımsha

7-tema boyınsha sorawlar:


1. N.Dáwqaraevtiń poeziya máselelerine arnalǵan miynetlerine sholıw
- 2.N.Dáwqaraevtiń klassik ádebiyattı izrtlewlerine sholıw
- 3.N.Dáwqaraevtiń folklorlıq shıǵarmalardı izrtlewi

7-tema ushın (2-qosımsha)


BIRGELIKTE TEKSEREMIZ

Povest	Kólemi jaǵınan ortasha bolǵan epikalıq shıǵarmanıń bir túri bul -
Gúrriń	turmısıń ıqsham jáne qısqa túrde sáwlelendiretuǵın kish janr. Bul -
Muhalles	Türk tilles xalıqlarında bes qatardan, on bes, on altı buwınnan turatuǵın qosıqtıń forması bul-
Ocherk házirgi turmısıń waqıyaları hám qaharmanları súwretlenedi. Ol anıq materillarǵa, faktlarǵa, maǵlıwmatlarǵa kóbirek súyenedi, jazıwshınıń fantaziyası (kórkem qıyalı) sheklengen boladı.

7-tema ushın (3-qosımsha)



7-tema ushın (4-qosımsha)



8-tema: M.Nurmuxammedov hám qaraqalpaq ádebiyattanıwı hám ádebiy sını

8-tema ushın 1a-qosımsha

Húrmetli tuńlawshılar tómendegi sorawlarǵa birgelesip juwap tabayıq

- “Súymegenge súykenbe” dramasınıń avtorı.
- Turmista geypara qolaysız momentlerdi kúlki arqalı súwretlew usılı.
- «Xalıq danalığı» kitabınıń avtorı kim.
- Jiyen jıraw tvorchestvosı boyınsha izertlew júrgizgen alım.

8-tema ushın 1b-qosımsha

8-tema boyınsha sorawlar:

1. M.Nurmuxammedovtıń proza tarawına qosqan úlesi
2. M.Nurmuxammedovtıń tańlamalı shıgarmalarına analiz
3. M.Nurmuxammedov hám qaraqalpaq prozası
4. M.Nurmuxammedovtıń ilimiý-izertlew jumıslarına qısqasha sholıw.
5. Ilimpzdıń ádebiy baylanıslar, Orta Aziya xalıqları ádebiyatında jazba hám awızeki ádebiyattıń sintezi máselelerin izertlewi.
6. M.Nurmuxammedov qaraqalpaq prozasın izertlewshi.

8-tema ushın (2-qosımsha)

BIRGELIKTE TEKSEREMIZ

Ó.Xojaniyazov	“Súymegenge súykenbe” dramasınıń avtorı.
Yumor	Turmista geypara qolaysız momentlerdi kúlki arqalı súwretlew usılı.
Q.Ayimbetov	«Xalıq danalığı» kitabınıń avtorı kim.
A.Karimov	Jiyen jıraw tvorchestvosı boyınsha izertlew júrgizgen alım.

8-tema ushin (3-qosimsha)

M.Numuxammedov miynetler

«Urısqı shekemgi
qaraqalpaq prozası» (1955),

«Házirgi zaman
qaraqalpaq prozası» (1968).

«Qaraqalpaq sovet prozası» (1968),

«Ulli Watandarlıq urıs dáwirindegi
qaraqalpaq prozası» (1961),

8-tema ushin (4-qosimsha)

► M. Nurmuhammedovtiń qaraqalpaq prozası boyinsha salǵan ilimiý jolın 1960-70 jılları bir qatar jas ádebiyatshilar dawam etti. Olardan J.Narimbetov, Á.Qoqibaev qaraqalpaq romanınıń janrlıq rawajlanıwı, syujet hám konflikt mäseleleri boyinsha, S.Bahadirova qaraqalpaq gürriňleriniń janrlıq rawajlanıwı hám qaraqalpaq romanında folklorizm mäseleleri boyinsha, Q.Kamalov, J.Esenov qaraqalpaq povestleri boyinsha tabisli izertlewler alıp bardı. Al ádebiyatshilar Q.Sultanov, Z.Nasrullaeva, T.Qurbanbaevalar házirgi qaraqalpaq prozasınıń ulıwma rawajlanıw jolların, qaraqalpaq romanında tiplik qaharman, xarakter, sonday-aq romanlarda syujet hám kompoziciya mäselelerin tabisli sheshti. Bul miynetler 1970-80 jillardaǵı qaraqalpaq ádebiyattanıw iliminiń jetiskenlikleri boldı. Olardıń ayırımları mämlekетlik siylıqlardı jeńip aldı. Misali, J.Narimbetov «Qaraqalpaq romanı» monografiyası ushin Berdaq atındaǵı mämlekетlik siylıqtı, S.Bahadirova «Istoriya karakalpakkoy sovetskoy literaturı» degen jámáatlık fundamental izertlewge jedel qatnasqanı ushin Beruniy atındaǵı Mámlekетlik siylıqtı avtorlar jámáati menen birge jeńip aldı.

9-tema: S.Axmetov hám qaraqalpaq ádebiyattanıwı hám ádebiy sıńı

9-tema ushın 1a-qosımsha

Húrmetli tuńlawshılar tómendegi sorawlarǵa birgelesip juwap tabayıq

- «Qaraqalpaq adebiyatı tariyxının ocherkleri» degen temada doktorlıq dissertaciya jaqlaǵan alım?
- K.Mámbetovtiń «Ádebiyatımızdıń ilimine tiykar salıwshi» miynetlerinde belgili ilimpaz ilimiý jumıslarına berilgen obektiv bahanı tabıwǵa boladı.
- Ádebiyattanıw iliminde eń birinshi 44 jasında akademik bolǵan ilimpaz kim.
- «Qaraqalpaq Sovet poeziyası» atlı miynettiń avtorı kim.

9-tema ushın 1b-qosımsha

9-tema boyınsha sorawlar:

1. S.Axmetovtiń ilimiý maqalalarına sholıw
2. S.Axmetovtiń monografiyalarına sholıw
3. S.Axmetovtiń poeziya tarawındaǵı izertlewleri
4. S.Axmetov sabaqlıqlarına sholıw
5. Ilimpazdıń ilimiý-izertlew jumısları usılıniń basqa ilimpazlарǵa tásiri.
Ilimpazdıń basqa da baǵdardaǵı izertlewlerine sholıw.
6. S.Axmetov ádebiyat izertlewshisi hám sıńshı.
7. Ilimpaz XX ásır qaraqalpaq poeziyasın izertlewshi. Ilimpazdıń ádebiyattıń teoriyalıq máselelerin izertlewi.
8. Ádebiyat tariyxı, ádebiyat teoriyası boyınsha sabıqlıqlardıń avtorı sıpatında.
9. S.Axmetov ádebiy sıńshı. Ol qaraqalpaq ádebiy sıńınıń tariyxın hám bul taraw boyınsha sabaqlıqlar jaratıwshı sıpatında.
10. Ilimpazdıń sıń maqalaları hám bibliografiyalıq miynetlerine sholıw.

9-tema ushın (2-qosımsha)

BIRGELIKTE TEKSEREMIZ

N.Dáwqaraev	«Qaraqalpaq adebiyatı tariyxının ocherkleri» degen temada doktorlıq dissertaciya jaqlaǵan alım?
N.Dáwqaraevtiń	K.Mámbetovtiń «Ádebiyatımızdıń ilimine tiykar salıwshı» miynetlerinde belgili ilimpaz ilimiyy jumıslarına berilgen obektiv bahanı tabıwǵa boladı.
M.Nurmuxammedov	Ádebiyattanıw iliminde eń birinshi 44 jasında akademik bolǵan ilimpaz kim.
S.Axmetov	«Qaraqalpaq Sovet poeziyası» atlı miynettiń avtorı kim.

9-tema ushın (3-qosımsha)

- Qaraqalpaq xalıq dástanlarının, qaraqalpaq ádebiyatı klassikleri Berdaq, Ájiniyazdıń ólmes shıgarmaların, ulıwma milliy ádebiyat materiallarının klasslıq gúres yaki revolyuciyalıq ideyalar usaǵan tar túsiniklerge kózsız qurbanlıq qılmay obektiv tańlawǵa háreket etti. Misalı, onıń B.Ismayılov penen birge jazǵan 8-klass ushın qaraqalpaq ádebiyatı, Q.Kamalov penen birge 11- klass ushın qaraqalpaq ádebiyatı sabaqlıqları kútá jaqsı tallawları menen ajiralıp turadı. Olardıń bayanlawı ápiwayı, túsinikli, ádebiy tildiń normalarına tiykarlangan, sonıń menen birge ádebiy materiallar ilimiyy jaqtan tereń tallanǵan.

10-tema: Gárezsizlik dáwirindegi ádebiy sınnıń rawajlanıw ózgeshelikleri

10-tema ushın 1a-qosımsha

Húrmetli tuńlawshılar tómendegi sorawlarǵa birgelesip juwap tabayıq

- «Házirgi dáwirdegi qaraqalpaq lirikasında kórkemlik izleniwshilik» degen miynettiń avtorı kim.
- «XIX ásır qaraqalpaq lirikasınıń janrlıq qásiyetleri hám rawajlanıw tariyxı» degen miynettiń avtorı kim.
- «Házirgi zaman qaraqalpaq poeziyasında xalıq awızeki poetikasınıń dástúrları (70-80-jıllar)» (Nókis, 1995) degen temada kandidatlıq dissertaciya jaqlaǵan kim.
- «Ádebiyat teoriyası» degen miynet kimniń qálemine tiyisli

10-tema ushın 1b-qosımsha

10-tema boyınsha sorawlar:

1. Gárezsizlik dáwirindegi qaraqalpaq poeziyası hám ádebiy sıń
2. Gárezsizlik dáwirindegi qaraqalpaq prozası hám ádebiy sıń
3. Recenziya-degenimiz ne?
4. Q.Sultanov hám ádebiy sıń
5. Q.Bayniyazov ádebiy sıń
6. B.Qálimbetov ádebiy sıń
7. K.Allambergenov ádebiy sıń
8. Q.Orazımbetov ádebiy sıń
9. P.Nurjanov ádebiy sıń
- 10.Z.Bekbergenova ádebiy sıń

10-tema ushın (2-qosımsha)
BIRGELIKTE TEKSEREMIZ

Q.Orazimbetov	«Házirgi dáwiridegi qaraqalpaq lirikasında kórkemlik izleniwshilik» degen miynettiń avtorı kim.
Q.Járimbetov	«XIX ásir qaraqalpaq lirikasınıń janrlıq qásiyetleri hám rawajlanıw tariyxı» degen miynettiń avtorı kim.
Z.Bekbergenova	«Házirgi zaman qaraqalpaq poeziyasında xalıq awızeki poetikasınıń dástúrleri (70-80-jıllar)» (Nókis, 1995) degen temada kandidatlıq dissertaciya jaqlaǵan kim.
K.Mámbetov	«Ádebiyat teoriyası» degen miynet kimniń qálemine tiyisli

10-tema ushın (3-qosımsha)

Ğárezsizlik dáwirindegi poeziya

I.Yusupov poeziyası

K.Raxmanov poeziyası

S.Ibrazgimov poeziyası

J.Izbasqanov poeziyası

10-tema ushın (4-qosımsha)

Poeziyaǵa sin maqala jazǵanlar

S.Axmetov

K.Sultanov

T.Mámbetniyazov

Q.Járimbetov

Q.Orazimbetov

J.Esenov

Z.Bekbergenova

10-tema ushın (5-qosımsha)

Prozaǵa sin maqala jazǵanlar

K.Mámbetov

S.Axmetov

Z.Bekbergenova

J.Esenov

K.Allambergenov

P.Nurjanov

«QARAQALPAQ ÁDEBIYATÍN OQÍTÍWDÍN ILIMIY METODIKALÍQ TIYKARLARÍ» MODULI LEKCIYALAR TEKSTI MATERIALLARÍ

1-TEMA: KIRISIW. ÁDEBIYATTANIW HÁM ÁDEBIY SIN PÁN SIPATINDA, MAQSETI HÁM WAZIYPALARI. ÁDEBIYATTANIW HÁM ÁDEBIY SINNIŃ ÓZINE TÁN ÓZGESHELIKLERİ. QARAQALPAQ ÁDEBIYATTANIWI HÁM ÁDEBIY SININIŃ QÁLIPLESIWI

Jobası:

- 1.1. Ádebiyattanıw iliminiń payda bolıw kórinisleri.
- 1.2. Ádebiyattanıw iliminiń payda bolıwına obektiv hám subektiv jaǵdaylardıń tásir etiwi.
- 1.3. Ádebiyatqa hám folklorǵa tiyisli shıǵarmalardı jıynawdıń massalıq qolǵa alınıwı.
- 1.4. Dáslepki sin maqalalar. Olarǵa sholıw jasaw. Olardıń xarakterli belgileri. Jetiskenlikleri hám kemshilikleri.
- 1.5. Qaraqalpaq ádebiyattanıw iliminiń payda bolıwına hám qáliplesiwine basqa xalıqlar ádebiyattanıw iliminiń tásiri.

Tayanish sózler: Ádebiyattanıw, ádebiy sin, kritika, folklor, sin maqala, ádebiyat teoriyası, ádebiyat tariyxı

XX ásirdiń ekinshi yarımında «Qızıl muǵallim» jurnalında hám oblastlıq baspa sózde birinshi ádebiy kritikalıq maqalalar kórke basladı. Kritika kórkem shıǵarmalardı jańa tariyxı jaǵdayǵa baylanıstırıp bahalawǵa talpındı. Biraq, geyde hár bir qosıqtaǵı mayda-shúydeler ushın bir tárepleme pikir júritiw, geyde keyiwge shekem barıw, qáliplesken ádebiy kritikalıq principtiń jetispewi sol dáwirdegi ádebiy kritikanıń ele qáliplespegenin kórsetedi.

Kritika - grek sózi bizińshe bahalaw, pikir júritiw degen mánini ańlatadı, eger de biz ulıwma ádebiyat tuwralı ilimde ádebiyat teoriyası, ádebiyat tariyxınıń izertleytuǵın obektleri bar ekenligin esapqa alsaq, kritikanıń da ózine tiyisli obekti bar.

Ádebiy kritikanıń wazıypası óz waqtınıń kóz qarası menen talabına baylanıslı kórkem shıǵarmalardı bahalawdan ibarat, kórkem shıǵarmanı bahalaǵanda ol

ádebiyat tariyxı, ádebiyat teoriyalarınıń sonday-aq óz waqtınıń siyasıy jámiyetlik, estetikalıq-epikalıq normaları tiykarında pikir júrgizedi.

«Kritika teoriyanıń praktikada qollanılıw kórkemlik nızamnıń sistemalasqan garmonikalıq birligi, teoriyası, kritika udayı qozǵalısta boladı. Alǵa rawajlanıp baradı. Ilim ushın jańa materiallar jańa maǵlıwmatlar jıynaydı. Ol hárekettegi estetika» (Belinskiy)

Kritika qanday da bolmasın ádebiy shıǵarmalardıń jetiskenligi hám kemshilikleri haqqında pikir júrgiziw. Sonıń maqseti jurtshılıqtıń jaqsı pikirlerin sáwlelendiriwge xızmet etiw hám usilardı massaǵa taratıwǵa járdem etiw,-dep jazdı Chernishevskiy. Ullı oyshıldıń bul aniqlaması házırkı dáwirdiń kritikasına da tolıq qatnaslı hám óz bahasın joyıtpaǵan.

Kritika kórkem shıǵarmanı búgingi zaman talabı tiykarında tallaydı hám bahalaydı, onıń ideyalıq, estetikalıq baylıǵın hám ózinsheligin ashadı, onıq oqıwshılarǵa bolǵan tásirsheńligin támiyinleydi hám bekkemleydi. Solay etip turmıs haqıyqatlıǵın seziwge hám qabil etiwge járdemlesedi. Bul arqalı ol jazıwshınıń jolın dawam etedi, oǵan óz usılı, óz quralı, ayqın baǵdarı menen búgingi kún talabınan shıǵıp baha beredi.

Ádebiy kritikanıń ózine tán jáne bir ózgesheligi sonda, ol kórkem shıǵarmalardı tallap, bahalaw arqalı turmısqa aktiv aralasıw mümkinshilige iye boladı. Jazıwshı tárepinen dóretilgen obrazlarǵa tiykarlanıp óz waqtınıń jámiyetlik kóz-qarasın, áhmiyetli máselelerin ortaǵa qoyadı, waqıt tárepinen alǵa qoyılǵan talaslı máselelerge aktiv qatnasadı, sóytip shıǵarmaǵa tiyisli baha bere aladı.

Sonıń menen qatar ádebiy kritika bir neshe shıǵarmalardı, ondaǵı ideya, obrazlardı qatar salıstırıp ta, sonday-aq bir neshe jazıwshınıń hár túrli janrıǵı shıǵarmalarında hár túrli tariyxıy dáwirdiń dóretpelerin salıstırıp ta baha beriwi sózsiz. Usı arqalı ol burın aytılmaǵan pikirdi óziniń juwmaǵı sıpatında ortaǵa salıwı mümkin.

Ádebiy kritika birinshi rette óz waqtınıń shıǵarmalarına dıqqat awdaradı, sonıń menen birge ótken dáwirlerdiń ádebiy dóretpelerinde búgingi kún problemasına baylanıslı qarastırıdı, onıń dóretiwhilik principlerin tastıyıqlaw ushın gúrestiń aktiv quralı, kórkem shıǵarmalardı bahalawdiń hám tallawdiń usılı. Ádebiy kritik sóz zergeri bolıp esaplanadı, ol da jazıwshı sıyaqlı dóretiwhilik xızmettiń aktiv wákili. Sonlıqtan jazıwshıǵa kórkem tilge baylanıslı qanday talap júklense, bul kritikaǵa da tiyis. Tildiń aniqlığı - obrazlılıǵı ádebiy kritikanıń tiykarǵı sıpatı bolıw kerek.

Qaraqalpaq ádebiyattanıw iliminiń payda bolıw XX ásirdiń 20-jıllardıń ortalarına tiyisli: qaraqalpaq ádebiyatınıń tariyxına arnalǵan maqalalar járiyalındı, jurnalda, oqıw kitaplarında, sabaqlıqlarda, xalıq awızekti dóretpeleriniń úlgileri basılıp shıqtı. («Qızıl muǵallim», 1930, №1 (10) sanlarında)

Qaraqalpaq ádebiyatınıń 30-jıllardaǵı rawajlanıw procesinde kózge túsetuǵın úlken bir ózgeris-ádebiyat kritikası menen ádebiyattanıw iliminiń qáliplese baslawı. Bir jaǵınan kúndelikli ádebiy processke baǵıt siltep, kórkem shıǵarmalardıń jetiskenlik, kemshiligin túsindiiw, qaraqalpaq ádebiyatınıń tariyxın izertlew sıyaqlı zárúrlikten kelip shıqqan kritika menen ádebiyat izertlew ilimi XX ásirdiń 20-jıllardıń aqırlarında-aq kóringen edi, biraq ol azlı-kópli jumısın, yaǵníy shıǵarmaǵa konkret baha beriwdi 30-jıllardıń ishinde kórsete basladı. Óziniń bir qansha kemshiligue qaramastan, ádebiyat kritikası bir qansha paydalı jumıslar isledi, bul jumıslar qaraqalpaq ádebiyatınıń rawajlanıwında belgili rol oynaydı. Ádebiyat kritikası menen shuǵıllanıwshılar, tiykarınan, alganda jazıwshı-shayırlardıń ózi boldı. Bular A.Begimov, A.Matyakubov, M.Dáribaev, N.Dáwqaraev, Q.Ayimbetov, O.Kojurov, I.Saǵıytovlar edi.

Xalıq awızekи dóretpelerdiń úlgilerin hám klassik shayırlardıń shıǵarmaların jiynaw hám izertlew tariyxıy estetikalıq zárúrlikten kelip shıqtı. Ádebiy miyraslardı jazıp alıw XIX ásirde rus izertlewshileri tárepinen qolǵa alınsa da ilimiý aylanısqa XX ásirde túsirildi. Xalıq ádebiy miyrasların jiynaw hám izertlewde N.Dáwqaraev, Q.Ayimbetov, O.Kojurov, N.Japaqov, S.Máwlenov, SH.Xojaniyazov, A.Begimovlar kóp jumıs isledi. Xalıq dástanları menen qatar Jiyen jiraw, Kúnxoja, Ótesh, Ájiniyaz, Berdaq, Ótesh, Omar shayır dóretpeleri jazıp alındı, olardıń ayırım úlgileri 30-jılları dúzilgen ádebiyattan oqıw kitaplarına kirgizildi.

1930-jıllarda mádeniy miyraslarǵa kúshli díqqat awdariwshılıq xarakterli. Ulıwma qaraqalpaq ádebiyatında ádebiy miyraslardı jiynaw, klassik shayırlardıń, xalıq shayırlarınıń shıǵarmaların bastırıp shıǵarıw, olar menen kúndelikli jumıs alıp bariw, xalıq awızekи dóretpeleriniń kóp sanlı úlgilerin jiynaw hám bastırıp shıǵarıwǵa mámlekетlik is sıpatında qatnas jasaw pútkıl awqamlıq keńes jazıwshılarınıń 1-sezdinen baslap qolǵa alındı. Qaraqalpaq xalqınıń ádebiy miyrasların jiynaw keńes dáwirinde, ayrıqsha 20-jıllardıń aqırlarında baslandı. Bul úlken jumıstı baslaw hám háwijlendiriwde A.L.Melkov, A.S.Morozova, N.A.Baskakov, A.A.Sokolov, h.t.b, úles qostı.

A.S.Morozova «Xalıq ádebiyatın úyreniwge úlken kewil bólinsin» («Miynet ádebiyatı», №2, 1932) maqalasında ádebiy miyraslardıń áhmiyetin keń túsindirgen.

Qaraqalpaq folklorı menen revolyuciyaǵa shekemgi ádebiyat tariyxı boyınsha ádewir maǵlıwmatlardı óz ishine alatuǵın Q.Ayimbetov hám O.Kojurovlardıń «Qaraqalpaq ádebiyatınıń túrleri» («Qaraqalpaq ádebiyatınıń hám iskustvosı», №4,5,6,7. 1939 hám, №1,2, 1940) miynetü díqqatqa ılayıq. 1940-jılı bul miynet óz alındına kitap bolıp basılıp shıqtı.

Jumısta qaraqalpaq tariyxına baylanıslı kóp maǵlıwmatlar bar, bular tiykarınan professor P.P.Ivanoviń pikirlerine súyene otırıp, óz pikirlerin bayanlanǵan, qaraqalpaq dástanlarınıń dáwirin anıqlaw boyınsha da izlenisler az emes. Avtorlar

qaraqalpaq awızeki ádebiyatın 13 túrge ajiratadı, olardıń ayırım túrlerine mísallar keltirip, óz pikirlerin dálillep otırğan.

Jumista «Alpamıs» dástanı keńirek tallanadı. Dástandaǵı bazıbir atamalar, tariyxıy derekler jóninde qızıǵarlı maǵlıwmatlar berilgen, batırılıq dáwir tuwralı da boljawlar bar. XIX ásirde qaraqalpaq ádebiyatınıń klassik shayırlarınıń dóretiwshılıgi boyınsha dáslepki qızıqlı maǵlıwmatlar beriledi.

1940-jıl Qaraqalpaqstanda Berdaqtıń qaytıs bolǵanına 40 jıl tolıw kúni belgilendi. Bul sánege baylanıslı baspa sózde Berdaq dóretiwshılıgi haqqında O.Kojurovtıń «Berdaq» («Qızıl Qaraqalpaqstan», №208, 209, 211, 1940), M.Dáribaevtiń «Berdaqtıń qosıqları haqqında» («Qızıl Qaraqalpaqstan», №287, 290, 291, 1940), I.Mamıraev «Berdaq qaraqalpaq ádebiyatınıń klassigi», Q.Ermanovtiń maqalaları járiyalındı.

XX ásirdıń 30-jılları N.Dáwqaraevtiń qaraqalpaq klassikalıq ádebiyatı, atap aytqanda Berdaq shayır dóretiwshılıgi boyınsha izertlewleri menen qaraqalpaq ádebiyattanıw ilimin basladı. Onıń «Qaraqalpaq poeziyası haqqında», «Berdaqtıń qosıqları», «Qaraqalpaq ádebiyatınıń tariyxı jóninde» maqalaları usı dáwirde jazıldı.

Álbette, bulardıń hámmeſinde de Berdaqtıń ullı shayır bolǵanlıǵın dálilewege urınıwshılıq bar. Bul ilimiý miynetlerden sonday juwmaq shıǵarıwǵa boladı: olar qaraqalpaq ádebiyattanıw ilimine baslama boldı, sońǵı waqıtları ósip rawajlanıwda belgili rol atqarǵan qısqa izertlew maqalaları dep qarasa boladı. Qaraqalpaq ádebiyattanıw iliminiń payda bolıwı, rawajlanıwı rus ilimpazlardıń miynetine, olardıń jetiskenligine baylanıslı. Rus ádebiyatshıları menen bir qatarda ádebiy sıń menen ádebiyattanıw ilimi tuwralı dáslepki pikir aytıwshı jazıwshı-shayırlar tuwısqan qazaq, ózbek, tatar ádebiyatshılarınıń jumıs úlgilerinen de paydalındı, olardan úlgi aldı.

XX ásirdıń 30-jılları ádebiyattanıw ilimindegi kemshilikler bir qatar maqalalalarda sóz etken obekti bir-birewge ókpe-giyne, bolmasa jala jabıw sıyaqlı unamsız momentlerden, geyde tallap otırğan shıǵarmaǵa nadurıs baha beriwshilikten de ibarat boldı.

Qaraqalpaq ádebiy kritikasınıń dáslepki dáwiri 30-jıllardı óz ishine aladı. Bul onıń dórew dáwiri bolıp, dáslepki sıń pikirler baspa sózde kórine basladı. Bular azlı-kóplı shaǵım recenziyalardan ibarat boldı hám tiykarınan jazıwshı-shayırlardıń ózleri dáslepki ádebiy kritikalıq maqalalardıń avtorları edi.

Ádebiyat kritikası menen aktiv shuǵıllanatuǵınlardıń qatarında A.Begimov, X.Axmetov, A.Matyakubov, T.Seytmuratov, Q.Áwezov, Q.Ayimbetovlardı kórsetiwge boladı. Qaraqalpaq ádebiy kritikasınıń baslanıwı da usı jazıwshılardıń atına baylanıslı edi.

Egerde qaraqalpaq ádebiyatında kritikanıń dórew dáwirine dıqqat awdarsaq, sol dáslepki maqalalardıń ózinde-aq «biz de ádebiy sıń bar ma? bar bolsa onıń dáregi qanday? degenge usaǵan sorawlar jiyi ushırasadı. Usı soraw joqarida atı atalǵan

ádebiy kritikada dáslepki kóringen jazıwshılardıń kóphshiligine tiyisli. Olar baspa sózde orın alǵan ádebiyatqa baylanıslı pikirler menen onshelli kelise bermeydi yamasa jazıwshı-shayırlargá baǵdar beriwshi ádebiy sinniń joqlığın geyde tómenligin ortaǵa saladı. 1930-jıllardıń bas gezinde jazılǵan O.Qosekeevtiń «Táji Axmettiń «Oktyabr kúnine sıń» degen maqalasın («Qızıl Qaraqalpaqstan» №6, 1932) gazetasında járiyaladı. Bunda poeziyada ádewir tájiriýbesi bar shayır Seytmamutovtıń qosıqları sinalǵan. Maqala avtorı shayırdıń ayırım qosıqlarındaǵı geypara pikirlerine orınlı daw aytadı. Ulıwma kórkemliktiń tómenligin durıs eskertedi. Sonıń menen qatar kritika haqqında óz pikim ortaǵa salǵan: «Ádebiyat haqqında geypara joldaslardıń óz ara sóz júzindegı gúnkildileri bolmasa gazeta, jurnal betlerinde aytıp shıǵıp minaniń minaday kemshilikleri bar, bunı bılay dúzetiw kerek degen pikirler bolǵan joq» dep jazadı (sonda).

Ekinshi maqalada sol shayırdıń «Kolxozshılar seyili» degen qosıǵına taǵı da sıń pikir basıldı.

Poeziyanıń talabına juwap bermewshılıgi, teńew súwretlerdiń, qosıq texnikasınıń tómenligi ulıwma durıs sinaladı.

Qullası joqarida úzindi keltirilgen eki maqalada itibarǵa alatuǵın orınlar joq emes. Bularda tiykarǵı pikir shayır Tajjaxmet Seytmamutovtıń shıǵarmalarınıń oqıwshı talabınan tómen jazılǵanlıǵı durıs sinalǵan Ayriqsha onıń «Estemes», «Kolxozshılar seyili» qosıqları kórkem ádebiyat talabına juwap bere almaǵanlıǵı anıq mısallar menen dálillengen.

Al Palwan Seytmamutovtıń «Kim aytpay júripti» degen maqalasında taǵı da, , ádebiy kritikalıq máseleler hám T.Seytmamutovtıń basqa da bir qatar qosıqları («M.Gorkiyge», «Oktyabr kúni») sinalǵan. Maqalada jas qaraqalpaq ádebiyatınıń azda bolsa tolısıp atırǵanlıǵı, biraqta ayırım shayırlardıń waqıt talabına juwap bererlik shıǵarmalarınıń joqlığı kórsetilgen.

Ádebiy kritika máselesine baylanıslı K.Kuzembævtıń «Qaraqalpaq ádebiyatı haqqında sózden iske» maqalasında bir qansha itibarlı pikirler bar. («Miynetkesh qaraqalpaq» 1930, №66) Avtor shıǵarmalarǵa durıs baha beriwshi maqalalardıń zárúrligine dıqqat awdaradı, kritikanıń ádebiy processtegi aktivliginiń kórinbey atırǵanlıǵın eskertedi. «Ádebiyat kritikası kórkem ádebiyattı keńeytiwdiń jaraǵı» dep durıs eskertedi.

Qaraqalpaq ádebiy kritikasınıń baslaması recenziyalıq maqalalardan baslańanlıǵı belgili. Bunday recenziyalıq maqalalar eń aldı menen jazıwshı-shayırlarımızdıń qálemine tiyisli. Shayır A.Begimovtıń «S.Májitoftıń ádebiyat jıynaǵına sıń» maqalası eń dáslepki recenziyalardan ibarat boldı. Málım bolǵanınday 1928-jılı S.Májitoftıń xrestomatiya sıpatındaǵı ádebiyat toplamı basılıp shıqtı. Maqalada S.Májitoftıń shıǵarmaları haqqında bir jaqlama ayıplaw xarakterindegi pikirler basım orındı iyeleydi. «Bul kitaptıń-deydi avtor qay jaǵınan bolsa da

jámiyetke payda bererlik jaǵı joqtıń qasında» («Jańa ádebiyat jurnalı» №8, 1930). Solay etip maqalada jazıwshınıń poeziyasına baylanıslı keskin pikirler aytıldı. Usı maqaladagi pikirler kóp jıllar boyı dawam ettirildi.

Dáslepki recenziyalardıń qatarına A.Matyakubovtıń «Badıraq» pesasına T.Seytmamutovtıń shıgarmalarına arnalǵan O.Qosekeevtiń («Miynetkesh qaraqalpaq», №59, 1931) «Qara kúshler» pesasına arnalǵan X.Axmetovtıń («Qızıl Qaraqalpaqstan», №23, 1932), A.Qıdırbaevtiń («Qızıl Qaraqalpaqstan» №131, 1934-j) maqalaların jatqarıwǵa boladı. Usılardıń ishinde X.Axmetovtıń recenziyası belgili orın iyeleydi. Pesada klasslıq gúres temasınıń jeterli ashilmawi, qosıqtıń tekstlerindegi qayǵılı pessimistlik motivlerdi sıńga aladı. Al, A.Qıdırbaev bul pesadaǵı obrazlardiń jasalıwınıń talapqa juwap bermeytuǵınlıǵıń kórsetken.

Sonday-aq ayırım jazılǵan recenziyalardıń arasında poeziyalıq shıgarmalardıń haslı mánisine túsinbewshilik, tırnaqtıń astınan kir izlewshiler de bolmay qaladı... Bunday recenziyalarda ádebiyattiń máselesinen góre bir-birewdi kemsitiwshilikke beyimlilik anıq sezilip turadı.

Shańbas Ermekbaevtiń shayır I.Fazılovtıń «Jeńis jolında» toplamı haqqında recenziyası tek kemshilik izlewge qaratılǵan. («QQ», №118|94)

Soniń sebebinen 30-jillardıń basında I.Fazılovtıń shıgarmalarınıń átirapında ádewir aytıs pikirler orın aldı. Kritikke qarsı jazılǵan I.Fazılovtıń «Shańbastıń shańǵıtına qarsı», Shańbastıń oǵan juwap retinde jazǵan «Shańǵıtima shańǵıtım» (1934, №131) maqalalarınıń xarakteri usınday. Negizgi másele bir jaqta qalıp ókpe giyne, bir-birewden min izlew ádebiyattiń paydasına qosılǵan joq. Usınday talaslı máselelerge bir qansha anıqlıq kirgizgen N.Japaqaov, D.Nazbergenovlardıń avtorlıǵına tiyisli maqalası boldı dep qarawǵa boladı. Avtorlar ayırım kritiklerdiń pikirlerindegi burmalawshılıqlardı nadurıs bahalawshılardı durıs áshkara etedi.

Q.Ayimbetov óziniń «Ádebiyat máselesi menen qaraqalpaq jas jazıwshılarıń wazıypaları» degen maqalasında bazıbir máselelerge juwap bermekshi boladı. Avtor, ádebiy ómirdegi ullı ózgerislerdi, onıń tiykarların jas jazıwshılardıń jetisip atrǵanlıǵıń dálillep kórsetti.

«Soniń menen birge proletariat ádebiyatınıń baslanıwınıń izi bar. Qallash ádebiyatı qashan baslandı, dewge juwap beriw hár kimge de awır túsedı. 16-jıldan baslandı dewge tolıq dálill bola almaydı, kim biledi, onnan da burın baslańgan shıgar... jańa qurılıs dáwirimizge jańa kórkem óner, jańa ádebiyat kerek, buǵan bas bolatuǵın jas jazıwshı, jas shayırlarımız boladı», -degen durıs juwmaqqa keledi. Sonday-aq Q.Ayimbetov eń birinshilerden bolıp qaraqalpaq jazıwshılarıń dóretiwshilik úyreniw máselesin ortaǵa qoyadı. Bul jas ádebiyatımızdıń rawajlanıwı ushın eń zárúrli jaǵday bolǵanlıǵıń esapqa alıwımız kerek.

1930-jıllardıń ortalarınan baslap, ádebiy kritikadaǵı recenziyalıq maqalalarda bir qansha ilgeriwshilikti bayqawǵa boladı. Qaraqalpaqstan jazıwshilar awqamınıń düziliwi, onı bekkemlew máseleleri boldı.

Qaraqalpaqstan jazıwshilarınıń organı «Miynet ádebiyatı» jurnalınıń ay sayın shıǵıp turiwı, respublikalıq gazetalar, arnawlı ilim izertlew institutınıń ashılıwı, muǵallimler institutında qaraqalpaq ádebiyatınıń pán sıpatında oqıtılıwı, baslangısh hám tolıq emes orta mekteplerge arnalǵan ádebiyat kitaplarınıń shıǵarılıwı, ádebiy kritikalıq oy-pikirdiń bir qansha janlanıwına, xalıq sistemalı ráwıshte hám bastırılıp shıǵılıwna jol ashti.

Qaraqalpaq ádebiyatında kritika máseleleri tuwralı jazıwshilarımızdıń birinshi sezdinde keń pikir alısıwı boldı. J.Aymurzaev sezdge arnalǵan maqalasında óziniń bir qansha shıǵarmalar jazǵanlıǵın, biraq oǵan tiyisli sın bolmay kiyatırǵanlıǵın kórsetedi. J.Aymurzaevtiń «Meniń shıǵarmalarım sinalmay kiyatır», N.Japaqovtiń «Jas jazıwshilarǵa járdem etiw kerek», T.Seytmamutovtıń «Bolsheviklik kritika» degen maqalaları boldı.

1930-jıllardıń ortalarında qaraqalpaq ádebiyatınıń bir qansha rawajlangan janrı poeziya hám dramaturgiya edi. Soǵan baylanıslı jazılǵan sın maqalalar hám recenziyalar da usı janrlardıń átirapında bolǵanlıǵı belgili. Bul waqtları ayırım sın maqalalarda kórkem-ádebiy analiz ornına siyasiy ideyalıq tallaw jasawǵa umtılıwshılıq basım keldi. Kóbirek shıǵarmaniń kemshiligin tabıwǵa urninghıshılıq xarakterli, kórkem shıǵarmaniń atap aytqanda, recenziyalardaǵı az da bolsa tereńlik, obektiv pikir aytıw belgili jazıwshı Q.Áwezovtiń qálemine tiyisli boldı.

Onıń recenziyalarınıń ishinde Q.Ermanovtiń, S.Májitoftıń, J.Aymurzaevtiń shıǵarmaları haqqında jazılǵan maqalalarına dıqqat awdarıwımız kerek. Q.Áwezovtiń 1935-jılı Moskvada basılǵan J.Aymurzaevtiń «Qosıqlar» toplamina bergen recenziyası ádewir tolıq hám isenimli. J.Aymurzaev shıǵarmalarınıń tematikası óz waqtınıń shınlığı menen baylanıslı, onıń agitaciyalıq xarakteri, klasslıq gúresti súwretlewdegi jas shayırıdıń jetiskenlikleri durıs tallanǵan. Q.Áwezovtiń «Baǵdagúl» pesası tuwralı recenziyası tek pesa haqqında ǵana emes, al ulıwma spektakldıń saxnalastırılıw, muzika rollerdiń orınlarıw dárejesin qarastıratuǵın sawatlı jazılǵan miynet.

A.Begimovtiń 1935-jılı jazılǵan «Gúres balası» poemasınıń realizm metodınan shetlewshılıgi tuwralı N.Japaqov hám O.Kojurovlardıń «Idealizmniń realnıy qáwpi yamasa tús keseli» (QQ 1935) degen maqalasındaǵı ayırım pikirlerge qosılıwǵa bolmaydı.

N.Japaqovtiń «Ardaqlı shayırımız Asanǵa» degen xatı tutas alganda kórkem ádebiyattıń áhmiyetli máselelerin ortaǵa saladı.

M.Dáribaevtiń «Bul kim», «Berdaqtıń qosıqları», «Dramaturgiya haqqında» t.b. maqalaları sol dáwır ádebiyatı ushın belgili orın tuttı.

A.Begimovtín «Bul kim» pesasına bergen M.Dáribaevtín bahası bir qansha durıslıqqa keledi.

I.Saǵıytov «Qaraqalpaq ádebiyatı hám onıń jas jazıwshıları haqqında» maqalasında jas jazıwshılardıń dóretiwshilige ádebiyatımızdıń rawajlanıw máselelerin ortaǵa qoyadı.

Sorawlar hám tapsırmalar:

1. Kritika sóziniń máninsine sıpatlama?
2. Rus ádebiyatshıları ádebiy sıń tuwralı qanday ilimiý teoriyalıq pikirlerdi alǵa súredi.
3. Ádebiy sınnıń aldına qoyǵan maqseti ne?
4. Ádebiy sıń qanday wazıypalardı ámelge asıradı?
5. Ádebiy sıń boyınsha izertlew jumısın alıp barǵan jergilikli ilimpazlardan kimlerdi bilesiz?

2-TEMA: 1940-50-JILLARDAĞI QARAQALPAQ ÁDEBIY SINI HÁM ÁDEBIYATTANIW ILIMI

Jobası:

- 2.1. XX ásirdiń 40-50-jıllarındaǵı ádebiyattaniw ilimi
- 2.2. 1940-50-jıllarındaǵı ádebiy sin
- 2.3. Qaraqalpaq folklorın izertlew máseleleri
- 2.4. Qaraqalpaq ádebiyattaniw iliminde XIX ásır klassik ádebiyatın izertlew máseleleri

Tayanış sózler: 1940-jillardaǵı ádebiyattaniw ilimi, 1950-jillardaǵı ádebiyattaniw ilimi, klassik ádebiyat, maqala, pyesa

Ullı Watandarlıq urıs dawiri qaraqalpaq ádebiyatınıń aldına da jańa wazıypalardı qoydı. Jazıwshılarımızǵa xalqımızdıń tariyxına kórlımegen qaharmanlıǵın, tildaǵı miynet kóterińkiligin súwretlew kóp milletli xalıqtıń jeńisi haqqında jırlaw baslı másele boldı.

Qaraqalpaq ádebiyatı qaraqalpaq xalqınıń qaharmanlıq kúshin sáwlelendiriwshi jawinger, optimistik ádebiyat bolıp tanıldı. Solay etip qaraqalpaq ádebiyatı tiykarınan poeziya menen xarakterlenedi.

Urıs jılları qaraqalpaq ádebiyatınıń anaǵurlım rawajlanǵan dawiri boldı. Soǵan qaramastan waqıttıń talabınan onda, poeziya, ocherk, gúrriń bir aktli pesalar operativ xızmet atqardı.

Al, ádebiyat kritikasınıń aldında urıs jıllarında jazılǵan shıǵarmalardıń ayırim toplamlardıń óz aldına qoyılıp otırǵan jawingerlik minnetlerin qalayınsha orınlap atrıǵanlıǵın túsındırıw, ádebiyatımızdıń ulıwma waqıt talabına at salısıw dárejesin aniqlaw wazıypası turdı.

XX ásirdiń 40-jılları ádebiyattaniw iliminde Berdaqtıń tvorchestvosı boyınsı I.Saǵıytov hám S.Bassinnıń kitapshaları payda boldı. Urıstan sońǵı jılları ádebiy sin menen ádebiyat ilimi óz-ara baylanıslı rawajlanadı. Ádebiy sin menen shuǵıllanıwshı jazıwshı-shayırlar menen ilimi kadrlar jetilise basladı.

1940-jıllardıń ortalarınan baslap Berdaqtıń tvorchestvosı boyınsı maqalalar, eposlar tuwralı geypara boljawlar júzege keldi. I.Saǵıytovtıń «Berdaqtıń shıǵarmalarınıń pedagogikalıq áhmiyeti» («Qızıl Qaraqalpaqstan», №125, 1947),

«Qaraqalpaq ádebiyatı mektebi Berdaqtıń átirapında boldı» («Qızıl Qaraqalpaqstan», №186, 189, 1947), S.Bekmuratovtıń «Qaraqalpaq ádebiyatınıń tiykarın salıwshı kim boldı degen másele tuwralı» («Qızıl Qaraqalpaqstan», №28, 1948) sıyaqlı bir-birin biykarlawshı maqalalar jazıldı.

Qaraqalpaq ádebiyattanıw iliminiń rawajlanıwında unamlı qubılıs sıpatında bahalanatuǵın maqalalar Kunxoja, Ájiniyaz, Omar shayırlardıń 1949-jılgı toplamlarınıń basılıwına baylanıslı N.Dáwqaraev jazǵan «Kiris sózler», sol avtordıń «Berdaq shayır» monografiyası, K. Berdimuratovtıń «Omar shayır hám onıń ideyası» («Qızıl Qaraqalpaqstan», 5-oktyabr, 1948), I.Sağitovtıń «Berdaqtıń shıǵarmalarınıń kórkemlik ózgesheligi» («Jeńisler yoshi», Ádebiy almanax», Nókis, 1952, 183-208bb), B.Ismaylovtıń «Qaraqalpaq klassik poeziyasınıń jazba ádebiyatlıq xarakteri haqqındaǵı máselege» («Jeńis yoshi, «Ádebiy almanax») sıyaqlı izertlewler, maqalaların kórsetiwge boladı. Bularda ádebiyat tariyxınıń áhmiyetli máseleleri kóterildi.

«Qızıl Qaraqalpaqstan» gazetasınıń 1943-jıl 27-iyun sanında «Qaraqalpaq ádebiyatın taǵı da rawajlandırıyıq» degen bas maqala járiyalandı.

N.Dáwqaraevtiń «Urıs kúnlerinde qaraqalpaq iskusstvosı» (1942-jıl, 8-avgust «QQ») M.Dáribaevtiń «Sapalı ádebiyat ushin», «Shayirlar Watandarlıq urıs kúnlerinde» («QQ» 1941-j) degen maqalalarında urıs jaǵdayına baylanıslı qaraqalpaq jazıwshılarıń wazıypaları tuwralı pikirler aytıwdan ibarat, sonıń menen birge ádebiyattıń genjelep qalıp otırǵan janrların rawajlandırıw boyınsha geypara shaqırıqlar bar.

Bulardan basqa teatrda qoyılǵan spektakllerge basılıp shıqqan toplamlarǵa recenziyalardı atap ótiwge boladı. I.Sağıytovtıń «Patriot shayır» maqalasında Sadıq shayırdıń 1942-jılı shıqqan «Jeńimpaz xalıq» toplamın tallayıdı, xalıq shayırınıń patriotlıq sezimdi jırlawshı qosıqlarınıń poeziyamızdaǵı ornın ashıwǵa erisedi. Q.Ayimbetov óziniń «Aral qızı» pesasınıń qoyılıwına baylanıslı jazǵan recenziyasında (1941, №192 «QQ») pesanıń mazmunın bayanlaǵan Gúlzada, Elmurat, Grigoriy Mixaylovich, Polina sıyaqlı qaharmanlardıń obrazlarına toqtalıp, pesanıń tema jaǵınan aktuallığın kórsetken.

Á.Shamuratovtıń «Jigirma jılda qaraqalpaq sovet ádebiyatı» (1944. 23-dekabr «QQ») degen maqalasında Qaraqalpaqstannıń 20 jıllığına baylanıslı usı dáwır ishindegi ádebiyatımızdıń rawajlanıw jolina tallaw jasaǵan.

Urısqı shekemgi dáwirdegidey-aq, urıs jıllarında Berdaq shayırıdıń tvorchestvosı ózine tiyisli dıqqat awdardı. Izertlew xarakterindegi I.Sağıytov hám S.Bassinlerdiń Berdaq shayır haqqındaǵı kitapshaları basılıp shıqtı. Berdaq shayırıdıń dóretpesi jóninde jazılǵan dáslepki kólemli miynet sıpatında I.Sağıytov, S.Bassinlerdiń kitapshaları ullı shayırıdıń dóretpelirn bunnan bılıyda ternírek izertlewge umtıldırıdı.

Bul jilları qaraqalpaq ádebiyatı tuwralı ádewir maqalalar jazıldı, bularda ayırım janrlardıń ayırıqsha prozaniń rawajlanıw mäseleri kóbirek sóz boldı. S.Beknazarovtiń «Qaraqalpaq prozasınıń házirgi jaǵdayı» (QQ. 1946.8-iyun) atlı maqalasında prozaniń payda bolıw waqtınan baslap sol kúnge shekemgi joli sóz boldı. Ádebiyatımızdıń salmaǵın bildirerlik roman, povestlerdiń joqlığı jazıwshılarımızdıń izleniwshiliginen, prozaniń ózinsheligin iyeley almawshılığınan dep túsındırılgen.

S.Beknazarov bulardan basqa «30-jılda qaraqalpaq ádebiyatı», «Biz J.Aymurzaevtan sapalı shıǵarmalar kútemiz» degen maqalaları járiyalandı, bul maqalalar da ulıwmalıq ústirtinliktiń bir kórinisi bolıp, kóbinese shıǵarmalardıń mazmunın bayanlawshılıq, shıǵarma avtorına aytılǵan kótermelewshi pikirlerden ǵana ibarat boldı. Máselen 30-jillardaǵı qaraqalpaq ádebiyatı tuwralı jazǵanda ol tek tabislardı dizip beredi de qanday da bir problemaǵa jaqınlaspayıdı.

Al J.Aymurzaev haqqında maqalasında ol jazıwshınıń klassik dárejesin kóteredi, onıń shıǵarmalarınan kemshilik kórmeydi.

Bir jaqlama maqtaw hám kótermelew J.Aymurzaevtiń tvorchesvosı haqqındaǵı X.Seytovtiń «Jolmurzaniń shıǵarmaları haqqında» degen kólemlı maqalası da tán (Ádebiy almanax «Ullı jolda» 1950-jıl) Bunda avtor jazıwshınıń ózinshelik belgisin ashıw arqalı ǵana onıń ádebiyattaǵı ornına joqarıdaǵı maqaladaǵı siyaqlı jazıwshınıń adresine kótermelewshi sózlerdi úyip tókken, solay etip onı klassik dárejesine kótergen. Álbette, bunday kritikadan jazıwshıǵa keler payda az.

A.Begimovtiń «Súyińiz» (1949) toplamı haqqında J.Aymurzaevtiń «Turmıstan tıs qosıqlar» (QQ №31950) degen recenziyası basıldı. Maqala avtorı ádıl túrde A.Begimovtiń qaraqalpaq ádebiyatındaǵı ornın durıs kórsetiw menen birge, onıń bul toplamda ózin ózi qaytalawın, qosıqlarındaǵı mánissızlıktı, uyqastiń tómenligin, sonlıqtan ulıwma alganda, toplamnıń shayırdıń ósiwshiligin kórsete almawshılığın ádıl eskertken.

I.Sağıytovtiń «Jolmurzaniń tasqın toplamı haqqında» kólemlı recenziyası (Qızıl. QQ.1996-j.) basıldı. Bul maqalada shayır qosıqlarınıń kemshiliği isenimli faktler menen sinalǵan.

40-jillardıń ishinde qaraqalpaq ádebiyatı boyınsha jazılǵan maqalalardıń eń kólemlisi I.Sağıytovtiń «25 jılda qaraqalpaq ádebiyatı» degen obzorlıq maqalası boldı. (Almanax XXV jıl Nökis, 1949). Bunda ádebiyatımızdıń negizgi etaplarına tallaw jasalıp, obzor berilgen. Maqalanıń aldına qoyǵan maqseti boyınsha quwatlawǵa boladı. Óytkeni avtor onıń hár bir dáwirin alıp, sol dáwirde ornı bar jazıwshılardıń shıǵarmaları boyınsha xarakterlewdi oylaǵan. Biraqta maqala avtorınıń tájiriybesine qaramastan onıń tallaw principleri menen kelisiw múmkın emes. Eń baslı kemshilik bunda sóz etip otırǵan dáwir ishindegi ádebiyatımızdıń ayqın kartinası joq, sol dáwirdi xarakterleytuǵın temaǵa toqtalmaǵan. Ádebiyatıń aldında

qanday mäseleler turdi. Buğan jazıwshılarımız qalayınsha juwap bergenligi ashılmayıdı.

Ekinshiden, avtor tek poeziyalıq ayırım shıgarmalarǵa toqtaladı da, olardı ústirtin tallaydı. Hár bir dáwirdiń salmaǵın kóterip otırǵan poeziya, proza, dramaturgiyanıń jetiskenlikleri dıqqattan shette qaladı. Eń tiykarǵısı usı jıllar ishindegi ádebiy kritika, izertlew jumısları haqqında, hesh qanday pikir bildirilmegen.

Ádebiyattiń teoriyalıq mäselelerin tereń bilmewshilikten shıgarmaǵa estetikalıq baha berilmeydi, hátteki sapasız shıgarmalardı da kewil jıqpaw ushın maqtaw orın aladı. Ádebiy kritikamızdıń jáne bir úlken kemshılıgi teoriyalıq hám praktikalıq mäselelerdiń dodalaniwına túspey ayaqsız qaldırılıwı dep qarawǵa boladı. Bul tuwralı B.Ismaylov óziniń «Ádebiy kritikamızdıń eń xarakterli bir kemshılıgi haqqında» degen maqalasında kórsetken edi.

50-jillardıń ishinde ádebiyat kritikası hám ádebiy izertlew tarawında ádewir aktivlik bayqaladı. Qaraqalpaq ádebiyatınıń áhmiyetli mäselelerine dıqqat awdariw, kórkem awdarma jumısı, klassik ádebiyat xalıq awızeki dóretpelirin izertlew boyıńsha bir qatar jumıslar islendi. Eń bahalısı N.Dáwqaraev, I.Sağıytov, Q.Ayimbetovlar menen bir qatarda jas kritikler menen izertlewshilerdiń toparı ósip jetisti.

Bulardıń arasında B.Ismaylov, I.Yusupov M.Nurmuxammedov, Q.Maqsetov, A.Paxratdinov, G.Esemuratov, Á.Nasrullaevlardı atap ótiwimiz kerek. Bular kritikaǵa úlken tayarlıqlar menen keldi hám ádebiy processti tereń túsinip, onı talawdı rus ádebiyatı kritikleri, ózbek, qazaq ádebiyatlarınıń bay tájiriybesin dóretiwshilik baǵıttı qollana bildi.

M.Nurmuxammedov «Rus ádebiyatı tradiciyaların úyreniw haqqında» («QQ» 1955) «M.Lermentov hám qaraqalpaq sovet ádebiyatı» («QQ», 15-oktyabr, 1954) «Rus hám qaraqalpaq xalıqları arasındaǵı ádebiy baylanıs» («Jas Leninshi» 14-dekabr, 1954) B.Ismaylovtıń «Jazıwshı tvorchestvolıq jastan bargan sayın óse bariwı kerek», I.Yusupovtıń «Lirika haqqında sóylesiw» sıyaqlı maqalaları ózleriniń problemalıq xarakteri menen 50-jillardıń ádebiy kritikasında sózsiz jańalıq boldı.

U.Pirjanovtıń «Xojabek Seytovtıń ayırım poetikalıq shıgarmaları haqqında» («Ámiwdarya» №11, 1959-j) degen maqalası tolıqtırdı. Bunda X.Seytovtıń muxabbat temasına arnalǵan qosıqlarınıń talaptan tómenligi, oydan shıgarılǵanlıǵı, isenimsizligi tallanǵan. Maqala avtorınıń pikirlerinde bir qatar turpayı pikirlerdiń bolıwına qaramastan shayırıdıń shıgarmalarınıń baslı kemshilign durıs ańlaǵan.

Shayır Sh.Seytnazarovtıń «Júrek sózi», «Qıraqılıq» toplamlarındaǵı úlken kemshilikler haqqında J.Qayırbaev, Sh.Seytnazarovlardıń «Azamat jala bul bolmas» («Ámiwdarya» 1959 №6) maqalasında dóretiwshilik originallıq mäselesi sóz boldı.

Qaraqalpaq ádebiyatımızdıń geypara problemalıq mäseleleri M.Nurmuxammedovtıń «Qaraqalpaq prozasınıń rawajlanıw jolları»(QQ ádebiyatı,

iskusstvosı, 1957, 1) T. Allanazarovtın «Dramaturgiyamızdıń geypara mäseleleri» (QQ ádebiyatı hám iskusstvosı 1956, №2) maqalalarında sóz boldı. M.Nurmuxammedov prozaniń payda bolıw hám rawajlanıw jollarına obzor jasaǵan hár bir dáwirdiń xarakterin ashıwshi prozalıq shıǵarmalardıń ornın anıqlaǵan.

I.Yusupov «Watandarlıq urıstan keyingi qaraqalpaq prozası haqqında», (QQ ádebiyatı hám iskusstvosı 6, 1956), «Xalıq shayırı A.Dabilov» («Ámiwdárya». №91958) degen maqalalarında kórkemlik sheberlik mäselesin sóz etiwge úlken dıqqat awdarılǵan.

Kórkem awdarmaniń mäseleleri de usı jillardaǵı ádebiyat kritikasına kóbirek aralasa basladı Bul temaǵa baslama salǵan M.Nurmuxammedovtın «Mayakovskiy shıǵarmaların qaraqalpaq tiline awdariw tuwralı bir-eki sóz», N.Orınbævtıń «Krilov shıǵarmaları qaraqalpaq tilinde» («S.Qaralpaqstan» 1954) I.Yusupov «Klassik poeziyanı awdariwǵa kewil bólinsin» (S.QQ 1957, №125) A.Jaqsıbaevtın «Kórkem ádebiyat shıǵarmalardı awdariw juwapkerli is» (S.QQ №144, 1956-j) degen ilimiý maqalaları járiyalındı.

Soniń menen birge ádebiy kritikada ele de belgili kemshilikler bar edi. B.Ismaylov óziniń «Ádebiy kritikamızdıń eń xarakterli bir kemshılıgi haqqında» (S.QQ. №185, 1958) degen maqalasında oǵada paydalı keńesler keltirgen.

B.Ismaylov óziniń atalǵan maqalasında kritikanıń aldına qoyǵan wazıypaların tolıq ańǵarıwı ushın onıń obektiv, sınshıl bolıw zárúrligin uqtıradı. Onıń durıs tastıyıqlawınsha kritika bul ayıplaw aktı emes, yamasa jazıwshını jarılgawda emes, ol ádebiy processti durıs baǵdarlawshı kúsh.

XX ásırıń ortalarında N.Dawqaraev, I.Sağıytov, Q.Ayimbetovlar menen bir qatarda B.Ismaylov, M.Nurmuxammedov, Q.Maqsetov, G.Esemuratovlar da ádebiyattanıw iliminiń rawajlanıwında úles qostı.

Belgili ádebiyatshı N.Dawqaraev óziniń klassikleriniń ádebiyat tariyxı boyınsha úlken izertlew jumısın tamamlap, f.i.k. dárejesin alıdı. (1946). 1950-jıl «Berdaq shayır» monografiyası baspadan shıqtı. 1951-jıl ol Moskvada Shıǵıstanıw institutında «Qaraqalpaq ádebiyatı tariyxınıń ocherkleri» degen temada f.i.d. ilimiý dárejesin alıw ushın dissertaciya jaqladı. 1959-jıl baspadan shıqqan «Revolyuciyaǵa shekemgi qaraqalpaq ádebiyatı tariyxınıń ocherkleri» degen izertlewi sol ilimiý jumıstıń qısqasha mazmunınan ibarat.

Soń 1977-79-jılları N.Dawqaraev shıǵarmalarınıń úsh tomnan ibarat jıynaǵı basılıp, sonıń 2-3 tomları tolıǵı menen derlik onıń doktorlıq dissertaciyasın óz ishine alıdı.

Ádebiy miyraslardı bahalaw boyınsha bir jaqlama pikirler, nigilik kózqaraslar 50-jılları payda boldı. Olardıń biri ádebiy miyraslardı unamlı bahalasa, ideallastırsa, ekinshileri olardı kereksiz dep esaplaydı.

K.Muratov, N.Nárenov, Bektemirov, I.Efimov, Sonichev, A.Savickiylerdiń maqalaları nigilistlik baǵıtta jazıldı. N.D. Nárenov «Alpamıstiń xalıqqa qarsı mánisi» («Sovetskaya Karakalpakiya», 30-mart, 1952) maqalasında dástandı feodallıq dáwirde dórelgen, onda ústem toparlardıń turmısı ǵana sóz boladı, sonlıqtan onı oqıw, propagandalaw putkilley kerek emes degen juwmaq shıǵaradı.

Al K.Muratov bolsa «Qoblan», «Máspatsha» dástanların feodallıq burjuaziyaliq dáwirdiń jemisi, olarda úlgi bolarlıq sıpatlar joq-sebebi shıǵarmaniń baslı qaharmanniń hámmezi de joqarǵı qatlamǵa tiyisli dep shawqım saladı.

Bulardiń arasında A.P.Savickiydiń pikirleri bir jaqlama. Ol hesh qanday tiykarsız túrde «Alpamıs» eposın pútkilley xalıqqa jat epos dep tastıyıqlaydı. Ol Berdaqtıń tvorchestvosı boyınsha ózgeshe baǵıttı tuttı, ol ullı shayırkıń ayriqsha dóretiwshilik uqıbına gúmanlanıp qaradı, ol shayırkıń kópshilik shıǵarmalardıń qoljazba nusqası joqlığına súyenip, Berdaqtıń avtorlıǵın joqqa shıǵarıwǵa háreketlendi. Savickiydiń «Qaraqalpaq kundeliginen» degen kólemlı maqalası Tashkentte shıǵatuǵın «Zvezda Vostoka» (№12, 1953, №1,2 1954) jurnalında daǵazalandı. Uzınnan-azaq maqalada avtor Berdaqtı klassik shayır emes, al tvorchestvosı oǵada qarama-qarsılıqlı reakcion baǵıttığı shıǵarmalardıń avtorı boldı, Berdaq panislamizm, diniy mistikalıq shayır edi dep bahaladı. Tilekke qarsı ol Berdaqqı tán bolǵan demokratıyalıq, tereń xalıqlıq ideyalardı kórgisi kelmedi, onı ádebiyat tariyxınan shıǵarıp taslawǵa umtildı. Onıń maqalalarınıń mazmunıń avtordıń jat pikirleri jaqsı ańlasılıp turadı.

«Burjuaziyaliq ideyadaǵı ádebiyatti jaqlawshılar hám maqtawshılar» («Qızıl Qaraqalpaqstan», №79, 1952) degen maqalada óziniń bir jaqlılığı menen kózge túsedı. Bul tikkeley N.Dáwqaraevtiń Berdaq shayır hakqındaǵı pikirlerine qarsı jazılǵan bolıp, Berdaqtıń poemaları tuwralı olardı xalıqqa jat shıǵarmalar edi, al Dáwqaraev bulardı tek maqtaw menen boldı, degen juwmaqqa keledi.

A.Savickiy hám onıń menen pikirles bolǵan Bektemirov, Nárenov, Muratov, D.Sonichevlardıń «miynetlerinde» N.Dáwqaraevtiń kemshilik-qáteliklerin kritikalaw lozungası astında qaraqalpaq ádebiyatınıń belgili miyrasların joqqa shıǵarıw ideyası turǵanlıǵın kóriw qıyın emes edi» («Sovetskaya Karakalpakiya», №216, 1952)

Xalıq tvorchestvosınıń úlgilerin, sonday-aq Berdaq shayırkıń shıǵarmaların toqtawsız maqtawshılıq, olarǵa sıń kózi menen qarap baha bermewshilik sıyaqlı unamsız háreketler de boldı hám bular joqarıdaǵıday biykarlawshi maqalalardıń shıǵıwına bir jaǵınan sebep bolıp xızmet etti. Usınday bir jaqlama asıra maqtawshılıq N.Dáwqaraevtiń «Berdaq shayır», I.Saǵitovtiń «Berdaq-ullı patriot shayır», S.Bassinniń «Berdak-velikiy poet-patriot» kitapshalarında, Q.Ayimbetov tárepinen bastırılǵan «Qaraqalpaq xalıq naqlı-maqalları» (1949) kitaplarında ushırasadı.

Nókiste tuwısqan xalıq respublikaları ilimpazlarınıń qatnası menen ótkerilgen til hám ádebiyat boyınsha ilimiý konferenciyada (sentyabr, 1954) bul máseleler keň túrde sóz boldı.

Bunday momentler belgili ádebiyatshılarımızdıń kritikalıq maqalalarında durıs sınǵa alınıp, ádebiy miyraslardı marksistlik baǵıttan bahalaw boyınsha kóp ǵana qunlı pikirler jarıqqa shıqtı. I.Sağıytov óziniń «Berdaqtıń tvorchestvosın úyreniwdiń jaǵdayı hám wazıypaları haqqında» («Sovetskaya Karakalpakiya», №181, 1954) maqalasında ullı shayırdıń tvorchestvosınıń izertleniwine hám wazıypalarına toqtalıp, orın algan iri kemshiliklerdi ashadı. Bul boyınsha ziyanlı eki baǵıttı da durıs kórsetedi. Sonıń menen birge avtordıń óziniń burıngı kóz qaraslarındaǵı jiberilgen qáteliklerdi bunda bir qansha dúzetkenligi kórinedi. Xalıqtıń ádebiy miyrasların úyreniw jóninde avtordıń «Qaraqalpaq xalıq tvorchestvosın tereń izertleyik» («Qızıl Qaraqalpaqstan», №231, 1955) degen maqalasında da bir qatar jaqsı pikirler bar. M.Nurmuxamedov penen G.Esemuratovlardıń «Berdaq haqqında jańa maǵlıwmatlar» («Qızıl Qaraqalpaqstan», №191, 1954) atlı kólemli maqalasında sońǵı izertlewler boyınsha kóp ǵana jańa maǵlıwmatlar keltiriledi. Izertlewlershilerdegi kóp ǵana kemshiliklerdiń sebebi hám xarakteri ashıp berildi, ayrıqsha Berdaqtıń shıǵarmaların jıynawda orın algan turpayı qátelikler orınlı kritikalındı (mısalı, X.Rambergenniń Berdaqqa tiyisli emes shıǵarmalardı shayırdıń atınan járiyalawı).

Qaraqalpaq tili hám ádebiyatı boyınsha Nókiste ótkeriletuǵın ilimiý konferenciyaǵa baylanıslı hám Berdaq shayırdıń tvorchestvolıq miyrasların burmalawshılarǵa qarsı usı waqıtları tek Berdaq tvorchestvosı ǵana emes, al qaraqalpaq folklorı boyınsha da bir qatar maqalalar daǵazalandı. I.Sağıytovtuń «Berdaq qaraqalpaq ádebiyatınıń tiykarın salıwshi» («Kızıl qaraqalpaqstan» №259, 1954), «Ernazar biy» poeması haqqında» («Qızıl Qaraqalpaqstan», №132, 1957), «Berdaqtıń jámiyetlik-siyasiy kóz qarasları tuwralı» (№9, 1958), «Berdaqtıń tvorchestvosında hayal-qızlar obrazı» (18-dekabr, 1957), «Qaraqalpaq xalqınıń qaharmanlıq dástanı» (22-oktyabr, 1955), «Qaraqalpaq xalıq tvorchestvosın tereń izertleyik» (№231, 1955) maqalalarında tiykarınan burınnan málım faktlerden tısqarı jańalıq qosa almaǵan dárejede boldı.

Ádebiyatshı B.Ismaylovtıń bir qatar maqalalarında klassik ádebiyatti, xalıq tvorchestvosın izertlewlerdiń oǵada aktual máseleleri kóterildi. Onıń «Áwladlar tájriybesi» (№19, 1957), «Izuchat ustnoe narodnoe tvorchestvo» («Sovetskaya Karakalpakiya», 27-oktyabr, 1954), «Xalıq tvorchestvosınıń úlken baylıǵı» («Qızıl Qaraqalpaqstan», 9-yanvar, 1957-jıl), «Maqtımqulı qaraqalpaq ádebiyatında» («Qızıl Qaraqalpakstan», 5-sentyabr, 1955-jıl), «Qaraqalpaq eposlarınıń geypara máseleleri haqqında» (5-sentyabr, 1955) maqalaları ádebiyat tariyxınıń geypara aktual máselelerin qarastırıdı.

Avtordiń «Qaraqalpaq eposlarınıń geypara mäsleleri haqqında» degen maqalasın alıp qarayıq. Eposlardı izertlew tarawında orın algan bir qatar kemshilikler, atap aytqanda olardı talǵawsız türde xalıqlıq dep túśindiriwdiń bolǵanlığı belgili. Usıǵan qarama-qarsı eposlardı feodallıq dáwirdiń produkciyası, onıń qaharmanları ústem toparlardan shıqqan, sonlıqtan olardı propagandalawǵa bolmaydı, degen nigilistlik kóz qarastan qáteligi ashılǵan. Sonday-aq «Alpamıs», «Máspatsha», «Qoblan» t.b. shıǵarmalardıń tiykarınan xalıqlıq dóretpe ekenligi dálillenedi.

B.Ismayloviń «Alpamıs» eposınıń bizde basılǵan úshinshi variantına, yańrı Qıyas jırawdiń jırılaǵan variantına jazǵan recenziyası («Sovetskaya Karakalpakiya» №216, 1957-jıl) dıqqat awdaradı. Burıńǵılar menen salıstırǵanda Qıyas jıraw variantında obraz jasaw jaǵınan bolsın, kórkemlik jaǵınan bolsın ádewir ózgerisler bar. Avtor usınday ózgerisler haqqında ógana emes, al eposlardıń hár túrli variantların basıp shıǵarıw arqalı onıń eń xalıqlıq nusqasın tabıwdıń zárúrligin kórsetken.

B.Ismayılovtıń «Qaraqalpaq klassik poeziyasınıń oǵada kórnekli wákili» («Sovet Qaraqalpaqstanı», №240, 1959-jıl) degen maqalasında Kúnxojanı ulıwma tanıstırıwdan basqa taǵı bir áhmiyetli tárepi bar. Biz joqarıda keltirilgen X.Seytovtıń maqalasında Kúnxoja tuwralı unamsız pikirdiń bolǵanlıǵın bilemiz. Shayırdıń tvorchestvosın tereń izertlegen B.Ismayılov bunday pikirlerdi óz maqalasında tolıq biykarlaǵan. Usı avtordıń «Maqtımqılı qaraqalpaq ádebiyatında» («Sovet Qaraqalpaqstanı», №190, 1957) maqalasında qaraqalpaq shayırlarınıń ustazı Maqtımqılı shıǵarmalarınıń bizde taralıw jaǵdayları birinshi mártebe keń túrde sóz bolǵan.

Eposlar boyınsha recenziyalıq sıpatqa iye bolǵan Q.Máqsetovtıń «Qoblan» («Sovet Qaraqalpaqstanı», №255, 1959-jıl), «Qırq qız» hám onıń avtorı («Sovetskaya Karakalpakiya», №27, 1959-jıl) maqalalarınıń sońǵı maqalası áhmiyetli orın iyeleydi. Bunda Jiyen jıraw «Qırq qız» dástanınıń avtorı boldı, degen baspa sózde járiyalanǵan geypara jańsaq pikirlerge qarsı shıqqan. Bul pikirdi dáslep kótergen tariyxshı S.Kamalov boldı da, soń ol keń taralıp ketti. Q.Maqsetov óz maqalasında «Qırq qız» kóphilik jırawlardan biziń kúnimizge jetken dástan, al Jiyen jırawdı onıń avtorı dep tastıyıqlawǵa tiykar joq, degen pikirlerdi usınıp, buǵan isenimli dáliller keltirgen. Q.Maqsetovtıń «Qırq qız» dástanınıń jırshısı» («Qaraqalpaq ádebiyatı hám iskusstvosı», №3, 1956-jıl), «Qurbanbay Tájibaev» («Ámiwdárya», №6, 1958-jıl), «Qanshayım» («Ámiwdárya», №1, 1959-jıl), «Erziywár» («Ámiwdárya», №9, 1959-jıl) sıyaqlı kritikalıq maqalaları eposlar hám onın atqarıwshıları haqqında másele qozǵap, sol eposlardıń ulıwma mazmunı, ózinsheligin ashiwǵa qaratılǵan. Al, usı avtordıń «Buxaradaǵı qaraqalpaq jıraw, baqsıları» («Ámiwdárya», №6, 1960-jıl), maqalası «Shańkót hám Begmurat», «Qarakalpaq xalıq jırawı (Qıyas)» («Ámiwdárya», №2, 1963-jıl) maqalalarında

jırawlar haqkında dáslepki maǵlıwmattı beredi. «Qırq qız» dástanınıń avtorı máselesi boyınsha keńirek maǵlıwmat ádebiyatshı A.Karimovtıń «Jyen Taǵay ulınıń «Qırq qız»» dástanına qatnası haqqındağı máselege» («Ámiwdárya», №11, 1959-jıl) maqalasında sóz boladı. Avtor maqalada N.Dáwqaraev, O.Kojurov hám T.A.Jdankolardıń pikirlerine súyene otırıp, Jyen jıraw «Qırq qız» dástanınıń avtorı emes, al bul dástan haqqında N.Dáwqaraev penen O.Kojurovlar tárepinen keltirilgen «dástannıń syujetı oǵada erte zamanlardan alıngan, sońgı zamanlarda dástanǵa kóp ǵana ózgerisler kirkizilgen, bunday shıgarmalar hár kimniń qolnan ótip, onı atqarıwshılar qálegen jerlerine ózlerinshe qosıp, alıp taslap, qayta islep shıqqanlıǵı sebepli dástanlargá avtor izlewdiń qáte ekenligin bildiredi.

Bul jılları qaraqalpaq ádebiyatınıń tariyxın izertlewde bir qatar kólemlı jumıslar orınlандı. Usı tarawda N.Dáwqaraev, I.Sağıytov, B.Ismayılov, M.Nurmuxamedov hám basqa da ádebiyatshılarımız kózge tústi.

Klassik ádebiyattı izertlew tarawında I.Sağıytov kóp jumıslar alıp bardı. Solardiń ishinde «Berdaqtıń tvorchestvosı» atlı ádebiy-kritikalıq izertlewi ayırqsha. Ulıwma qaraqalpaq ádebiyatı iliminde, Berdaq tuwralı jazılǵan maqalalar, broshyuralar oǵada kóp, biraq kólemlı izertlewler joq edi. Bulaysha, Berdaqqa kóp diqqat awdarılıwınıń sebebi de túsinikli. Shayırkıń shıgarmaları ana tilinde, rus, ózbek, türkmen tillerinde basılıp shıqtı, ol qaraqalpaq xalqınıń maqtanıshı hám Nawayı, Maqtımqulı, Abaylar sıyaqlı joqarı bahalandı. Berdaq jámiyet sanasında jasap ham jasay beretuǵın talantlı shayır.

Berdaq tvorchestvosın izertlew boyınsha basqa ádebiyatshılar menen bir qatar I.Sağıyotvıń úlken miynetı bar. Ol Berdaq haqqında bir neshe maqalalar, broshyura jazdı, ilimiý jiynaqlarda dokladlar isledi, shayırkıń tvorchestvosı jóninde kandidatlıq dissertaciya jaqladı. Bul jumısta Berdaqtıń tvorchestvosınıń izertleniw jaǵdayın, Berdaqqa shekemgi qaraqalpaq shayırlarınıń oǵan tásirin, shayırkıń shıgarmalarınıń tiykarǵı motivlerin, shıgarmalarınıń kórkemlik ózgesheliklerin izertleydi. Jumıstıń bahalı jaǵı sonda: avtor shayırkıń tvorchestvosın jiynaw hám izertlew isinde jetiskenlikler menen kemshilikler, qáteliklerdiń betin ashadı. Burıngılar menen salıstırǵanda, shayırkıń tvorchestvosın ózi jasaǵan dáwirdıń jámiyetlik-siyasiy, ekonomikalıq jaǵdaylarına baylanıslı izertleydi, onıń tvorchestvosınıń, qaraqalpaq xalqınıń ótkendegi kóp ásirlerden bergi ruwxıy mádeniyatınıń rawajlanıwı menen qanday baylanısınıń bar ekenlige kewil bóledi. Sóytip, burıngı geypara ádebiyatshıldıń, sonıń ishinde óziniń de maqalalarına jetspeytuǵın orınlar, qáte pikirler bul kitapta bir qansha dúzetalgen.

Kitapta kózge túsetuǵın belgili kemshilik onıń kompoziciyasına baylanıslı. Avtor shayırkıń tvorchestvosın tematikalıq jaqtan kóbirek alıp qaraǵan. Bul bir jaǵınan konkret bolǵanı menen, ekinshi jaǵınan, pikirlerdiń shashırındı bolıwına alıp kelgen, al shayırkıń tvorchestvosınıń evolyuciyasın jeterli ashıp bere almaydı.

Jumistaǵı «Erkebay» poeması jóninde avtor menen kelisiw mümkin emes, óytkeni, bul shıǵarmanı Berdaqtiki dep keltirilgen dálliller ústirtin hám isenimsiz. Onıń ústine, bul shıǵarmada Berdaqqa tán bolǵan shayırlıq pafos, kórkemlik jetispeydi, al jeńil kúlki basım. Bizińshe, bul shıǵarma haqqında M.Nurmuxammedov penen G.Esemuratovlardıń pikiri durıs dep oylawǵa boladı (olar bunı X.Rámbergenniń óziniń dóretkeni dep tastıyıqlaydı)

Klassik ádebiyat boyınsha geypara problemalıq máseleler kóterildi, ásirese, qaraqalpaq klassik poeziyasınıń jazba ádebiyatlıq xarakteri haqqında, Berdaqtıń jámiyetlik siyasiy kózqarası, t.b. máseleler tuwralı keń pikir alısıwlar boldı. Ádebiyatshı B.Ismayılov «Qaraqalpaq klassik poeziyasınıń jazba ádebiyatlıq xarakteri haqqındaǵı máselege» («Ámiwdárya», №3, 1959-jıl) degen kólemlı maqalasın daǵazaladı. Bul orınlı keltirilgen másele boyınsha bir neshshe ádebiyatshılardıń pikirleri sol jurnal betlerinde basıldı. Q.Maqsetovtiń «Folklor hám ádebiyat» («Ámiwdárya», №10, 1959-jıl), A.Karimovtiń «Jiyen jiraw hám jazba ádebiyat» («Ámiwdárya», №8, 1961-jıl), S.Axmetovtiń «Kútá orınlı kóterilgen másele» («Ámiwdárya», №10, 1959-jıl), A.Paxratdinovtiń «Qaraqalpaq klassik poeziyasınıń jazba ádebiyatlıq xarakteri xaqqındaǵı máselege» («Ámiwdárya», №11, 1959-jıl) atlı maqalaların kórsetiwge boladı.

M.Nurmuxamedov qaraqalpaq ádebiyat ilimine ádebiy baylanıslar máselesin izertlew menen kelip kirdi. Bul ulıwma qaysı waqıt bolsa da aktual másele ekenligi belgili, biraq ta 50-jıllardıń ishinde ásirese, sovet Shıǵısı xalıqlarınıń ádebiyatında jańa ǵana qolǵa alına baslaǵan problema edi, ol bul máseleni birinshilerden bolıp qolǵa aldı.

1950-jıllardıń ishinde basılıp shıqqan ilimi miynetlerdiń arasında «Qaraqalpaq sovet ádebiyatınıń rawajlanıwına rus ádebiyatınıń tásiri» degen M.Nurmuxamedovtiń kitabı usı jaǵınan úlken jańalıq boldı. Avtor bul miynetinde rus-qaraqalpaq ádebiyatınıń tematikalık jaqtan jaqınlıqlarına dıqqat awdaradı. M.Nurmuxamedovtiń «Rus-qaraqalpaq mádeniy baylanıslarınıń tariyxınan» (1947) kitabı kóp ǵana shashirandı dereklerdi tıńimsız úyreniw menen ilimniń aynalısına alıp keldi.

1960-jıllardan baslap qaraqalpaq ádebiyatı kóp janrlı proza menen kózge tústi, eń dáslepki romanlar payda boldı. Proza kem-kem qaraqalpaq ádebiyatınıń kárwan basına aylana basladı. Endi usı janrdıń oǵada aktual máselelerin izertlew zárúrligi kún tártibine qoyıldı. Tájiriybeli, ısilǵan ádebiyatshınıń qol urılmaǵan bul temaǵa awısıwi úlken zárúrlıktan kelip shıqtı. Kóp ǵana derekler tiykarında qaraqalpaq prozasınıń rawajlanıw jolların qarastırıwǵa ótti.

Soraw hám tapsırmalar

1. 1940-jıllardaǵı ádebiy sıń hám ádebiyattanıw ilimi
2. 1950-jıllardaǵı qaraqalpaq ádebiy sıńı hám ádebiyattanıw ilimi

3. N.Dáwqaraevtiń «Urıs kúnlerinde qaraqalpaq iskusstvosı» hám M.Dáribaevtiń «Sapalı ádebiyat ushın», «Shayırlar Watandarlıq urıs kúnlerinde» degen maqalalarında qanday máseleler sóz etiledi?
4. 1940-jılları teatrda qoyılǵan spektakllerge baylanıslı qanday recenziyalar járiyalandı.
5. I.Sağıytovtiń «Patriot shayır» maqalasına talqı.
6. Q.Ayimbetov óziniń «Aral qızı» pesasınıń qoyılıwına baylanıslı jazǵan recenziyasına talqı?
7. Á.Shamuratovtiń «Jigirma jilda qaraqalpaq sovet ádebiyatı» degen maqalasına talqı.
8. S.Beknazarovtiń ádebiy sínǵa arnalǵan maqalaları hám olarǵa talqı.

3-TEMA: ÁDEBIYATTANIW HÁM ÁDEBIY SINDA QARAQALPAQ POEZIYASI MÁSELELERI

Jobası:

- 3.1. Qaraqalpaq ádebiyattanıw ilimi hám ádebiyında 1960-70 jıllardaǵı poeziya máseleleri
- 3.2. Qaraqalpaq ádebiyattanıw iliminde XX ásırdań 80 jıllardaǵı qaraqalpaq poeziyasın izertlew máseleleri

Tayanish sózler. Poeziya, liro-poeziya, poema, ballada, janr, forma, mazmun, problematika, ideya

Qaraqalpaq poeziyasınıń rawajlanıw dárejesine ádebiy teoriyalıq oy-pikirler belgili dárejede tásır jasadı. Ótken dáwirler ishinde toplanǵan tájiriybelerdi juwmaqlastırıw, poeziyanıń jetiskenlik hám kemshiliklerin ashıw sol kúnlerdiń talabı edi. 60-80 jılları poeziya tarawında pikirler talası, sheberlik máselelerine arnalǵan maqalalar kóbirek kózge tústi.

Qosıq qurılısı haqqında aytıstı Q.Ayimbetov basladı. Onıń «Qaraqalpaq poeziyasınıń qosıq qurılısı», (1951, j.1 gazeti), S.Axmetovtıń «Qaraqalpaq sovet poeziyasınıń qosıq qurılısı haqqındaǵı máselege» («Ámiwdárya», 1985, №5), Q.Maqsetovtıń «Qaraqalpaq poeziyasında qosıq dóretiwshilik máselesine» (Ámiwdárya, 1963, №6), K.Muratbaev «Poeziyamızdıń qosıq qurılısı haqqında», «Buwın teńligi hám uyqas» («Ámiwdárya», 1974, 2,6), A.Áliev «Rubayat degen ne?», «Qaraqalpaq lirikasında janrlıq formalardıń rawajlanıw máselesine», G.Esemuratov «Poeziya kózi menen» (Ámiwdárya, 1966, 4). Bunday pikir talasları jańashıllıq hám dástúr, poeziyanıń kórkemliligine baylanıslı máselelerde kóteriledi.

1960-80 jıllardaǵı poeziyanıń máseleleri S.Axmetov, G.Esemuratov, Á.Nasurullaev, T.Mámbetniyazov, K.Xudaybergenovlardıń maqalalarında bir qansha tereńirek aytılıp qiyatır. I.Sağıytov, B.Ismayılov, Á.Paxratdinov, Q.Sultanov, K.Mámbetov, Z.Nasurullaeva sıyaqlı ádebiyatshılardıń poeziya tuwralı jazǵan kóphilik maqalaları kórkemlik sheberlik haqqındaǵı oyları, ásirese poeziyamızdıń jetispewshılıgi jóninde aytqan pikirleri ádebiyat penen bekkem baylanıslı. Onı bunnan bılayda rawajlandırıw boyınsha oylasıqları kóphilikti pikirlerine sáykes keledi.

Házirgi poeziyamızdıń geypara máselelerine arnalǵan miynetlerdiń arasında I.Sağiyotvtıń «Ádebiyat hám dáwir», «Qaraqalpaq ádebiyatınıń ósiw jolları» (1979), T.Mámbetniyazovtıń «Poeziya haqqında oylar» (1985) dep atalǵan toplamlarındagı eń jaqsı maqalaların atap ótiwge boladı. Hár jilları jazılǵan bul maqalalarda sol dáwirdegi poeziyaniń sırı hám sıpatı haqqında unamlı pikirler jámlengen.

1970-jılları qaraqalpaq poeziyasında I.Yusupov, T.Jumamatov, T.Seytjanov, M.Seytniyazov, T.Mátmuratov, K.Raxmanovlardıń dóretpelerine baylanıslı kritikalıq maqalalar ádewir tereńlesti.

1970-80-jılları poeziyada unamlı bahalanǵan shayirlardiń biri I.Yusupov dóretiwshılıgi boldı. Ol haqqında G.Esemuratovtıń «I.Yusupovtıń poeziyası»(1976) degen arnawlı izertlew miyneti payda boldı. Sonday-aq I.Sağiyotvtıń «Novator shayırıdıń poeziyası», O.Bekbawliev hám S.Abdullaevtıń «Tásirli lirika» («Ámiwdárya», 1963, №10), K.Xudaybergenovtıń «Shayır júregi», K.Mámbetovtıń «Tumaris haqqında ápsana», T.Mámbetniyazovtıń «Dáwir hám qaharman», «Waqıt sezimi» hám t.b. maqalalardı atap ótiwge boladı.

Qaraqalpaq ádebiyashi - kritiklar arasında I.Yusupovtıń dóretiwshiligin bahalawda alaǵatlıq joq, onı ulıwma durıs túnsindi. Usılardı juwmaqlastırǵanda I.Yusupov óz poeziyası menen házirgi qaraqalpaq ádebiyatındagı jetekshi shayirlardiń biri. Ol - poeziyamızdıń haqıqyat novator shayırı.

Shayırıdıń dóretpesin túsinip, shin júrektен sezinip tallaw G.Esemuratovtıń, K.Raxmanovtıń shıǵarmaları tuwralı «Lermontovtıń jası», «I.Yusupov poeziyası» jónindegi, K.Mámbetovtıń «Júrek penen sırlasıp» K.Xudaybergenovtıń «Poeziyanıń jańa tolqını» degen maqalarınan bayqawǵa boladı.

G.Esemuratovtıń jas shayır K.Raxmanov haqqında jazǵan maqalası jay ǵana recenziya emes, al shayırıdıń qosıqlarınıń maǵinasın tereń túsinip onıń menen birge ortaqlasıw sıpatında kózge túsedı. Shayırıdıń basınan ótkergen keshirmeleri, kewilkúyi menen quwanıshı, renjiwi maqalada tásirli jetkerilgen. Kritik shayırıdıń shıǵarmalarınıń mánisi kórkemlik kúshin júrek penen túsinip tallaǵan, onıń ózine tán shayırlıq hawazın kóterip hám poeziyaǵa qosıp otırǵan jańalığı anıqlanǵan.

Á.Nasurullaevtıń «Meniń zamanlaslarım» degen shayır T.Jumamatovtıń toplamına bergen recenziyasında asıǵıs juwmaq bar. Avtor shayırıdıń on jıl dawamında bergen toplamındaǵı qosıqlarınıń ózinshe tallaǵan. Juwmaqta: T.Jumamatovtıń «Meniń zamanlaslarım» atlı kitabı poeziya maydanında onlaǵan jıl ishindegi erisken tabıslarınıń juwmaǵı, biraq tvorchestvliq tabıs emes, - deydi. Jazıwshılıqta dóretiwshilik tabıs bolmasa, qanday tabıs haqqında sóz bolıw múmkin. Á.Nasurullaevtıń maqalalarındagı usınday bir jaqlama tasqıyıqlawları baspa sózde az sóz bolǵan joq. Bul haqqında T.Esemuratov, B.Ismayılov, I.Sağiyotvılar da óz waqtında tiyisli pikir aytqanlığı belgili.

Soraw hám tapsırmalar

1. 1960-80 jıllarda qaraqalpaq ádebiy kritikasınıń rawajlanıwına úles qosqan sıñshılar kimler?
2. M.Nurmuxammedovtiń «Túrkiy tilles ádebiyatlarda awızeki hám jazba tradiciyalardıń sintezi haqqında» (1981-jıl, Ámiwdárya №7) degen maqalasına talqı.
3. Q.Kamalovtiń «Tariyxıy temadaǵı shıǵarmalardıń qáliplesiw jolları» (Ámiwdárya №10, 1981) maqalasına talqı.
4. Qaraqalpaq poeziyasınıń teoriyalıq máselerine arnalǵan hám úlken qızıǵıwshılıq tuwdirǵan A.Álievtiń «Qaraqalpaq lirikasında janrlıq formalardıń rawajlanıw máselesine» (Ámiwdárya, 1964, №2) hám «Qaraqalpaq poeziyasınıń ritmi tuwralı geypara oylar» dep atalǵan problemalıq maqalalarında neler sóz etiledi?
5. M.Nurmuxammedovtiń «Qaraqalpaq ádebiyatında óz-ara baylanıslar hám óz-ara tásirlerdiń geypara máseleleri»(«Ámiwdárya»,1978, №10) maqasına talqı.
6. N.Japaqovtiń «Ózbek hám qaraqalpaq ádebiyatınıń óz-ara baylinıs máselesine» (Ámiwdárya,1963, №10) maqalasına talqı.
7. B.Ismayılovtıń Hamza haqqında «Jalınlı xalıq xızmetkeri», «Polya xalqınıń ullı shayırı» maqalasına talqı.
8. I.Sağıytovtiń «Qaraqalpaq ádebiyat iliminiń hám ádebiy kritikaniń rawajlanıwı», «Ádebiy kritikaniń jaǵdayı» degen obzorlıq maqalalarında qanday máseller sóz etiledi?

4-TEMA: QARAQALPAQ ÁDEBIYATTANIWI HÁM ÁDEBIY SINDA PROZA MÁSELELERİ

Jobası:

- 4.1. Qaraqalpaq ádebiyattanıw iliminde XX ásirdiń I yarımındaǵı prozaniń izertleniwi
- 4.2. Qaraqalpaq ádebiyattanıw iliminde XX ásirdiń 60-80-jıllarındaǵı qaraqalpaq prozasın izertlew máseleleri

Tayanış sózler. Proza, qaharman obrazı, detal, syujet, konflikt, bas qaharman, qaharman xarakteri

1960-80-jillarda proza, poeziya, dramaturgiya kórkemlik sheberlik máseleleri ádebiy-sınnıń dıqqat orayında bolıp kiyatır. Eń aldı menen kórkem proza tuwralı sın maqalalar dıqqat awdaradı, óytkeni keshlew rawajlanǵan proza janrı sońǵı jılları salmaqlı orıńǵa iye. Proza boyınsha M.Nurmuxammedov, J.Narimbetov, Á.Qoqibaev, Z.Nasrullaeva, Q.Kamalov, S.Bahadirova, P.Nurjanovlardıń salmaqlı izertlew jumısları jarıqqa shıqtı, bahalı-bahalı maqalalar jazıldı.

Proza boyınsha izertlewler ádebiy sın maqalalardıń da ilimiý tereńligine, dálillerdiń salmaqlı boliwına járdem etti, dep qarawǵa bolar edi. Máselen, «Ámiwdárya boyında» romanı basılıp shıqtı. Ol haqqında jazılǵan sın pikirler kóplep ushırásti. Burın qaraqalpaq ádebiyatı bilmegen bul jaǵday ádebiy sındaǵı aktivliktiń kórinisi edi. 1959-jılı Moskvada, Ózbestan jazıwshıları shıgarmalarınıń dodalawinda «Ámiwdárya boyında» romanına da úlken dıqqat awdarıldı.

Jergilikli baspa sózde Qoqibaev, Temirkulovlardıń pikirleri «Kitap oqıwshıllarıń xatları» («Ámiwdárya» 8,1958) sıpatında daǵazalandı. S.Axmetovtiń «Házirgi zaman teması ádebiyatıń tiykari bolsın» («Á»2,1959), M.Nurmuxammedovtiń «Házirgi proza haqqında oylar». (Á.№11,1962) A.Muxtardiń «Házirgi zaman teması - bul sheberlik máselesi» («Drujba narodov» 2,1957) maqalalarında «Ámiwdárya boyında» romanınıń jetilisken hám ayırıqsha kórkemlik jaqtan geypara jetispewshilikleri orınlı sınaldı.

Jazıwshı K.Sultanovtiń «Aqdárya romanı haqqında» baspa sózde dıqqatqa ılayıq bir neshe maqalaları járiyalandı. Buniń ózi ondaǵı aktivlikti kórsete aladi. M.Nurmuxammedovtiń «Aqdárya romanı haqqında»(Shkola masterstvo. Toshkent,

1960.24-26, 165-170), I.Sağiytovtın «Aqdárya» romanı tuwralı oylar» («Á»12,1965), Á.Qojıqbaevtın «Aqdáryanı oqıǵanda» (1963,10) Q.Maqsetovtın «Watandarlıq urıs dawiri haqqında haqıyqatlıq» (1962,10»Á») Qazaq ádebiyatshısı T.Álimqulovtın «Bir uwıs topıraq»(S.Q.1969) maqalaları bir-birin tolıqtırıp, roman tuwralı tereń tallaw jasaydı.

Biz joqarıda ádebiyat kritikasında janrlıq jikleniwshilikti aytqan edik. Sol aytqanday M.Nurmuxammedov kóbirek proza tarawındaǵı kritikanı rawajlandırıp kiyatır. Onıń sınadıǵı proza boyınsha bayqawları avtordıń usı janrdıń payda bolıw hám rawajlanıw procesine arnalǵan kólemlı izertlewlerine alıp kelgenligi sózsiz. Avtor ushın tán nárse kritikalıq pikir menen izertlewshilik pikirlerdi ushlastırıp barıwshılıq kóp orınlarda bilimpazǵa tán saldamalılıq penen juwmaq jasawshılıq dep qarawǵa boladı. Onıń «Balıqshınıń qızı» («Á»1961,8), «Ámiwdárya boyında» romanı («Á»1962,11), «Ó.Xojaniyazovtın gúrrińleri» («Á»1963,3) «Ústirtti baǵındırıwshılıq haqqında povest» (1964,8) «Házirgi zaman qaraqalpaq ocherkleri» (1965,1), «Seydan garrınıń gewishinde sheberlik máselesi» (1966,9), «Házirgi qaraqalpaq prozasınıń geypara aktual problemaları» (1970,10) atlı maqalaları óziniń kótergen máseleleri menen bahalı, bularda házirgi prozamızdıń rawajlanıwınıń baǵdari sóz etiledi, hár bir jazıwshınıń stili ashıp beriledi. T.Qayıpbergenovtın «Sońǵı hújim» romanı haqqında jazılǵan K.Qudaybergenovtın «Gúreslerde tuwilǵan jeńis» (1961,5»Á»), S.Abdullaevtın «Kollektivlestiriw dáwiriniń kartinası» («Á»61,5) degen maqalalarında tek bir jónékey maqtaw óana bar.

K.Qudaybergenovtın «Qaraqalpaq qızınıń táǵdirı» degen «Qaraqalpaq qızı» romanına arnalǵan maqalasında bazı bir máselelerge toqtaǵan.

Q.Maqsetovtın «Qaraqalpaq qızı» romanı haqqında pikirleri («Ámiwdárya» 10,1970) óz jańalığı menen dıqqatqa ileyiq. Avtor «Qaraqalpaq qızı» romanı dáwir ózgerislerin hár tárepleme qamtıwı jaǵınan soǵan baylanıslı ózgeriske ushırap otırıwin kórsetiw menen qısqası adamlardıń, hár qıylı obrazlardıń sapa jaǵınan belgili bir waqt hám adam táǵdirin súwretlewi menen realistik roman dárejesine kóterilgen dep tastıyıqlaydı.

Soniń menen birge maqalada jazıwshınıń dóretiwshilik jeńisi haqqında bayqaǵan orınları da kewilge qonımlı. Sánemniń Záripbaydıń úyinen quwılıp, dalada qalıwın súwretleytuǵın kartinalar, taǵı da Jumagúldıń óz ómirine narazı bolıp, úkiga taslap ólmekshi bolıwı onıń monologiya kitaptıń eń jaqsı orınlarınan ekenligin Q.Maqsetov durıs ashadi.

«Qaraqalpaq qızı» romanı haqqında jazılǵan kritikalıq maqalalardıń arasında ádebiyatshı Q.Kamalovtın «Jaǵımlı qosıq» recenziyası dıqqat awdaradı. Eger de roman boyınsha 445 xat kelgen bolsa, sonıń sebepleri usı maqalada durısırıq túsin dirilgen. (S QQ.59,1978)

Proza tarawında belgili orın iyelegen ayırım shıgarmalar, álbette, pikir talasın tuwdırdı. Bul talas pikirler jaqsı shıqqan shıgarmağa hár qırınan qarap baha beredi.

Onıń ózinshelik ornın ashıwǵa hár túrli ólshem talap qoyıw kóz-qarasınan shıgadı. Usı jaǵınan S.Alliyarovtiń «Qaraqalpaq qızı» romanı boyınsha jazılǵan «Ómirge quştarlıq «(«Á»64,4) maqalası oqıwshi da unamlı sezim tuwdıratuǵını sózsiz. S.Allayarovtiń «Hújdan shaqıradı» maqalasında shıggarmanı jeterli túsındiriwge járdem etetuǵın recenziya. Bul S.Sálievtiń «Kárwan mánzilge gózler» povesti haqqında jazılǵan.

Bul maqalalar kritika tarawındaǵı avtordıń ózinshelik joli, stili bar ekenligin kórsetip qoymastan, onıń tallaw usılınnıń jazıwshıǵa, oqıwshıǵa da paydalı ekenligin ańlatadı.

Prozaniń kólemlı forması bolǵan ayırım romanlar tuwralı atap aytqanda, «Beruniy», «Ájiniyaz» shıgarmaları boyınsha K.Xudaybergenovtiń «Beruniydi súyip», «Ájiniyaz haqqında oylar» (Á, 8, 1969) sıyaqlı maqalaları avtorlardıń tájiriýbeliligine qaramastan sol shıgarmalardı biykarlaw xarakterine iye. Bularda subektivizm basım, dálil jetkiliksiz.

Ádebiy kritika tarawında ádewir tájiriýbege iye K.Qudaybergenovtiń «Ájiniyaz» romanı haqqındaǵı pikirine de qosılıw mûmkin emes. Joqarıda aytqan subektivizmniń zıyanlı jaǵı usı maqalada bar. Bul romanıń jetiskenlikleri de kemshilikleri de bar. Biraq avtor dáwirdiń shınlıǵın ashıvp bere aldı. Xalıqtıń úrp-ádetin sheber biledi, oqıwshınıń yadında qalarlıq obrazlar jasadı, romanıń bunday túri qaraqalpaq ádebiyatınıń birinshi tájiriýbesi edi. Shıgarmadaǵı Ájiniyaz obrazınıń ele de jetilisiwi, Esengeldi obrazın burmalawdıń retsizligi kóphilik ádebiyatshılar tárepinen durıs kórsetildi. M.Nurmuxammedov, I.Sağıytov, T.Mámbetniyazovlardıń pikirleri unamlı sıpatqa iye. Proza tarawındaǵı iri dóretpeler, álbette, kritikanıń dıqqat orayında turdı. Sońǵı jılları dóregen «Qaraqalpaq qızı», «Qaraqalpaq dástanı» sıyaqlı súyikli shıgarmalar, sózsiz biziń prozamızdı awqamlıq masshatbta tanıtılwına mûmkinshilik berdi. Bul romanlar haqqında kritikada unamlı pikirler az emes. «Pravda», «Literaturnaya gazeta», «Voprosı literaturı» sıyaqlı orayılıq baspa sóz betinde sońǵı jılları T.Qayıpbergenovtiń romanları ulıwma awqamlıq ádebiyattiń atap aytqanda tariyxıy romanıń jetiskenlikleri sıpatında bahalanıwı atap ótiwge bolatuǵın belgili fakt. K.Yashinniń «T.Qayıpbergenov hám onıń «Qaraqalpaq qızı» romanı haqqında» (SK.1977) I.Surovcevtiń «Tariyxıy roman haqqında zametkalar» (Pravda №8 1984) V.Oskoskiydiń «Tariyx penen tábiyalaw» («Pravda» 18-sentyabr. 1979) YU.Karasevtiń «Xalıq táǵdirleri» maqalaları T.Qayıpbergenovtiń tariyxıy romanları jazıwshınıń dóretiwshilik jetiskenligi sıpatında ulıwma awqamlıq talap penen bahalanǵanlıǵın kóremiz. Qaraqalpaq, ózbek ádebiyatshılarınıń maqalalarında basılıp shıqqan izertlewlerinde bul romanlar keńirek hám hár tárepleme sóz bolıp atır. M.Nurmuxammedovtiń «Házirgi qaraqalpaq prozasınıń geypara aktual máseleleri»

(«Á»10,1970) Z.Nasrullaevanıń «Asıwlar aldı» (SK1978), S.Bahadırovaniń «Maman biy» ápsanası» hám «Baxıtsızlar romanı haqqında» (S.QQ, 1978) S.Allayarovtiń «Jılnamaniń ájayıp beti» (QQ, 1980) K.Kamalovtiń «Kárwan bası» (QQ, 1978). Maqalalardı kózden ótkeriw jetkiliksiz. Usılar menen bir qatarda S.Bahadırovaniń «Roman hám dáwir» (1978), Q.Sultanovtiń «T.Qayıpbergenov prozası»(1979) monografiyalıq izertlewlerinde bul shıgarmalarǵa úlken kewil bólingen.

T.Qayıpbergenovtiń «Maman biy» ápsanası, «Baxıtsızlar», «Túsiniksizler» romanları keń masshtablı waqıyalardı tereńlik penen ashıp beretuǵın iri tulǵalı shıgarmalar. Roman tuwralı qanday pikir aytılsa da avtordıń miynet oqıwshılar talabına kóp orınlarda juwap beretuǵınlıǵın hesh kim biykarlay almaydı M.Qarabaevtiń «Bunnan 200 jıl burın»(«Á»,1969,4), Á.Qoqıqbaevtiń «Tariyxıy doslıq ápsanası» («Á»1964,10), A.Murtazaevtiń «Ótken zaman tuwralı jazǵanda»(«Á»3,1972) maqalaları roman tuwralı tolıǵıraq tallaw jasap, kóp pikirlerdi ortaǵa salǵan dep qarawǵa boladı.

S.Bahadırovaniń «Tágdiyr» atlı dialogiyası boyınsha Z.Nasrullaevanıń «Tágdiyr» romanı haqqında» degen recenziyası járiyalandı («Á»3,1988.)

Soraw hám tapsırmalar

- 1.1960-80-jıllarda proza, poeziya, dramaturgiya boyınsha ádebiy-sınlıq maqalalarǵa talqı.
 - 2.«Ámiwdárya boyında» romanına arnalǵan ádebiy sıń maqalalarǵa talqı.
 - 3.Jazıwshı K.Sultanovtiń «Aqdárya romanı haqqında» baspa sózde járiyalanǵan maqalalarǵa talqı
 - 4.M.Nurmuxammedov hám qaraqalpaq ádebiy sıńı
 - 5.A.Bgimovtiń «Balıqshınıń qızı» romanına arnalǵan sıń maqalalaǵa talqı.
- T.Qayıpbergenov shıgarmaları hám ádebiy sıń

ÁMELIY SHINIĞIWLAR USHIN MATERIALLAR

5-TEMA: QARAQALPAQ ÁDEBIYATTANIWI HÁM SINDA DRAMATURGIYA MÁSELELERİ

Jobası:

- 5.1.Qaraqalpaq ádebiyattanıw iliminde milliy dramaturgiyanıń tuwılıwı hám qáliplesiwi máseleleri
- 5.2.Ádebiyında qaraqalpaq dramaturgiyası máseleleri
- 5.3.Qaraqalpaq ádebiyattanıw iliminde T.Qayıpbergenov prozasın izertlew máseleleri

Tayanish sózler: *dramaturgiya, drama, komediya, tragediya, tragokomediya, liro-drama, aria*

Ádebiyatımızdıń proza, poeziya janrına baylanıslı jazılǵan kritikalıq maqalalar menen salıstırǵanda dramaturgiya hám teatr sıńı ádewir artta qalıp atırǵanlıǵın kórmew mümkin emes. Ádebiyattıń rawajlanıw dárejesi ádebiyat sıńınıń da dárejesin belgileydi degen pikirge súyensek biz dramaturgiya janrıń basqa janrlar menen salıstırǵanda artta qalıp otırǵanlıǵın sonday-aq bul tarawda jazılǵan tereń ilimiý kritikanıń da jetkiliksiz ekenligin jasıra almaymız. Teatr saxnasında «Aygúl-Abat», «Súymegenge súykenbe» sıyaqlı tamashagóylerdiń súyiwshiligine bólengen pesalar kútá kem, al kórkem shıǵarmalardıń belgili syujetine pesa jazıp saxnalastırıw ele tiyisli nátiyje bermey atır. Óytkeni tamashagóylerge original saxnalıq shıǵarmalar kerek. Búgingi turmıstan jazılǵan pesalar teatr reperturalarında turaqlı qala almay atır. Sońğı jılları jazıwshılarımızdıń sezdleri menen plenumlarında dramaturgiyanıń aktual máseleleri arnawlı türde dodalandı. Bir qansha jaqsı pikirler aytıldı.

Mısalı, T.Seytjanov óziniń jazıwshılar awqamınıń plenumda islegen «Qaraqalpaq dramaturgiyasınıń házirgi jaǵdayları hám biziń wazıypalarımız» («Á» 7, 1971) degen bayanatında házirgi kún temasına arnalǵan pesalardıń xarakterli bir kemshiliklerin oǵada durıs kórsetken edi. Házirgi zaman temasına jazılǵan J.Aymurzaev hám T.Allanazarovlardıń «Ráwshan», J.Aymurzaevtiń «Qádirdan doktor» T.Seytjanov hám B.Qálimbetovlardıń «Qırlı soqpaqlar», S.Xojaniyazovtiń «Talwas» hám I.Eshmatov penen R.Eshimbetovlardıń «Jaylawda toy» pesalarınıń mazmunıń salıstırıp qarayıq. Olardıń bárinde de alıngan tema hár qıylı biraq mazmunları bir syujetke hayal-qızlar arasındaǵı buzılıp, dúzeliwlerge qurılıǵan.

«Ráwshan» pesasında jezdesi Ráwshandı ólgen apasınıń ornına almaqshı boladı hám onıń Murat penen bolǵan muxabbatınıń arasına suǵlıgısadı. «Qırılı soqpaqlar» pesasında Ziyba menen Polattiń muxabbatınıń arasına Párwaz, «Talwas» pesasında Talwas penen Tórebaydiń muxabbatlarınıń arasına dúkanshı, «Jaylawda toy» pesasında Paraxat penen Gúlsánemniń arasına Palımbet, «Qızlar házili» pesasında Erkebay menen Perdegúldiń arasına bir jas qız suǵlıgıtırıladı.

Belgili dramaturgımız T.Seytjanov sońǵı waqıtları dóregeň saxnada kórsetilgen bul pesalardıń bir-birine eki tamshı suwday uqsas ekenligin jaqsı ańǵarǵan. Bunday momentler kórermenler ushın qızıǵıwshılıq oyata almaydı. Dramaturgiya menen teatrǵa baylanıslı jazılǵan kritikalıq maqalalarda tiykarınan «Aygúl-Abat», «Súymegenge-súykenbe» pesalarınıń átirapında bolıp qaldı. Mısalı «Aygúl-Abat» tuwralı K.Sultanovtiń «Tereń mazmunlı kórkem shıgarma» («Á», 1988, 7), J.Qayırbaevtiń «Kórgenimiz hám kewildegimiz» («Á», 4, 1962), Q.Maqsetovtiń «J.Aymurzaevtiń «Aygúl-Abat» pesasındaǵı folklorlıq elementler» («Á», 1961, 10) «Súymegenge-súykenbe» pesası haqqında Bayandievtiń «Jeti júz ret qoyılǵan pesa» («Á», 1962, 10) Q.Sultanovtiń «Kewil altıngá berilmes», Q.Maqsetovtiń «Súymegenge súykenbe» pesasınıń xalıqlığı» sıyaqlı maqalalardı atap ótsek jetkilikli. Sonıń menen birge bulardan basqa da J.Qayırbaevtiń «Talwas», B.Tursınov «Turmis haqıyqatlıǵı durıs kórsetilsin», «Jaylawda toy» pesası haqqında», «Dramaturgiyamız dáwir talabına juwap bersin», «Teatr hám dramaturgiyamız tuwralı oylar» hám basqa da ádebiyatshıllarıń maqalaları tiykarında pesalardıń jazılıwı, saxanǵa qoyılıwına baylanıslı máseleler ortaǵa qoyıldı. Dramaturgiyanıń artta qalıw sebepleri sıńshı B.Tursunovtiń «Qaraqalpaq dramaturgiyası» maqalasında isenimli keltirilgen dep oylawǵa boladı. Avtor konkret shıgarmalardı tallaw menen ǵana sheklenbesten, sońǵı jıllardaǵı repertuar máselelerine, búgingi kún temasın sáwlelendiriliwshi pesalardıń bolmawında oǵan dóretiwshilik qatnastiń joq ekenligin dálilegen.

1960-jılları dramaturgiyága tikkeley aralasıp, ádewir tájiriýbe toplaǵan T.Seytjanovtiń kóphshilik pesaları búgingi turmısti súwretlewge arnalǵan. Teatr izertlewshisi, belgili ádebiyatshı ilimpaz T.Allanazrov usı dramaturgiya dóretiwshiligine baylanıslı bir qatar problemalıq máselelerdi kótergen «Húrmetli Tájetdin Seytjanov» degen sín maqalasın járiyaladı. Bul maqalada T.Seytjanov ǵana emes basqa da dramaturglerimizge tán kemshilikler seziledi.

Avtor ózi sezgen, bayqaǵan kemshiliklerdi belgili dramaturgtıń tvorchesvosına baylanıstırıp ortaqlasadi. Ulıwma mádeniyatlılıq penen jazılǵan bul maqalada T.Seytjanovtiń pesalarındaǵı kemshilikler durıs ashıp berilgen. T.Seytjanov pesalarındaǵı kemshilikler-bul tematikalıq qaytalawlar, uqsas temalardıń bir shıgarmadan ekinshisine ózgerissiz kóshirile beriwi, usılardı jańalıqsız, dramaturgiyalıq jańa isenimsiz beriliwin aytıwǵa boladı.

Kóphshilik pesalarda bir-birine uqsas, oyı sayız, qızgáanshaq, iship turmistan buzılǵan jaslardıń obrazlarınıń beriliwi. Dramaturgtıń pesalarındaǵı endigi bir kemshilik maqala avtorınıń kórsetiwi boyınsha muxabbat temasınıń súwretleniwindegi birgelkilik, xatta minaday pikir bar:

«Tıńımsız tolqınlar» atlı pesańızda burıngı pesalarıńızday muxabbat teması qozǵaladı. Ádetteginhe bir qızǵa eki jigit aşıq boladı. Qızda ekewiniń qaysısın tańıların bilmey pesanıń aqırına shekem juwırıp jortıp jüredi. Siz bir qızǵa eki jigitti baylaǵanıńız benen turmay, bir jigitke eki qızdı aşıq etipsiz. Jáne ol azday usı pesańızda Erdan menen Ayxanniń, Beket penen Ajardıń da aşıqlıǵın qosıpsız. Jáne de bul aşıqlar bir-birine óz ara syujetli qarama-qarsılıqlar sabaǵı menen baylanıstırılmaǵan. Pesańızdaǵı aşıqlardiń sanı tórt jup, segiz adamǵa jetipti. Qáne, ózińiz-aq oylanıp qarań, bir pesanıń ishinde segiz adamdı usınday bir-birine górezsiz túrde aşıq etiwdiń qanday zárúrligi bar edi. Maqalada bulardan basqa pesanıń stili, kórkemligi, ushıraytuǵın jasalma obrazlar jóninde de obektiv pikirler bar. («Á», 1965,6)

Dramaturgiya máselelerine arnalǵan maqalalardan G.Esemuratovtiń «Ómir hám saxna» dep atalǵan («Á»1971,7) kritikalıq obzorın atap ótiw orınlı boladı.

Avtor búgingi turmısti súwretlewdiń «Talwas», «Qırlı soqpaqlar», «Kúygelek kózli yar» t.b. pesalardı tallap. Olardıń kórkemlik dárejesi boyınsha durıs juwmaq jasaydı Avtordıń «Súymegenge súykenbe» den keyingi «Talwas» degen pikiri de orınlı. Al qalǵan eki pesa haqqında bazıbir kemshiliklerdi durıs atap ótedi. Belgili teatr izertlewshisi T.Allanazrovıń «Dramaturgiyaǵa talap kúshli» (SQ № 7,1987) degen maqalası ulıwma dramaturgiya janrına jeterli kewil bólınbey atırǵanlıǵın orınlı kórsetedi. «Jas talantlılar jetispey atır. Jazıwshılar awqamı olar menen jeterli islespeydi, sonlıqtan istiń de boladılıqqı salınıwı gómxorlıqtıń azlıǵınan bolıp atır» dep tastıyıqlawınıń tiykarı bar.

Soraw hám tapsırmalar

1. «Aygúl-Abat» draması boyınsha sınlıq maqalalar
2. «Súymegenge súykenbe» komedyası boyınsha sınlıq maqalalar
3. T.Seytjanov hám dramaturgiya
4. J.Aymurzaev hám T.Allanazarovlardıń «Ráwshan» miynetine arnalǵan maqalalarǵa talqı
5. J.Aymurzaevtiń «Qádirdan doktor» miynetine aralǵam maqalalarǵa talqı
6. T.Seytjanov hám B.Qálimbetovlardıń «Qırlı soqpaqlar» miynetine arnalǵa sıń maqalalarǵa talqı
7. S.Xojaniyazovtiń «Talwas» piesasına talqı
8. I.Eshmatov penen R.Eshimbetovlardıń «Jaylawda toy» pesalarına talqı.
9. B.Tursunov hám dramaturgiya

6-TEMA: 1960-80-JILLARDAĞI ÁDEBIYATTANIW ILIMI HÁM ÁDEBIY SIN

Jobası:

- 6.1. Qaraqalpaq ádebiyattanıw iliminde qaraqalpaq folklorı máseleleri
- 6.2. Qaraqalpaq ádebiyattanıw iliminde klassik ádebiyat máseleleri

Tayanış sózler: *qaharmanlıq epos, dástan, folklor, jazba ádebiyat, awizeki ádebiyat, jazba stil*

Ádebiyat iliminiń bir úlken tarawı-qaraqalpaq folkloristikası. Ádebiyatımızdırın túp saǵası esaplanǵan folklorımız kólemi, janrlıq jaqtan hár qıylı. Bul taraw boyınsha I.Saǵıytovtiń «Qaraqalpaq xalqınıń qaharmanlıq eposı»(1963), Q.Ayimbetovtiń «Xalıq danalığı» (1968), «Qaraqalpak folklorı» (1977), Q.Máqsetovtiń «Qaraqalpaq qaharmanlıq dástanı «Qırq qız» (1962), «Qaraqalpaq qaharmanlıq dástanlarını poetikası» (1965), «Xalıq baqsısı» (1970), «Qaraqalpaq folklorının estetikası» (1971), «Folklor hám ádebiyatı » (1975), «Karakalpaksiy epos» (1976), «Qaraqalpaq jıraw, baqsıları» (1983), «Qaraqalpaq folkloristikası» (1989), «Dástanlar, jırawlar, basqsılar» (1992), «Qaraqalpaq xalıqınıń kórkem awizeki dóretpeleri» (1996) «Qaraqalpaq folklorı tariyxının ocherkleri» (1977), K.Allambergenovtiń «Qaraqalpaq ádebiyatında aytıs» (1989), «Qaraqalpaq xalıq dástanı «Edige» (1992), Ásen Alımovtiń «»Qaraqalpaq xalıq jumbaqları» (1990), «Qaraqalpaq liro-epikalıq dástanları» (1983), Abart Áliev «Qaraqalpaq xalıq dástanı «Máspatsha» (1965), S.bahadırovaniń «»Folklor i karakalpaksaya sovetskaya proza» (1984), «Folklorlıq terminlerdiń sózligi» (1992), Orazaq bekbawlievtiń «Qaharmanlıq epoziń arpb-parsı leksikası hám onıń lingvistikaliq xarakteristikası» (1979), Nasır Kamalovtiń «Jalınlı jıllar qosıqları» (1966), O.Kojurovtiń «Qaraqalpaq folklorının úlgileri» (1940), K.Mámbetovtiń «Folklor hám jazba ádebiyat» (1978), Q.Mámbetnazarov «Qaraqalpaq ertekleri haqqında» (1981), «Qaraqalpak awizeki xalıq dóretpesi» (1990), «Qaraqalpaq dástanlarında ózlestirme sózlerdiń túsinigi» (1992), Minajatdin Nizamatdinov «Ulli Oktyabr revolyuciyasına deyingi dáwirdegi qaraqalpaq xalıqınıń poetikalıq aytısları» («Aytıs»,1983), T.Niyetullaev «Qaraqalpaq xalkı naqlı-maqalları»(1982), m.Nurmuxamedov «A.S.Pushkinniń ertekleri hám Orta Aziya xalıqlarınıń folklorı» (1987), «Skazki A.S.Pushkina i folklor narodov Sredney Azii» (T., 1983), YU.Paxratdinov «Ómir laqqı hám satira-yumor máselesine» (1992), A.Pirnazarov «Jiyrenshe sheshen» (1992), «Ótesh, Omar hám folklor» (1991), Q.Sultanov «Folklorist Qallı Ayimbetov» (1979), Á.Tájimuratov «Qaraqalpaq xalıq qosıqları» (1965), J.Xoshniyazov «Etnograficheskie motivi v folklore karakalpakov

(X.Esbergenov) (1988), «Qaraqalpaq qaharmanlıq dástanı «Alpamıs» (1992) sıyaqlı iri kólemlı miynetlerdi atap ótiwge boladı.

«Qaraqalpaq folklorı tariyxınıń ocherkleri» («Fan», 1977) kollektivlik miynet eki bólimnen ibarat: «Revolyuciyaǵa shekmgi dáwirdegi qaraqalpaq folklorı» hám «Qaraqalpaq Sovet folklorı».

Monografiyanıń birinshi bólimi ilimiý jaqtan bir qanshi jaqsı islenedi. Bul bólimde «Qaraqalpaq qaharmanlıq dástanlarından» «Alpamıs», «Qoblan», «Qırqız», «Qurbanbek», «Er-Ziywar», «Jaz kelen», «Máspatsha», «Góruǵlı» eposları haapkında tariyxıý-ádebiy maǵlıwmatlar berilgen. Q.Ayimbetovtın dáslepki maqalaları 30-jillardın baslarında jazıldı. Ol folklorlıq shıǵarmalardı xalık arasınan jıynaw hám baspadan shıǵarıw isi menen shuǵıllanadi. «Edige», «Alpamıs» dástanların dáslepki reet baspadan shıgaradı. «Xalıqtın ádebiy miyrasnıa qızıǵıwshılıq K.Ayimbetov dóretiwshiligine tán. Onın «Xalıq danalığı» (1968) miyneti kóp jillardan beri alıp bargan izertlewleriniń nátiyjesi esaplanadı. Bul qaraqalpaq jırawları, baqsılarının repertuarların úyrengendır. Qıssaxanlar hám xalık shayırlarının dóretiwshiliği boyınsha maǵlıyamatlar toplaǵan. Toplangan materiallar tiykarında salt-dástúr jırların, miynet qosıqların, erteklerin, naqıl-maqallar, aytıslar, tariyxıý jırlar haqqında óz baqlawların beredi.

I.Sağıytovtıń «Qaraqalpaq qaharmanlıq eposı» kitabı menen salıstırıp qaraǵanda Q.Ayimbetovtıń dástanlardı dáwirlestiriwinde ádewir parıq bar. I.Sağıytov qaraqalpaq xalıq tariyxınıń hám ádebiyat tariyxınıń jazılmawına baylanıshı noǵaylı dáwirindegi hám Xorezm dáwirindegi eposlar dep bólse, Q.Ayimbetov jıraw-baqsılar repertuarınıń mazmunın hám bir-birinen ózgesheligi esapqa alıp, eń áyyemgi dáwir, pecheneg-qıpchaq dáwiri (XI-XII ásirler), Altın-Orda-noǵaylı dáwiri (XII-XV ásirler), Qońırat-Baysın (XV-XVI ásirler), Buxara-bulǵur dáwiri (XVI-XVII ásirler) dep bóledi.

Q.Ayimbetovtıń «Ádebiyatımız tariyxınıń geypara máselerleri boyınsha qısqasha maǵlıwmatlar» maqalasında SHoqan Wáliyhanov qaraqalpaqlar arasında bolǵan ba, Ájiniyaz shayır qashan tuwilǵan? Ájiniyazdıń shıǵarmasın qaydan izlew kerek?, Berdaq shayırdıń «Xorezm» shıǵarması boyınsha izrtlewe, eski qoljazbalardı oqıy alatuǵın qanigeler zárúrligi haqqında pikirlerin aytadı.

1977-jılı baspadan shıqqan «Qaraqalpaq folklorı» kitabı oqıw quralı sıpatında áhmiyetke iye. Onda belgili bir sistema menen qaraqalpaq folklorınıń túrlerine tallaw jasalǵan, «Xalıq» danalı» kitabının máselerlerin bir qansha konkretlestiriwge umtilgan. «Ótken kúnlerden elesleri» (1972) avtordıń basınń ótken waqıyalarınıń estke qalǵanlarınıń tiykarınan dóregeñ ttariyxıý memuarlıq material bolıwı menen birge etnografiyalıq maǵlıwmatlarǵa da bay. Kitaptıń kóp orınları avtordıń ustazları, qálemlesleri, qatar-qurbıları, ulıwma mádeniyat ǵayratkerleri haqqında jazılǵan. Bular kórkem shıǵarma sıyaqlı qızıqlı oqıladı.

XIX ásirdegi qaraqalpaq ádebiyatı B.Ismaylovtıń «Kunxojanın ómiri hám tvorchestvosı» (1960) monografiyasınan baslap izertlenedi. Monografiyanıń bahalılığı avtor ózine shekemgi ilimpazlardiń pikirlerin tolıqtırıp, olar menen orınlı ilimiý aytısqı túsedi. Shayırdıń shıgarmaların birinshi jıynawshılardıń ornın durıs bahalaydı, shayır dóretiwshiliг boyınsha jıynaǵan materialları tiykarında onın dóretiwshilik ómirin bir sistemaǵa túsiredi.

Avtordıń ilimiý jumısında qanigeli ilimpazǵa tán ıqtıyatlıq bar, salıstırıwlar shayırdıń pocherkin anıqlaw hám juwmaq jasaw bar. Mılynettiń avtorı birinshi reet Kúnxojaniń tuwsqan ádebiyatlar menen dóretiwshilik baylanısların qarastırǵan. Informatorlardıń Bergen maǵlıwmatların ekshep, olardıń pikirlerin ilimniń aynalısına salǵan Kúnxojaniń dóretiwshiligin ózi jasaǵan dáwirdiń tariyxıy-ekonomikalıq jámiyetlik jaǵdayları menen tıǵız baylanısta izertlew, oǵan óz dáwiriniń eń belgili wákili sol tariyxıy dáwirdiń perzenti sıpatında qatnas jasaw avtordıń obektiv pikir aytıwına múmkınhılık beredi.

A.Karimovtıń Jiyen jıraw tvorchestvosı boyınsha kóp jańa maǵlıwmatlardı jıynadı, az sandaǵı dáreklerdi tolktırdı, ádebiyat tariyxında orın alǵan olqılıqları düzetiwge járdem etti. Onıń «Ótesh shayırdıń ómiri hám tvorchestvosı» (1984) monografiyası da jańa dáreklerge bay bolıwı menen xarakterlenedi.

A.Pirnazarovtıń «Omar shayırdıń ómiri hám tvorchestvosı» (1978), B.Qálimbetovtıń «Ájiniyazdıń lirikası» (1981), A.Pirnazarovtıń «Ájiniyazdıń sheberligi» (1983) monografiyaları ádebiyat tariyxıń jazıwda áhmiyetke iye.

Qaraqalpaq jazba ádebiyatınıń tariyxı Jiyen jırawdan emes, al onnan kóp burnı baslanıwı itimal degen pikir B.Ismayılovıń, K.Mámbetovtıń jumıslarında sóz bolsa da qaraqalpaq jazba ádebiyatınıń noǵapylıq awkamı jasaǵan bolsa kerek dep, yaǵnıy XIV-XV ásirden baslaw kerek dep ortaga taslagan M.Nurmuxamedov boldı. Onıń «Qaraqalpaq jazba ádebiyatınıń dórewi haqqında» («Á» №1, 1968) degen maqalası járiyalandı. Bul boyınsha soń I.Sağıytov «Ádebiyat tariyxıń qaysı dáwirden baslaw kerek?» («Á», №11, 1968), «Qaraqalpaq ádebiyatı tariyxınıń geypara máseleleri tuwralı» («Á», №7, 1972), maqalaların jazdı. K.Mámbetov, Q.Maksetovlardıń pikirleri sol aytılganlardı ádewir rawajlandırdı. Bul másele boyınsha K.Mámbetovtıń jaqsı maqalalar bar.

Qaraqalpaq jazba ádebiyatınıń dórewi haqqında másele kótergen M.Nurmuxamedov «Noǵay awqamında Soppaslı Sıpira jıraw, Ormambet, Asan qaygı, Jıyrenshe hám t.b. sıyaqlı shayırlar hám jırayalar ómir súrdı jáne shıgarmalar dóretti. Olardıń dóretpeleri, kelip shıgıwları noǵay awkamına (XIV-XV ásirdegi noǵay awqamına kirgen qáwımlerge baylanıslı bolǵan qazak, qaraqalpaq hám basqa da xalıklardıń jazba ádebiyatına baslama boldı» dep jazdı.

M.Nurmuxammedov kop ǵana tariyxı lingvistikaliq dereklerge súyene otırıp minaday juwmaq jasaydı: «Óziniń áyyemni tariyxına iye xalıq óz jazba ádebiyatın tek XVIII ásirde dúzdt dep iseniw qıyın...

Xalıqtıń tariyxı menen onıń jazba ádebiyatının arasında úlken úzilis bolıwı aqılǵa uǵras kelmeydi hám bunın menen kelisiw kútá qıyın. Bunnan shıǵatuǵın juwmaq: qaraqalpaq jazba ádebiyatının dóreliwi usı waqıtqa shekemgi tastiyqlanıp júrgenindey XVIII ásirdiń ortalarınan, Jiyen jırawdan emes, al Noǵaylı dawirinen hám onın shayırları Asan qayǵı, Ormambet, Jiyrenshe, Soppaslı Sípıra jıraw hám basqalardan baslaw kerek» dep tastiyıqlawshı pikir aytı.

Bul pikir boyınsha qaraqalpaq jazba ádebiyatının tariyxı tórt ásirden ari ketpewi kerek. Bizińshe M.Nurmuxammedovtıń pikirin qayta dálillew zárür emes. Al ol tek teren izrtlewdiń baslaması bolıwı kerek.

Bul másele boyınsha K.Mámbetovtıń «Qaraqalpaq ádebiyatı tariyxının ashılmay atırgan betlerinen», «Jáne de ádebiyatımızdıń tórkini haqqında», «Tariyx sırları», «Áyyemgi túrk tilles xalıklardıń jazba estelikleri hám olardin qaraqalpaq ádebiyatın qaliplestiriwdegi tutqan ornı», «XVI-XVII ásirdegi qaraqalpaq ádebiyatı» maqalaları jazaldı.

Qaraqalpaq jazba ádebiyatı tariyxına baylanıslı izrtlewlerde Ájiniyaz tvorchestvosı da arnawlı sóz boladı. Ájiniyazdıń 1960-jılı baspadan shıqqan shıǵarmalar toplamındaǵı burmalawshılıqlar háqqında «T.Jumamuratovtıń «Ájiniyazdıń altın ǵaziynesin kir shalmasın», H.Hamidovtın «Ájiniyazdıń shıǵarmalarının janadan iabilǵan qol jazba nusqásı», «Ájiniyazdıń shıǵarmalarının qol jazbası», Q.Mámbetnazarovtıń «Ájiniyazdıń revolyuciyaǵa shekemgi baspa sózde járiyalanǵan dálepki shıǵarması» siyaqlı shayırkıń shıǵarmaların tekstologiyalıq jaqtan úyreniliwine kóp janalıqlar alıp keldi. I.Sagitovtıń «Ájiniyaz tvorchestvosın izrtlewdiń gey bir máselelerine» maqalasında shayır shıǵarmaların járiyalayadaǵı ústirtinliklerdi kritikalaydı. Sebebi, shayırkıń 1960-jılı shıqqan toplamında muhalles formasında jazılǵan qosıqları buzılıp berilgen, Bozataw poemasına qatnasi joq qataralar kirkizilgen.

60-70-jılları Berdaq shayır dóretiwhiligine arnalǵan maqálalarda 50-jılları orın algan nigilik eózqaraslardı áshkaralaw menen bir qatarada Berdaktıń tvorchestvosına arnalǵan izrtlewlerdegi (I.Sagitov), shayırkıń toplamlarındaǵı orın algan shálkeslikler korsetiledi. A.Karimov hám A.Paxpatdinovlardıń «Berdaqtıń áwladları» maqalasında shayırkıń ómirine tiyisli dereklerdi berse, M.Nurmuxammedov, G.Esemuratovlardıń maqalalarında Berdaqtıń qaraqalpaq ádebiyatın tariyxındaǵı ornı belgilep beriledi. O.Bekbawlievtıń «Berdaq tvorchestvosın jáne de tereńirek úyreniw máselesine» maqalasında Berdaktanıw boyınsha jazılǵan izrtlewlerdegi dáliyllewdi talap etetuǵın pikirlerdi qatań eskertedi.

Á.Nasrullaevtiń «Berdaktı izertley bersek» maqálasında avtor 30-40-jılları baspa sozde járiyalanǵan Berdak haqqındaǵı SH.Xojaniyazovtiń bir qatar maqalaların izertlewshilerdiń itibarǵa almay atırǵanlıǵın eskertedi. Sonday-aq ilimiý makemedе Berdaktanıw bólimin yamasa sektorın ashıp, shayırǵa arnalǵan ilimiý-teoriyalıq konferenciyalar shólkemlestiriw zárúrligin kórsetedi.

Qaraqalpaq klassik ádebiyatı shayırları menen tuwısqan ózbek hám túrkmen ádebiyatınıń baylanısı B.Ismayılov hám I.Yusupovlardıń maqálalarında soz boladı. I.Yusupov «Qaraqalpaqstan Maqtımqulınıń ekinshi shayırlıq watanı» maqalasında túrkmen shayırınıń shıgarmalarının Qaraqalpaqstanǵa taralıw jagdayların sóz etedi.

Professor Q.Maqsetovtiń «Álisher Nawayı hám qaraqalpaq ádebiyatı» maqalası shayırdıń tuwilǵanına 520 jıl tolıw sánesine baylanıslı jazılǵan. Bul Nawayı dóretiwshiliginin úyreniliw jaǵdayları haqqında keń maǵlıwmat beredi. K.Mámbetovtiń «Nawayı hám Kunshıǵıs ádebiyatı» maqalası Nawayı dóretiwshiligiń ulıwma Shıǵıs shayırlarına tásırın úyreniwge qaratılǵan. «Qaraqalpaq ádebiyatında óz-ara baylanıslar hám óz-ara tásırlerdiń geypara máseleleri» degen M.Nurmuxammedovtiń maqalasında qaraqalpaq ádebiyatında ádebiy tásirdiń tariyxıı jolları xaqqında boljawlar keltiriledi.

Klassik ádebiyattın problemalari N.Japaqovtiń «Revolyuciyaǵa shekemgi qaraqalpaq ádebiyatında realizm máselesi» (1972) kitabında arnawlı izertlenedi.

Á.Paxratdinovtiń «Berdaq shayırıń dástanlıq shıgarmaları» (1987) kitabında avtor Berdaktıń dástanlıq shıgarmalarınıń jazıp alınıw, olarǵa kirgizilgen ózgerislerge óz pikirin bildiredi.

I.Sagitov ádebiyat máselelerine arnalǵan «Berdak ullı demokrat shayır» (1943), «Berdaqtıń tvorchestvosı» (1956), «Sahra búlbili» (1974), «Ádebiyat hám dáyair» (1979), «Qaraqálpaq ádebiyatınıń ósiw jolları» (1979) izertlewleri bar.

60-80-jılları A.Musaev, A.Dabilov, S.Nurimbetov lardıń tvorchestvosı boyınsha izetlew jumısları alıp barıldı ham olar monografiya sıpatında baspadan shıqtı. Sonday-aq Á.Ótepov, N.Dáwqaraev, M.Dáribaev, J.Aymurzaev, I.Yusupov, T.Qayıpbergenov, S.Xojaniyazov dóretiwshiligi boyınsha da izertlewler islendi. Bul jumıslardıń jetiskenik-kemshiliklerine qaray hár qaysısının ilimde ornı bar. Arxiv materialları, informatorlardıń maǵlıwmatı tiykarında islengen ilimiý juwmaqları bar, sonın menen ayrımların da jazıwshı-shayırlardıń dóretiwshiligin dáwir boyınsha izertlese, xalık shayırlarınıń dóretiwshiligi folklor menen bayanıstırılıp úyreniledi. Al ayrımları tematikalıq princip tiykarında úyreniledi. Shayırlardıń stili uyreniledi. M.Dáribavetiń tvorchestvosı janrlık princip tiykarında izertlenedi.

Ilimiý izertlew jańasha jantasiw Ayapbergen shayırıń stilin izertlegen Q.Bayniyazovtiń jumısına tán. Bir qansha Jana derekler T.Allanazarovtiń Á.Ótepov haqqındaǵı izertlewlerine xarakterli, avtor Á.Ótepovtiń dóretiwshiligin milliy dramaturgya, teatrıń payda bolıw, qaliplesiw jollarına baylanıslı qarastırıdı.

T.Allanazarovtúň «Nekotorie voprosı istorii karakalpaskoy sovetskoy dramaturgii (1987) miynetinde 1950-1970 jıllar aralıǵındaıı saxnalıq shigarmalar tariyxıy-ádebiy planda qarastırılaǵı.

Q.Ayimbetovtúň «Qaraqalpaq sovet dramaturgiyasının tariyxınan ocherkler» (1963) kitabında qaraqalpaq dramaturgiyasınıń dóreliw waqtınan baslap 1954-jılǵa shekemgi dramanın jetiskenlik kemshiliklerin úyreniwge baǵdarlanǵan.

J.Narimbetovtúň «Karakalpaskiy roman» (1974) miynetinde avtor qarakalpaq romanının payda bolıwın folkor, klassik ádebiyat hám tuwisqan xalıq prozasınıń tájiriybese menen baylanıstırıadı.

Povest janrıniń payda bolıwı, rawajlaniya jolları, tiykarǵı derekleri, ózgeshelikleri Q.Kamalovtúň «Qaraqalpaq povesti» miynetinde úyreniledi.

Qaraqalpaq prozasınıń máseleleri Z.Nasrullaevaniń «Házirgi qaraqalpaq prozasınıń qaharmanı» (1976), «Problema tipı i xarakteri v sovremennoy karakalpaskoy proze» (1984), Á.Qoqıqbaevtúň «Qaraqalpaq romanı» (1977), Q.Sultanovtúň «Prozasınıń rawajlanıw jolları» (1977), «T.Qayıpbergenovtúň prozasi» (1979), S.Bahadırovaniń «Roman hám dáwır» (1978), «Folklor i karakalpaskaya sovetskaya proza» (1984) miynetlerinde keń tallanadı. Bul izertleyalerdiń uqsaslıq tärepleri de bar. Olardıń barlıǵında da K.Sultanov, T.Qayıpbergenov, A.Bekimbetovtúň romanları tańlangan.

Soraw hám tapsırmalar

1. XX ásirdiń 60-80-jıllarda qaraqalpaq ádebiyattanıw iliminiń hár tärepleme ósip rawajlanıwı.
2. Ádebiyattanıw iliminiń qánigeli kadrlar menen támiyinleniwi.
3. Ádebiyattanıw ilimi tarawlarınıń (ádebiyat tariyxı, ádebiyat teoriyası, ádebiy sıń) rawajlanıwı.
4. Q.Ayimbetov hám ádebiy sıń
5. N.Japaqov hám ádebiy sıń
6. M.Nurmuxammedov hám ádebiy sıń
7. I.Saǵıtov hám ádebiy sıń
8. S.Axmetov hám ádebiy sıń
9. Q.Maqsetov hám ádebiy sıń
10. K.Mámbetov hám ádebiy sıń
11. S.Bahadırova hám ádebiy sıń

7-TEMA: NÁJIM DÁWQARAEV HÁM QARAQALPAQ ÁDEBIYATTANIWI HÁM ÁDEBIY SINI

Jobası:

- 7.1.Nájim Dáwqaraev miynetlerinde qaraqalpaq klassik ádebiyatın izertlew máseleleri
- 7.2.Nájim Dáwqaraev miynetlerinde qaraqalpaq folklorin izertlew máseleleri

Tayanish sózler: revolyuciyaǵa shekemgi ádebiyat, ocherk, awdarma, analiz

XX ásirdiń 50-jıllardan baslap, Berdaq haqqında ádewir kólemlı jumıslar jazıldı, kandidatlıq hám doktorlıq dissertaciyalar jazıldı. Usı jıllardan baslap Berdaqtanıw ilimi qáliplesti. Ádebiy miyraslar, Berdaqtanıw dóretiwshiliginıń máseleleri N.Dáwqaraevtiń ilimiý izertlewleri menen baylanıslı. Ol Qaraqalpaqstanda ádebiyattanıw iliminiń baslawshısı hám shólkemlestiriwshisi boldı.

N.Dáwqaraev jas ilim kadrların tárbiyalawda óğada úlken jumıslar alıp bardı. 1946-jılı revolyuciyaǵa shekemgi qaraqalpaq ádebiyatınıń tariyxinan kandidatlıq dissertaciya jaqlap, respublikamızda ádebiyattan birinshi ilim kandidatı boldı.

N.Dáwqaraev 1951-jılı Moskvadaǵı Shıǵıstanıw institutında «Qaraqalpaq ádebiyatı tariyxının ocherkleri» degen temada doktorlıq dissertaciya jaqladı. N.Dáwqaraev mektepler ushın oqıw kitapların jazdı. Ol Ózbekstanǵa miyneti sińgen muǵallim (1944), bir neshe mártebe deputat bolıp saylandı.

N.Dáwqaraev ádebiyatqa 30-jıllardan-aq aralasıp, poeziya, proza, dramaturgiya janrlarında jaqsı tanıldı, awdarma tarawında aktiv isledi. 30-jıllarıń ortalarından ol ádebiy izertlew jumısın alıp bardı. Onıń «Qaraqalpaq poeziyası haqqında» (1936), «Berdaqtıń qosıqları» (1939), «Qaraqalpaq ádebiyatınıń tariyxı» (1940), «Farhad hám SHiyrin» (1940), «Ayapbergen»(1938), «Qaraqalpaq folklorı jóninde izertlewler» (1949) sıyaqlı maqalaları sońǵı úlken izertlewlerge belgili dárejede jol ashıldı. N.Dáwqaraevtiń 30-40 jılları jazılǵan maqalaları 1946-jılı jaqlanǵan «XIX ásırdegi qaraqalpaq ádebiyatı» atlı kandidatlıq dissertaciyası da onıń 1951-jılı jaqlanǵan doktorlıq jumısının qurılısına sińdirilgen. Al usı eki tomlıq miynet tiykarının N.Dáwqaraevtiń doktorlıq jumısınıń mazmunun qurayıdı.

N.Dáwqaraev erudiciyalı izertlewshi alımlardan esaplanadı. Onıń ilimiý-kritikalıq dóretiwshiligi qaraqalpaq ádebiyatı tariyxınıń kóplegen janrların, olardıń áhmiyetli problemaların óz ishine aladı. «Awızeki xalıq tvorchestvosı» tariyxı-ádebiy izertlew planında jazılǵan bolıp, ol kirisiw, juwmaqtan basqa «Qaraqalpaq

awız ádebiyatınıń tariyxıy derekleri», «Qaraqalpaq awız ádebiyatı hám onıń aytıwshıları», «Qaraqalpaq awız ádebiyatınıń tematikası hám túrleri», sıyaqlı baplardan ibarat.

Avtor óz miynetinde xalıq awızekи dóretpeleriniń jiynalıw hám izertleniw jaǵdayların sóz etedi. «Qaraqalpaq awız ádebiyatınıń tematikası hám túrleri» tarawında lirikalıq janrlar, olardıń túrleri, ertekler, eposlar hám onıń túrlerin sistemalı túrde tallaǵan. Bul qaraqalpaq folkloristikasındaǵı birinshi tariyxıy-ádebiy izertlew.

Folklor tuwralı qaraqalpaq ádebiyattanıw iliminiń jetiskenlik, kemshiliklerin tallap, ózinshe baha bergen baqlawları eposlardıń dáwirleri haqqında pikirleri, ayriqsha shin inta menen olardıń xalıqtıń ruwxıy mádeniyatında qalatuǵın ornın aniqlawǵa umitılıwları bar. Sońǵı jılları qaraqalpaq folklorın izertlewlerge jol salındı, eposlar tuwralı bir neshe monografiyalar jarıqqa shıqtı, jıraw-baqsılar, olardıń repertuarları jóninde de izertlew jumısları jazıldı. Sonlıqtan bulardıń barlıǵın sistemalastrıwdı oylaǵan avtordıń miynetinde ádewir aniqlawdı talap etetuǵın momentler az emes.

Miynette oraylıq orın iyeleytuǵın eposlar tuwralı izertlewinde aytılǵan pikirler bir-birine uqsas, ilimiyy-teoriyalıq izertlewge tán bolǵan juwmaqlar, nátiyjeler az, kerisinshe kóbirek shıgarma mazmunın bayanlap beriw ústemlik etken. Álbette, ilimpaz jumıs alıp barǵan dáwirdegi ádebiyatımızdıń ilimiyy-teoriyalıq dárejesi, ulıwma kóp kólemdegi izertlewlerdiń bolmawı t.b. jaǵdaylardı esapqa alıw orınlı bolar edi.

N.Dáwqaraevtiń kóp sanlı izertlewleri revolyuciyaǵa shekemgi qaraqalpaq ádebiyatı tariyxıń hám XX ásirdıń basındaǵı dáwirdi óz ishine aladı. Bular ıqshamlanǵan qaraqalpaq ádebiyatınıń tariyxıy ádebiy kursı sıyaqlı. Eń xarakterlisi, N.Dáwqaraev ádebiy procesti izertlewde sol shıgarma dóregen yamasa shayır ómir súrgen tariyxıy-sociallıq, ekonomikalıq jaǵdaylardı keńnen qarastırıdı. Solay etip, hár qanday shıgarma belgili tariyxıy sociallıq jaǵdaydıń kórkemlik sáwlesi ekenligin túsindiredi. Sonıń menen birge, klassik ádebiyattı izertlewlerde N.Dáwqaraev bir áhmiyetli máselege dıqqat awdaradı. Onıń pikiri boyınsha revolyuciyaǵa shekemgi shayrlarıń kóphılıgi (mısali, Ájiniyaz, Kúnxoja, Berdaq, t.b) xalıq kóterilisiniń súwretleniwin ǵana berip qoyǵan joq, al oǵan aktiv qatnasiwshılar da boldı. Demek, sol kóterilislerdiń ideologları dárejesinde boldı. Soń bul pikirler ádebiyatshılar tárepinen tereńlestiriledi.

Izertlew jumısı haqqında atap ótetuǵın jaǵdaylar: ol qaraqalpaq klassik ádebiyatınıń rawajlanıw jaǵdaylarınıń ózgesheliklerin, jazba ádebiyatlıq xarakterin ilimiyy-teoriyalıq jaqtan dáliylewge háreket etti. Shayrlarıń tvorchestvolıq iskerligi tereń túsinip, baslı tendenciyalardı durıs aniqlaydı. Hár bir shayır dóretiwshiligine tiyisli ayırmashılıqlardı aniqlaw N.Dáwqaraev izertlew jumıslarına tán baslı ózgeshelik.

XX ásirdiń 50-jıllarınıń birinshi yarımında baspa sózde N.Dáwqaraevtiń izertlewlerine gúman menen qarawshılar, hátteki onı «burjuaziyalıq milletshi» sıpatında nahaqtan ayıplaydı. Ásirese, ilimpazdiń Berdaq haqqındaǵı izertlewlerine arnalǵan bir jaqlama pikirler «Plodı gnilogı liberalizma», «Burjuaziyalıq ideyadaǵı ádebiyattı jaqlawshılar hám maqtawshılar», «Iz karakalpaskogo dnevnika» maqalalarında aytıldı.

Ilimpazdiń qaraqalpaq ádebiyatı tariyxın izertlewdegi xızmeti, alım sıpatında figurası Shıǵıs izertlewhileri Bertelstiń, Dmitrievtiń, Baskakovtiń, M.Áwezovtiń, Tolstovtiń hám basqa kórnekli tyurkologlardiń miynetlerinde joqarı bahalanadı.

Q.Bayniyazovtiń «N.Dáwqaraevtiń ádebiy ilimiý miyrasları», Q.Mámbetniyazovtiń «Bahalı miyneti», S.Bahadırovaniń «N.Dáwqaraev shıǵarmalarınıń úshinshi tomı», G.Esemuratovtiń «Nájim Dáwqaraev», K.Mámbetovtiń «Ádebiyatımızdıń ilimine tiykar salıwshı» miynetlerinde belgili ilimpaz N.Dáwqaraevtiń ilimiý jumıslarına berilgen obektiv bahanı tabıwǵa boladı.

N.Dáwqaraev XX ásirdiń 40-jıllarına shekemgi qaraqalpaq ádebiyatın izertlewge dıqqat awdaradı. Onıń A.Musaev, A.Dabılın dóretiwshılıgi boyınsha hám «Ullı Watandarlıq urıs kúnlerindegi qaraqalpaq iskusstvosı» maqalaları qaraqalpaq ádebiyatı tariyxın jazıwǵa járdem etti. Avtor XX ásır qaraqalpaq ádebiyatın (1949-jılgá shekemgi) tórt dáwirge bólip, onıń rawajlanıw ózgesheliklerin, ideyalıq-tematikalıq, tariyyı-xronologiyalıq planda qarastırǵan. Bul qısqa ocherkte ádebiy baylanıslardıń formaları konkret misallar menen kórsetilgen.

Monografiyalıq bólimlerden J.Aymurzaev, M.Dáribaev, D.Nazbergenov portretleri tolıq ashılǵan. N.Dáwqaraevtiń qaraqalpaq ádebiyatı boyınsha izertlewleri soń keń plandaǵı ilimiý jumıslarǵa baslama boldı.

Soraw hám tapsırmalar.

1. N.Dáwqaraevtiń poeziya máselerelerine arnalǵan miynetlerine sholıw
- 2.N.Dáwqaraevtiń klassik ádebiyattı izertlewlerine sholıw
- 3.N.Dáwqaraevtiń folklorlıq shıǵarmalardı izertlewi

8-TEMA: M.NURMUXAMMEDOV HÁM QARAQALPAQ ÁDEBIYATTANIWI HÁM ÁDEBIY SINI

Jobası:

- 8.1. M.Nurmuxammedovtiń ilimiý-izertlew jumıslarına qısqasha sholıw.
- 8.2. Ilimpazdıń ádebiy baylanıslar, Orta Aziya xalıqları ádebiyatında jazba hám awızeki ádebiyattıń sintezi máselelerin izertlewi.
- 8.3. M.Nurmuxammedov qaraqalpaq prozasın izertlewshi.
- 8.4. Ilimpazdıń ilimiý-izertlew jumısları usılıniń basqa ilimpazlarga tásiri.

Tayanish sózler: monografiya, maqala, akademik, proza, awdarma

Ilimniń qaysı tarawı bolsada, meyli tábiyat ilimleri bolsın, meyli gumanitar ilimleri bolsın, ilim jámáátiniń tınımsız hám hadal miynetleriniń arqasında júzege keledi, rawajlanadı, gúllenedi. Biraq usı ilim jámáátin alǵa baslaytuǵın, onıń awır miynetin júzege shıǵaratatuǵın, shólkemlestiretuǵın, jolbasshılıq etetuǵın jekke adamlar boladı. Mine, usınday ilimge jolbasshılıq etken, máhálinde ulıwma Qaraqalpaqstan ilimine kárwan bası bolǵan elden erek azamatlardıń bıri akademik Marat Kóptilewovich Nurmuhammedov boldı. Egerde akademik M.Nurmuhammedovtiń ómir jolın, ilimiý xızmetin statistikalıq maǵlıwmatlar menen ólshesek, onda biz onı áwelden isi kelisken, áwelden jolı bolǵan adamlardıń qatarına qosqan bolar edik. Shinında da onıń ilimge keliwi tez boldı, ilim hám ámel tekshelerin kóp irkilmey basıp ótti. 20 jasında joqarı oqıw ornıń pitker di, pitkere sala úlken ilim orayı bolǵan Moskva qalasında E.E.Bertels, N.Dáwqaraev sıyaqlı kórnekli ádebiyatshı alımlardıń tikkeley tárbiyasında belgili Shıǵıstanıw institutında aspiranturada boldı. 23 jasında kandidatlıq dissertaciyasın jaqladı. 29 jasında jańadan ashılǵan Ózbekistan Respublikası Ilimler akademiyası Qaraqalpaqstan (ÓzRIAQQ) filialın basqardı. 31 jasında Qaraqalpaqstan oblastlıq partiya komitetiniń sekretarı xızmetinde isley basladı. 35 jasında filologiya ilimleriniń doktorı, 36 jasında ÓzRIA xabarshı-aǵzası, 44 jasında usı Akademiyaniń haqkıyqıy aǵzası, yaǵníy akademigi bolıp saylandı. ÓzRIA niń gumanitar ilimler bólimi başlıǵı (akademik-sekretarı), usı Akademiyaniń vice-prezidenti, Qaraqalpaq mámlekетlik universitetiniń rektori sıyaqlı úlken hám juwapkerli lawazımlarda jemisli isledi.

Biraq bul qurǵaq statistikalıq maǵlıwmatlardıń astında qanshelli miynet, qaytpas xarakter, tabanlılıq jatırǵanın, ilimge sadıqlıq, óziniń xalqına bolǵan perzentlik muhabbat sezimleri jatırǵanın hár kim ańlay bermese kerek. Joqaridaǵı hasıl

qásiyetlerdi ashıw ushın M.Nurmuhammedovtiń ayırım ilimiý miynetlerin búgingi kúnniń biyiginen qarap bahalaw kerek.

Onıń dáslepki ilimiý miynetlerinen bolǵan «Qaraqalpaq sovet ádebiyatınıń rawajlanıwına rus ádebiyatınıń tásiri» degen monografiyası 1950-jillardıń basında islendi. Bul dáwirde qaraqalpaq ádebiyattanıw ilimi ele kútá jas edi. Ol tiykarınan ádebiy miyras baǵdarında baratır edi, yaǵníy ótmish ádebiyatın, folklorın jiynaw, baspadan shıǵarıw, olardı tallaw isi menen kóbirek shuǵıllanıp atır edi. Jańa dáwir ádebiyatın izertlew endi baslanıp atır edi. Mine, usınday ilimiý sharayatta jas ilimpaz qaraqalpaq ádebiyattanıw iliminde burn bolmaǵan tarawǵa, qaraqalpaq ádebiyatınıń basqa ádebiyatlar menen, ásirese rus ádebiyatı menen baylanısları, óz-ara tásirleri siyaqlı úlken hám juwapkerli tarawǵa qol uriwı onıń sol waqtılarda-aq tereń teoriyalıq bilimlerge, keń oy-óriske iye bolǵanınan dárek beredi. Kitaptıń atamasına qaraǵanda ol sol dáwirdegi ideologiyalıq, partiyalıq talaplarǵa juwaptay bolıp kórinedi. Biraq, haqıyqıy ilimpaz tar ideologiyaniń, partiyalıq, máwsimlik talaplardıń qulı bolıp qalmayıdı. Ol ádebiyatqa, konkret faktlik materiallarrága, ádebiy tekstlerge tariyxıy-estetikalıq kóz-qaraslardan jantasadı hám usı tiykarda tallaydı. 1950-jıllardaǵı sovetlik ideologiyada rus xalqınıń aǵalıq rolı, rus mádeniyati hám ádebiyatınıń basqa xalıqlar mádeniyatında jetekshilik xızmeti asıra kórsetilip, hátteki ideallastırıp jiberiletugın edi. Bul jaǵday kórkem ádebiyatqa hám ádebiyattanıw ilimine de óz tásırın tiygizip bardı. M.Nurmuhammedov joqarıdaǵı kitabında bunday tar ideologiyalıq tásirlerdiń qursawında qalmastan, keń materiallardı, tariyxıy hám ádebiy dáreklerdi tallaw arqalı qaraqalpaq ádebiyatınıń rawajlanıwına, onıń janrlıq túrleriniń, kórkemlew qurallarınıń bayıwına, qaraqalpaq xalqınıń ulıwma kórkem-estetikalıq oy-pikiriniń rawajlanıwına aldıńǵı rus ádebiyatı qay dárejede tásır etkenin obektiv túrde kórsetip beredi.

Bul kitaptıń shıqqanına 55 jıldıń maydanı bolıp qaldı. Álbette, ondaǵı bir qatar oy-pikirler, juwmaqlar waqıttıń ótiwi menen ózin ótedi, házir olar eskirdi. Biraq «Qaraqalpaq sovet ádebiyatınıń rawajlanıwına rus ádebiyatınıń tásiri» degen kitaptaǵı qaraqalpaq xalqınıń tariyxı, ádebiyatı, mádeniyati haqqındaǵı bay faktlik materiallar, tiykargı juwmaqlar ele tozǵan joq, olar házirgi ilimniń talaplarına da jaramlı. Demek, ilimniń haqıyqıy talapların, dúnyajúzilik standartların basshılıqqa alıp islengen ilimiý miynetler tozbaydı eken.

1950-jılları qaraqalpaq ádebiyattanıw ilimine bir qatar talantlı jaslar kelip qosıldı. Olardan S.Axmetov qaraqalpaq poeziyası, B.Ismaylov XIX ásır qaraqalpaq klassikalıq ádebiyatı, Q.Maqsetov qaraqalpaq folklorı boyınsıha izertlewler júrgizip, belgili qánigeler, ilim kandidatları, ilim doktorları bolıp jetisti. Olar bar bilimin, uqıbin, kúsh-ǵayratın ayamay jumsap, kútá ónimli isledi, keshewilleńkirep qalǵan qaraqalpaq ádebiyattanıw iliminiń rawajlanıwına úlken úlesler qostı.

Usı talantlı jaslardıń biri bolǵan M.Nurmuhammedov bul jilları qaraqalpaq prozası boyınsha monografiyalıq izertlew jumısların alıp bardı hám olardıń nátiyjelerin bir neshe kitaplar túrinde basıp shıǵardı: «Urısqa shekemgi qaraqalpaq prozasi» (1955), «Ullı Watandarlıq urıs dáwirindegi qaraqalpaq prozasi» (1961), «Qaraqalpaq sovet prozasi» (1968), «Házirgi zaman qaraqalpaq prozasi» (1968). Ádette, kórnekli alımlar óz jumıslarında tiyisli jańa nátiyjelerge, juwmaqlarǵa erisip ǵana qoymastan, izertlenip atırǵan tarawdaǵı orınlaniwı kerek bolǵan keleshek ilimiý wazıypalardı, máselelerdi, problemalardı shıǵarıp, belgilep ketedi. Nátiyjede olardıń miynetleri keleshekte kóp qánigeler shuǵıllanatuǵın belgili bir ilimiý baǵdarǵa aynaladı. Máselen, M. Nurmuhammedovtiń qaraqalpaq prozası boyınsha salǵan ilimiý jolın 1960-70 jilları bir qatar jas ádebiyatshılar dawam etti. Olardan J.Narimbetov, Á.Qoqıqbaev qaraqalpaq romanınıń janrlıq rawajlanıwı, syujet hám konflikt máseleleri boyınsha, S.Bahadırova qaraqalpaq gúrrińleriniń janrlıq rawajlanıwı hám qaraqalpaq romanında folklorizm máseleleri boyınsha, Q.Kamalov, J.Esenov qaraqalpaq povestleri boyınsha tabıslı izertlewler alıp bardı. Al ádebiyatshılar Q.Sultanov, Z.Nasrullaeva, T.Qurbanbaevalar házirgi qaraqalpaq prozasınıń ulıwma rawajlanıw jolların, qaraqalpaq romanında tiplik qaharman, xarakter, sonday-aq romanlarda syujet hám kompoziciya máselelerin tabıslı sheshti. Bul miynetler 1970-80 jillardaǵı qaraqalpaq ádebiyattanıw iliminiń jetiskenlikleri boldı. Olardıń ayırımları mámlekетlik sıylıqlardı jeńip aldı. Mısalı, J.Narimbetov «Qaraqalpaq romanı» monografiyası ushın Berdaq atındaǵı mámlekетlik sıylıqtı, S.Bahadırova «Istoriya karakalpakkoy sovetskoy literaturı» degen jámáatlık fundamental izertlewge jedel qatnasqanı ushın Beruniy atındaǵı Mámlekетlik sıylıqtı avtorlar jámáati menen birge jeńip aldı.

Bul miynetlerdiń barlıǵı derlik M.Nurmuhammedovtiń tikkeley ilimiý basshılıǵında yamasa ilimiý baslamaları, usınısları, nusqalawları, shólkemlestiriwleri nátiyjesinde júzege keldi.

Qaraqalpaq prozasın izertlew boyınsha M.Nurmuhammedovtiń baslap bergen jolın házirgi waqıtta da bir qatar talantlı jas ádebiyatshılar dawam etpekte. Mısalı, ádebiyatshı P.Nurjanov «Qaraqalpaq romanı poetikası. Syujet hám kompoziciya (1970-2000 jj)» degen temada doktorlıq dissertaciya tayarladı,. Al, ádebiyatshı N.Orımbetova «Házirgi qaraqalpaq romanında xarakter» degen temada kandidatlıq dissertaciya jaqladı. (2000 j). J.Sağıydullaeva da «Qaraqalpaq povestlerinde stillik izlenisler. (1980 jj. povestler mısalında)» degen temada kandidatlıq dissertaciya jaqladı. (2010 j).

Ótken ásirdiń 60-70 jıllarına shekem buringı Sovet Awqamına kirgen az sanlı xalıqlardıń turmısında Oktyabr revolyuciyasınıń tariyxıı áhmiyetin artıqmash etip kórsetiw ushın bul xalıqlardıń ótmishtegi mádeniyatın kútá tómen dárejede, ǵalaba sawatsız, hátteki jazıw-sızıwǵa iye bolmaǵan, jazba ádebiyatı bolmaǵan etip kórsetiw

siyasatı bar edi. Mısalı, kóp ásirlik tariyxqa, mádeniyatqa iye qaraqalpaq xalqı Oktyabr revolyuciyasına shekem tek gána 0,02 payız sawatlılıqqa iye degen rásmiy maǵlıwmat adamlardıń sana-sezimine sińdirilgen edi. Bunday kem sawatlılıq jaǵdayında jazba ádebiyattiń rawajlanıwı múmkin emes. Mine, usınday kemsitiwlerdiń aqıbetinde XIX-XVIII ásirlerdiń arjaǵında qaraqalpaq ádebiyatı bolmaǵan degen pikir rásmiy dógerekte de, hátteki ádebiyattanıw iliminde de ústemlik etti. Onıń ústine 1950-60 jılları ádebiyattanıw iliminde burıngı túrkiy xalıqlar jámlesip jaratqan ertedegi bir pútin túrkiy mádeniyatti hám ádebiyatti házirgi milliy-etnikalıq belgiler boyınsha ajıratıp, házirgi túrkiy xalıqlar óz-ara bólisip, úlesip alıw tendenciyası júzege keldi.

Bul jaǵday tuwısqan túrkiy xalıqlardıń arasında alawızlıq tuwdıratuǵın, olardıń ertedegi bir pútin bay mádeniyatın ıdیرatatuǵın qáwipli baǵdar edi. Bunu tereń oylı, keleshekti kóre biletuǵın ilimpazlar gána ańladı hám ózleriniń maqalaları, kitapshaları menen bul baǵdarǵa qarsı gúresti. Usı baǵdarǵa qarsı jedel hám tabanlı gúresken tereń oylı alımlardıń biri akademik M.Nurmuxammedov boldı. Ol 1968-jılı «Qaraqalpaq jazba ádebiyatınıń dórewi haqqında» degen maqala, 1970-jılı «Orta Aziya hám Qazaqstannıń yarım otırıqshı hám kóshpeli túrk tilles xalıqlardıń jazba ádebiyatınıń payda bolıwı» degen kitapsha jazdı. Olarda avtor qaraqalpaq ádebiyatınıń kóp ásirlik tariyxqa iye ekenligin, onı tek XVIII ásirden emes, al ásirler tórinen baslaw kerek ekenligin, sebebi qaraqalpaqlar da eski túrkiy xalıqlardıń biri sıpatında góne túrkiy mádeniy hám ádebiy miyraslarǵa ortaq ekenin isenimli dáliller menen kórsetip berdi.

Qaraqalpaq ádebiyatınıń uzaq tariyxqa iye ekenligin tariyxshılardıń, ádebiyatshılardıń bir qatarı jaqsı biler edi, biraq olar joqarıda keltirilgen rásmiy pikirlerge, ádebiyattanıw iliminde burınnan ústemlik etip kiyatırǵan, qatıp qalǵan stereotip pikirlerge qarsı shıǵıwǵa júreksinbes edi. Olarǵa qarsı shıǵıw ushın tek tereń bilimli alım bolıw jetkiliksiz edi. Buniń ushın tereń bilimge, joqarı qanigelikke qosa qorıqpaytuǵın júrek, óz xalqınıń mápi ushın qurban bolıwǵa tayar turatuǵın pidayılıq xarakter kerek edi. Shinında da M.Nurmuhammedovtıń joqarıdaǵı maqalaları shin alımlıq hújdanniń, ilimiý márqliktıń kórinisi, úlgisi boldı. Usı baslamalardan soń qaraqalpaq ádebiyatınıń uzaq tórkınları haqqında maqalalar dúrkini, hátteki kitaplar payda boldı.

M.Nurmuxammedovtıń qaraqalpaq ádebiyatınıń tórkınları haqqında ideyaların qollap-quwatlaytuǵın hám olardı tolıqtıratuǵın I.Saǵıytovtıń, Q.Maqsetovtıń, K.Mámbetovtıń, A.Kárimovtıń bir qatar maqalaları shıqtı. 1976-jılı K.Mámbetovtıń usı temada «Áyyemgi qaraqalpaq ádebiyatı» degen monografiyası shıqtı. Álbette, ayırmı miynetlerde ilimge onsha alısa bermeytuǵın patriotlıq sezimlerden tuwilǵan subektiv pikirler, asıǵıs juwmaqlar boldı. Mine, usılardıń hámmesin toqtatıp, tiyanaqlı ilimiý juwmaq jasaytuǵın waqıt jetkenin M.Nurmuxammedov sezdi. Ol bul

temanı monografiyalıq jobada izertlewdi usı temadaǵı ilimiy polemikanıń jedel qatnasiwshısı K.Mámbetovqa tapsırdı. K.Mámbetov uzaq jıllar dawamında ilimiy izertlewler júrgizip, «Istoki karakalpaskoy literaturı» degen temada 1984-jılı doktorlıq dissertaciya jaqladı, al 1992-jılı «Erte dáwirdegi qaraqalpaq ádebiyatı» degen atamada jaqsı ǵana monografiya shıǵardı. Házirgi waqıtta M.Nurmuhammedovtıń qaraqalpaq ádebiyatınıń erte dáwirdegi tariyxı boyınsha kótergen ideyaları tek ilimde ǵana qollanılıp qoymastan, al tikkeley oqıw ámeliyatına da endirildi. Házirgi waqıtta Qaraqalpaqstandaǵı ulıwma bilim beriwr mektepleri, akademiyalıq liceyler, joqarı oqıw orınları qaraqalpaq ádebiyatı tariyxıń tap joqarıda aytilǵan baǵdarda oqıtadı. Usınday tariyxıy shinlıqtın, ilimiy haqıyqatlıqtıń qayta tikleniwinde, olardı jámiyetshiliktiń sanasına sińdiriwrde akademik M.Nurmuxammedovtıń xızmetleri oǵada ullı.

Onıń xalıq shayırları dóretiwshilige folklorlıq hám jazba ádebiyat túrleriniń sintezi temasındaǵı miynetı dáslep ilimiy bayanat túrinde 1980-jılı Tashkentte ótkerilgen hám ózi jedel shólkemlestiriwshilerdiń biri bolǵan Úshinshi Pútkıl awqamlıq tyurkologiya konferenciyasında buringı awqamdaǵı hám dúnýadaǵı belgili tyurkolog alımlardıń dıqqatına usınıldı hám maqullawǵa iye boldı. Bayanat ilimiy toplamda, jurnalda maqala túrinde basıldı, sońnan keńeytilip óz aldına kitapsha bolıp shıqtı. Sońǵılıqta usı miynettiń kótergen problemasına pútin doktorlıq dissertaciya jazıldı. Atap aytqanda ádebiyatshı Q.Bayniyazov tikkeley M.Nurmuxammedovtıń usınısı boyınsha «Tvorchestvo karakalpaksız narodníx shairov kak sintez tradiciy ustnoy i pismennoy literaturı» («Qaraqalpaq xalıq shayırlarınıń dóretiwshiligi - awızeki hám jazba ádebiyattıń sintezi») degen temada sol 1980-jıllardan baslap izertlew jumısların júrgizdi, qaraqalpaq xalıq shayırları S.Májitoftıń, A.Muwsaevtıń, A.Dabilovıń, S.Nurimbetovtıń dóretiwshilige folklorlıq hám jazba ádebiyat poetikasınıń qosılıp, qarısıp ketkenin, olardıń dóretiwshiligi eki túrli poetikanıń sintezi ekenin dálilledi hám doktorlıq dissertaciya jaqladı (2000-jılı).

M.Nurmuhammedov shin mánisindegi ilim izertlew jumıslarınıń sheber shólkemlestiriwshisi, izertlewshi alımlardıń miynetleriniń ádıl bahalawshısı, olardı tiyisli problemalarǵa, ideyalarǵa baǵdarlap, jemisli miynetke ruwxlandırıwshısı boldı. Ol ilimdi tek ayırm jekke talantlar menen rawajlandırıw qıyın ekenin, házirgi waqıtta úlken izertlew jumısları birlesip, jámáát bolıp miynet etiwdi talap etetuǵının jaqsı túnsindi. Ásirese, qaraqalpaq ádebiyattıń usaǵan jas ilimde hár kim qalegen temasın islep ketse, ilimde pítirańqılıq payda bolıp, ilim rawajlanbay qalatuǵının ol jaqsı bildi. Sonlıqtan ol qanigelerdi jámlestirip, isleniwi zárür bolǵan aspektlerge, problemalarǵa baǵdarladı. Máselen, XX ásır jańa qaraqalpaq ádebiyatınıń payda bolıw, qáliplesiw, rawajlanıw jolların sáwlelendiretuǵın tutas ilimiy izertlew jumısin júrgiziw zárúrligi bar edi. 1960-jılları tikkeley M.Nurmuxammedovtıń baslaması hám ilimiy basshılıǵı menen bul juwapkerli jumıs baslap jiberildi. Onıń tikkeley

shólkemlestiriwi menen bul izertlewge Á.Nasrullaev, I.Yusupov, G.Esemuratov hám basqada qanigeler tartıldı. Izertlewdiń juwmaqları, nátiyjeleri 1968-jılı ÓzRIA «Fan» baspasında «Qaraqalpaq sovet ádebiyatı tariyxınıń ocherkleri» degen atamada kitap bolıp shıqtı. M.Nurmuxammedovtín basshılıǵında 1970-jılları bul izertlew jumısı dawam ettirildi. Onı orınlawǵa N.Dáwqaraev atındaǵı tariyx, til hám ádebiyat institutınıń qanigeleri Á.Nasrullaev, N.Japaqov, K.Xudaybergenov, S.Nietullaev, S.Bahadırova, Z.Nasrullaeva, Q.Bayniyazov, T.Mámbetniyazov, S.Allayarovlar tartıldı. Bul jámáatlık jumistiń qıyın hám juwapkerli bólimlerin M.Nurmuxammedovtín ózi orınladı. Avtorlar jámáátiniń jumısın tikkeley ózi baqlap, olardıń hár biriniń orınlığan jumısları boyınsha ózi esap alıp bardı. Jumistiń rus tiline awdarılıwın ózi baqlap bardı, redaktorlıq etti. Jámáatlık jumistiń pútkilawqamlıq abıroyın kóteriw ushın milliy ádebiyatlar boyınsha belgili qánigeler filologiya ilimleriniń doktorı, professor Z.S.Kedrinanı hám SSSR Ilimler Akademiyasınıń xabarshı-aǵzası, filologiya ilimleriniń doktorı, professor G.I. Lomidzeni redakciya kollegiyasına tarttı. Nátiyjede kútá abroylı, salmaqlı, ilimiq qunı joqarı, kólemlı ilimiq miynet payda boldı. Ol 1981-jılı ÓzRIA «FAN» baspasında «Istoriya karakalpaskoy sovetskoy literaturı» degen atamada 31,8 b.t. kólemde jarıqqa shıqtı. Onıń shıǵıwı Qaraqalpaqstan ilimiq jámiyetshiliginde úlken quwanıshlı waqıya boldı. Bul miynettiń ilimiq-teoriyalıq, tariyxıy-ádebiy qunı, ámeliy áhmiyeti joqarı bahalanıp, onıń M.Nurmuxammedov basshılıǵındaǵı avtorlar jámááti Beruniy atındaǵı Mámlekетlik sıylıqqa usınıldı hám onı jeńip aldı.

M.Nurmuxammedovtín xızmetleriniń basım kóphılıgi tek shólkemlestiriwshilik jumıslarınan, óz waqtında tereń ilimiq ideyalar beriwden, jumıslarǵa ilimiq basshılıq etiwden ibarat dep emes. Ilimde geypara táśırı, abıroylı adamlar ilimniń qara jumısınan qashıp, burın birewler tárepinen toplanǵan materiallardı juwmaqlastırıw menen shuǵıllanatuǵını, tayar jumıslarǵa sherik avtor bolatuǵını sır emes. Biraq, M.Nurmuxammedov onday topardan emes edi, ol ózi «iyne menen qudılq qazatuǵın» ilim pidayısı, tıñımsız miynet etetuǵın «ilim qumırsqası» edi. Onıń miynetleri ilimiq oy-pikirler gózıynesı, ilim izertlew úlgisi, ilim mektebi bolıp xızmet ete beredi. M.Nurmuhamedov hesh waqıtta subektiv oy-pikirlerdi, tiykarsız gipotezalardı (boljawlardı), shamalamay juwmaqlardı óz jumıslarında jibermeytuǵın edi. Ol qısqa góza pikir aytıw ushın pútin bir betke shamalas dárekler, maǵlıwmatlar, faktler keltiredi, olardı tallaydı, onnan soń góza qısqa juwmaq beredi. M.Nurmuxammedovtín miynetleri-hár qıylı ádebiy, tariyxıy, kórkem-estetikalıq dárekler menen maǵlıwmatlardıń haqıqıy gózıynesı. Onıń keltirgen materialları, dárekleri mudamı anıq, siltemeleri dál bolıp keledi. Bul jaǵınan onıń ilimiq miynetleri jas izertlewshiler ushın haqıqıy ilim mektebi bolıp qala beredi.

Qaraqalpaq ádebiyattanıw iliminde M.Nurmuxammedov aldına qoyǵan iygilikli maqsetlerinen qaytpaytuǵın tabanlı, jigerli alım boldı. Ol óziniń ilimiq talantın,

dárejesin, miynetkeshlik uqıbin jaqsı sezdi, olardı qadirley bildi. Óz talantınıń ilimge, óziniń xalqına, qaraqalpaq xalqına kerek ekenin tereń sezdi. Sonlıqtan ol úlken-úlken tabıslarǵa, abıroy-ataqlarǵa eriskende de bası aynalıp, ilimnen toqtap qalmadı. Abıroy-ataqtıń, ámellerdiń qanshelli biyik tekshelerine kóterilsede ilimdi taslap ketpedi, onı barqulla birinshi orıńga qoydı, oğan sadıq boldı. Ol óziniń barlıq kúsh-jigerin, talant-uqıbin ilimge baǵıshladı, óziniń barlıq ırısqı-nesiybesin, ıǵbal-baxıtın ilim menen baylanıstırdı. Sonıń ushın xalqımız bunday ilim pidayısin óziniń bir tuwǵan azamatı, súyikli perzenti retinde húrmetleydi, izzetleydi. Buniń dálili retinde kórnekli alım M.Nurmuhammedovtı xalqımızdıń bir neshe márte Ózbekstan Respublikası Joqarǵı Keńesine hám Qaraqalpaqstan Respublikası Joqarǵı Keńesine deputat etip saylaǵanın, Ózbekstan Respublikasınıń Beruniy atındaǵı Mámleketlik hám Qaraqalpaqstan Respublikasınıń Berdaq atındaǵı Mámleketlik sıylıqları menen xoshametlegenin, orden hám medallar menen sıylaǵanın aytsaq boladı. Akademik Marat Nurmuhammedov bunday joqarı dárejedegi isenimge, húrmet-izzetke hám ataqlı sıylıqlarǵa kútá ılayıqlı azamat edi.

Soraw hám tapsırmalar

1. M.Nurmuxammedovtıń proza tarawına qosqan úlesi
- 2.M.Nurmuxammedovtıń taǵılamalı shıǵarmalarına analiz
- 3.M.Nurmuxammedov hám qaraqalpaq prozası

9-TEMA: S.AXMETOV HÁM QARAQALPAQ ÁDEBIYATTANIWI HÁM ÁDEBIY SINI

Jobası:

- 9.1.S.Axmetov ádebiyat izertlewshisi hám sınshı.
- 9.2.Ilimpaz XX ásir qaraqalpaq poeziyasın izertlewshi. Ilimpazdınıń ádebiyattıń teoriyalıq máselelerin izertlewi.
- 9.3. Ádebiyat tariyxı, ádebiyat teoriyası boyınsha sabıqlıqlardıń avtorı sıpatında.
- 9.4.S.Axmetov ádebiy sınshı. Ol qaraqalpaq ádebiy sınınıń tariyxın hám bul taraw boyınsha sabaqlıqlar jaratıwshı sıpatında. Ilimpazdınıń sın maqalaları hám bibliografiyalıq miynetlerine sholiw.
- 9.5.limpazdınıń baska da baǵdardaǵı izertlewlerine sholiw.

Tayanish sózler: poeziya, recenziya, monografiya, broshyura, sabaqlıq, terminler sózligi

Filologiya ilimleriniń doktorı, pofessor S.Axmetovtıń «Qaraqalpaq Sovet poeziyası» atlı miyneti 1920-jillardan baslap 1980-jillargá shekemgi qaraqalpak sovet poeziyasın izertlewge arnalǵan bul tarawdagı eń iri miynet bolıp esaplanadı. Miynet kirisiw hám juwmaqtan basqa bes baptan turadı. Onda keń avtorlar kollektivi qamtilǵan. Olardıń shıgarmaları úlken sawatlılıq hám sheberlik penen analizlengen. Avtorlardıń keń oqıwshılar jámiyetshiligine onshelli tanıs emes shıgarmalarınan misallar keltirilgen, ideyalıq-kórkemlik dárejeler ashıp berilgen. Burıngı awqamǵa hám dýnya júzlik kólemde tanılgan ádebiyatshı ilimpazlardiń miynetlerinen orınlı siltemeler keltirilgen. Miynette qaraqalpaq ádebiyattanıw iliminde Talas-tartıs tuwdırıp kiyatırǵan máselelerge anıqlıq engiziledi. máselen: T.Jumamuratovtıń «Makarya sulıw» shıgarmasınıń janrlıq belgisi boyınsha payda bolǵan hár qıylı pikirlerge óz qatnasın bildiredi. Bul shıgarmanıń ayrim ádebiyatshılardıń ayıtp júrgenindey «qıssa» da, «roman» da emes al liro-epikalıq poema ekenligin dáliyilledi. Sonday-aq miynette qosık qurılısı, shayırlardiń pikirlerdi beriw forması sıyaqlı teoriyalıq máseleler de sáwlelengen.

Ádebiy sın menen ádebiyattanıwdıń basıp ótken jolın ádebiy izertlew S.Axmetovtıń «Qaraqalpaq ádebiy kritikası hám ádebiyat iliminiń tariyxınan» degen kitabınan baslanadı. Bul kitap oqıw quralı retinde jariqqá shıqtı. Bul jerde sın hám

ádebiyattanıw tariyxı 30-jıllardan baslanadı hám 1970-jıllarıǵa barıp taqaladı. S.Axmetovtú jumısında sinniń ilimdi rawajlandırıwdaǵı hám ádebiy processtegi ornı tuwralı ulıwma túsinik beriledi. Sın hám ádebiyattanıw tariyxı kitapta olardıń eń áhmiyetli basqıshlarına sáykes túrde bayan etiledi: bul 1930, 1940-1950, 1960-1970 jıllar boladı, yaǵníy ádebiy processti dáwirlerge bóliw attan-anıq bayqaladı. Bul jerde avtor qaraqálpaq ádebiyatınıń ómir súwriwi dáwirinde dóretilgen eń elewli ádebiy sín jumıslarına sholıw jasaydı, sında shıgarmalarǵa berilgen geypara qáte bahalarǵa, Qaraqalpaqstandaǵı ádebiy sín procesiniń ózgesheliklerine toqtap ótedi.

S. Axmetovtú pedagogikalıq hám ağartıwshılıq xızmetleri óz aldına. Negizinde S. Axmetov pedinstitutti pitkergennen soń 1950 jıllardan baslap-aq pedagogikalıq hám ağartıwshılıq xızmetler menen jedel shuǵillana basladı.

S.Axmetovtú qaraqalpaq ádebiyatı boyınsha dáslepki sabaqlığı 8-klass oqıwshılarına arnalǵan bolıp, ádebiyatshı B. Ismayılov penen birge jazılǵan edi hám 1950 jılı Qaraqalpaq mámlekетlik baspasında jarıq kórgen edi. Usı kitap 10 márte qayta basılıp shıqtı. Bul, álbette, rekord kórsetkish. Egerde kitaptú dáslepki baspası menen sońğı 1990 jılıgı baspasın salıstırısaq, ol tanımaslıq dárejede ózgeriske ushıraǵan. Kitap hár bir basılganda qayta islenip, taplanıp, tolıqtırılıp jetilistirip barılǵan. Onıń qaraqalpaq klassikalıq ádebiyatı hám XX ásır qaraqalpaq ádebiyatı boyınsha jazǵan sabaqlıqları jóninde de tap joqarıdaǵı aytılǵanlardı qaytalawǵa boladı. Bul sabaqlıqlar da hár basılganda jetilistirilip barılǵan. Bul pedagog-alımnıń ózine bolǵan qatań talapshańlıǵınan, úlken juwapkershiligenen dárek beredi.

S. Axmetovtú úlgi bolarlıq jaqsı qásiyetleri bar edi. Ol óziniń abıray-ataqların, ilimdegi salmaǵın, jámiyetshiliktegi kórnekli ornıń, húrmet-izzetin ólshew tasqa aylındırıp tárezini basıp taslamaytuǵın edi. Ol ózimshillik, menmenlik, insapsızlıq, dańqparazlıq usaǵan pás qulıqlarǵa erk bermey olardan ústin bolıp júretuǵın edi. Kórnekli ustaz sabaqlıqlar, oqıw qollanbaları sıyaqlı iygilikli islerdi bejergende mudamı baslawshı, shólkemlestiriwshi xızmetin atqarıp júrdı, qánigelerdi átirapına jámlep oqıw kitapların kóbinese solar menen sheriklesip jazdı. Mısalı, bir qatar sabaqlıqları menen qollanbaların ózinen ádewir jas kishi Q. Kamalov, K. Mámbetov, S.Bahadırova, Q.Járimbetov, J.Esenovlar menen birgelikte dóretti. Ol jas kishi qánigeler menen birge islesip, olardı óziniń atı menen qatar qoyıwǵa arsınbaytuǵın edi. Bul onıń zor ustazlıq qásiyetiniń, insan sıpatında keń peyilliginiń, ullılıǵınıń belgisi edi.

S.Axmetovtú ómiri hám xızmetiniń kóphilik bólegi totalitar dúzimge tiykarlanǵan sovetlik dáwirde ótti. Sonlıqtan onıń miynetlerinde ózi jasaǵan dáwirdiń qatań talaplarına muwapiq orınlardı ushıratıwǵa boladı. Onısız sol bir xorlıqlı, geyde xorlıqlı jılları jumıs islew qıyın edi. Eger de S.Axmetovtú oqıw kitaplarındaǵı ózi jasaǵan dáwir talabına baylanıslı siyasiy hám ideologiyalıq boyawlardi óshirip taslasaq, biz olardıń kóphiliginıń ájayıp kitaplar ekenin kóremiz. Olardıń qunlı

boliwınıń sebebi birinshiden, S.Axmetov milliy máplerden kelip shıqtı. Onıń kóz aldında qaraqalpaq xalqınıń ruwxıy dúnjası turdı, mine, usı milliy ruwxıy dúnja onıń oy-pikiriniń ólshemi, ilimiý hám pedagogikalıq xızmetiniń tiregi boldı. Ekinshiden, S.Axmetov qaraqalpaq ádebiyatın dúnja ádebiyatı kontekstinde tereń túsindi, onı dúnja ádebiyat tanıw ilimi dárejesinde keń hám durıs tallay aldı. Qaraqalpaq xalıq dástanların, qaraqalpaq ádebiyatı klassikleri Berdaq, Ájiniyazdiń ólmes shıgarmaların, ulıwma milliy ádebiyat materialların klasslıq gúres yaki revolyuciyalıq ideyalar usaǵan tar túsinklerge kózsız qurbanlıq qılmay obektiv tańlawǵa háreket etti. Mısalı, onıń B.Ismayılov penen birge jazǵan 8-klass ushın qaraqalpaq ádebiyatı, Q.Kamalov penen birge 11- klass ushın qaraqalpaq ádebiyatı sabaqlıqları kútá jaqsı tallawları menen ajıralıp turadı. Olardıń bayanlawı ápiwayı, túsinkli, ádebiy tildiń normalarına tiykarlanǵan, sonıń menen birge ádebiy materiallar ilimiý jaqtan tereń tallanǵan. Ádebiy tekstlerdi tallaǵanda avtor tariyxıy faktlerge, jámiyetlik filosofiyalıq túsinklerge súyenedi, ilimiý termin menen aytqanda tariyxıylıq principlerin basshılıqqa aladı. Mısalı Jiyen Jırawdıń «Posqan el» tolǵawın tallaǵanda jıraw-shayır jasaǵan tariyxıy dáwirden tariyxıy sharayatlardan kelip shıǵadı, tolǵawdıń syujetine tiykar bolǵan qaraqalpaq xalqınıń XVIII ásır tariyxıy turmısın qatań esapqa alıp, keń hám qızıqlı tallawlar júrgizedi.

S.Axmetovtiń sabaqlıqlarında tariyxıy faktler hám sharayatlar menen kórkem obrazlar salıstırıp tallanadı. Bul usıl mektep oqıwshılarına kórkem shinlıq penen turmıs shinliğín, yaǵníy kórkem obraz benen turmıs faktlerin ajıratıp durıs túsiniwge járdem beredi.S.Axmetovtiń sabaqlıqlarınıń jáne bir ózgesheligi sonda, olar hár qıylı maǵlıwmatlarǵa, faktlerge, dáreklerge bay bolıp keledi, olarda keltirilgen maǵlıwmatlar anıq, puqta tekserilgen, siltemeler dál berilgen bolıp keledi. Sebebi ol dárektanıw ilimin puqta meńgergen alım edi, dárektanıw boyınsha onı I.Sağıyotov, M.Nurmaxammedov. Q.Bayniyazov usaǵan dárekshi alımlar menen qatar qoyıwǵa boladı. Ol qálegen pikirdi kútá bay dáreklerge, materiallarǵa tiykarlanıp aytatuǵın edi.S.Axmetov óz sabaqlıqlarında qaraqalpaq ádebiyatın dúnja ádebiyatı menen tutastırıwǵa umtilatuǵın edi.Dúnja ádebiyatınıń biyik shıńları bolǵan Nizamiydiń, Nawayınıń, A.S.Pushkinniń, M.YU. Lermontovtiń, L.N. Tolstoydiń, U. SHekspirdiń, M. Áwezovtiń, Aybektiń, SH. Aytmatovtiń h.b. shıgarmaların tallap, qaraqalpaq oqıwshılarınıń kórkem-estetikalıq talǵamın tárbıyalawǵa, kórkem oy-pikir dárejesin kóteriwge úlken úles qostı.

S.Axmetov jaslayınan dóretiwshilik miynet penen tıńimsız shuǵıllandı, qátelesiwden, kemshiliklerden qorıqpadi, olardı saplastırıp bardı, bilimin tereńletti, oy-órisin keńeytti, aldińǵı tájiriybelerden úyrendi, úziliksiz ósip bardı. Máselen, qáraqalpaq ádebiyatı boyınsha sabaqlıqlardıń 1950-jıllardaǵı avtorı S.Axmetov penen 1970-80-90-jıllardaǵı Axmetovtı bir salmaqtaǵı tas penen ólshewge bolmaydı. 1950-jıllardaǵı sabaqlıqlarda sol dáwirdiń ruwxı seziledi, analizlerdiń oy-pikirlerdiń

siyasatqa súyendiriliwi, olardıń ideologiyalastırılıwı bayqaladı, bayanlaw stiliniń qáliplespey atırǵanlıǵı, ilimiý hám ádebiy terminologiyaniń ábigerligi, tildiń shubarlıǵı kózge taslanadı. Bunday kemshilik tek jalǵız Axmetovqa ǵana emes, al sol dáwirdegi tutas qaraqalpaq ádebiyattanıw ilimine tiyisli edi. Sebebi ol dáwirde qaraqalpaq ádebiyattanıw ilimi ele jas edi, ol qáliplesiw, ósiw dáwirin bastan keshirip atır edi. Demek, S.Axmetovtıń 40-45 jıllıq ilimiý pedagogikalıq xızmeti qaraqalpaq ádebiyattanıw ilimi hám ádebiy bilimlendiriw evolyuciyasın, yaǵníy olardıń ósiw, qáliplesiw, rawajlanıw jolların anıq sáwlelendire aladı.

S. Axmetovtıń sabaqlıqları menen oqıw qollanbaları, sál qótermelep aysaq, XX ásirdiń ekinshi yarımdaǵı qaraqalpaq mektebiniń tálım-tárbiya qurallarınıń biri boldı, jas áwladtıń ruwxıy azaǵı boldı, bilim alar dáregi boldı. Demek, S.Axmetov izbe-iz ósip kiyatırǵan jas áwladlardı ádebiyat tuwralı bilim menen tárbiyalay otırıp, barlıq qaraqalpaq xalqınıń ruwxıy dúnjasın tárbiyaladı, onı kórkem-estetikalıq bilim menen qurallandırıp, oy-pikir dúnjasınıń shegaraların keńeytti.

Soraw hám tapsırmalar

1. S.Axmetovtıń ilimiý maqalalarına sholıw
2. S.Axmetovtıń monografiyalarına sholıw
3. S.Axmetovtıń poeziya tarawındaǵı izertlewleri
4. S.Axmetov sabaqlıqlarına sholıw

10-TEMA: GÁREZSIZLIK DÁWIRINDEGI ÁDEBIY SINNIŃ RAWAJLANIW ÓZGESHELIKLERİ

Jobası:

- 10.1. Ádebiyattanıw iliminde poeziya máseleleri
- 10.2. Ádebiyattanıw iliminde proza máseleleri
- 10.3. Ádebiy sında házirgi ádebiy processke degen kózqaras

Jobası:

Tayanish sózler: *recenziya, problemalıq maqala, ádebiy portret, sin maqala, dissertaciya, monografiya*

Kórkem ádebiyattıń kóp ógana máseleleri, ásirese, lirika janrınıń rawajlanıwı, kórkemlik qásiyetleri máselesi barlıq ádebiyatshıllarıń dıqqat-itibarın ózine tartıp keldi. Sonıń ushin házirgi kúnge shekem qaraqalpaq ádebiyattanıw iliminde teoriyalıq máselelerge, qosıq qurılısına baǵıshlanǵan birqansha ilimiý miynetler júzege keldi.

Filologiya ilimleriniń doktorı Q.Orazımbetovtıń «Házirgi dáwirdegi qaraqalpaq lirikasında kórkemlik izleniwshilik» (Nókis, 1992) atlı kandidatlıq dissertaciya jumısında hám «Házirgi qaraqalpaq lirikasında kórkem formalardıń evolyuciyası hám tipologiyası» (Nókis, 2004) atlı monografiyalıq jumısında házirgi qaraqalpaq lirikası jóninde sóz ete otırıp, kórkem forma salasında da rawajlanıwdıń bar ekenin izertlegen. Sonıń ishinde qaraqalpaq ádebiyatında erkin qosıqlardıń janrlıq ózinshelikleri, olardıń formalıq qásiyetleri, olardı payda etetugın tiykarǵı elementler, qosıqtıń dúzilisi sıyaqlı máseleler kórkem tekstlik materiallarrǵa tiykarlanǵan halda izertlegen hám tiyisli juwmaqlar shıǵarlıǵan.

Filologiya ilimleriniń doktorı Q.Járimbetovtıń «XIX ásır qaraqalpaq lirikasınıń janrlıq qásiyetleri hám rawajlanıw tariyxı» (Nókis, 2004) degen monografiyalıq jumısında qaraqalpaq lirikasınıń milliy kórkemlik saǵaları, XIX ásirdegi qaraqalpaq lirikasınıń janrlıq ózgeshelikleri aniqlanıp klassifikasiyalanadı.

1970-2000-jıllar qaraqalpaq poeziyasınıń rawajlanıw ózinshelikleri haqqında qaraqalpaq ádebiyattanıw iliminde birqansha izertlewler payda boldı. Olardan: Z.Bekbergenovaniń «Házirgi zaman qaraqalpaq poeziyasında xalıq awızeki poetikasınıń dástúrları (70-80-jıllar)» (Nókis, 1995) degen kandidatlıq dissertaciya jumısında 70-80-jıllar qaraqalpaq poeziyasında xalıq awızeki poetikasındaǵı dástúrlarıń, qosıq formalarınıń shayırlar T.Jumamuratov, I.Yusupov, T.Mátmuratov hám t. b. poeziyasında qollanılıw ózinshelikleri haqqında bahalı pikirler aytilǵan.

A.Hamidova «I.Yusupovtiń tvorchestvosı hám Evropa ádebiyatı (Ádebiy baylanıslar hám ádebiy tásirler máselesi)» (Nókis, 1999) degen kandidatlıq dissertaciya jumısında Evropa ádebiyatınıń ádebiy tásiriniń qaraqalpaq ádebiyatındaǵı kórinisin belgili shayır I.Yusupovtiń lirikası misalında jaqsı analizlegen.

M.Mámbetovaniń «I. Yusupov poeziyasınıń qosıq qurılısı» (Nókis, 1999) atlı kandidatlıq dissertaciya jumısında da qosıq elementleri: uyqas, ólshem, bánt, buwnaq haqqında keńnen toqtalıp, olardıń qosıqtı payda etiwdegi áhmiyeti shayır I.Yusupovtiń qosıqları misalında izertlengen.

E.Eshniyazovaniń «Tólepbergen Mátmuratovtiń lirikası (Ideyalıq-tematikalıq, janrlıq hám kórkemlik ózinshelikleri)» (Nókis, 2000) degen kandidatlıq dissertaciya jumısında da usı dáwir qaraqalpaq poeziyasınıń rawajlanıw ózinshelikleri, ideya-tematikalıq baǵdarları, qaraqalpaq lirikasınıń janrları sıyaqlı máseleler tek ǵana belgili shayır T.Mátmuratovtiń dóretiwshiligi misalında aniqlanǵan. Sonday-aq, bul dissertaciyyada T.Mátmuratovtiń dóretiwshiliginde keńnen qollanılǵan erkin qosıqlardıń janrlıq, formalıq qásiyetleri boyınsha da jaqsı teoriyalıq pikirler aytilǵan

D.Paxratdinov óziniń «I.Yusupov lirikasında Shıǵıs klassikleri dástúrleri (Ádebiy baylanıslar hám tásirler haqqında)» (Nókis, 2001) degen kandidatlıq dissertaciyasında qaraqalpaq poeziyasında Shıǵıs klassikleriniń dóretken obrazlarınıń, Shıǵıs poeziyası dástúrlerindegi ideyalıq baǵdardıń hám Shıǵıs klassikleriniń janrlarınıń házirgi qaraqalpaq poeziyasında sáwleleniwin belgili shayır I.Yusupovtiń dóretiwshiligi misalında izertlegen. Shayırdıń lirikası Shıǵıs klassikleri Nawayı, Fizuli, Maqtımqulı hám t.b. shayırlardıń dóretiwshiligi menen salıstırılıp úyrenilgen.

Usınday ilimiý miynetler 1990-2000-jıllar qaraqalpaq poeziyasınıń rawajlanıw jaǵdayların, hár táreplemeli jetiskenliklerge eriskenligin aniqlawda úlken áhmiyetke iye.

Qaraqalpaq poeziyasındaǵı erkin qosıqlar haqqında filologiya ilimleriniń kandidatı P.Nurjanovtiń «Verlibr haqqında oylar» («Ámiwdárya», 1990, № 4), atlı maqalası da dıqqatqa ileyiq. Avtor óz maqalasında erkin qosıqqa teoriyalıq sıpatlama beriw menen birge ózinen burıngı erkin qosıqtı izertlegen rus ilimpazlarınıń qosıqtıń janrlıq hám formalıq jaqtan ózinshelikleri haqqında aytqan pikirlerine de óziniń kóz qarasın bildiredi. Bul maqala qaraqalpaq ádebiyatında erkin qosıqlardı úyreniwde áhmiyetligi menen belgilenedi. E.Eshniyazovaniń «T.Mátmuratovtiń dóretiwshiliginde erkin qosıq forması» («Ámiwdárya», 1998, № 1-2), Q.Yusupovtiń «Erkin qosıq qaraqalpaq ádebiyatında jańalıq pa?». («Jas Leninshi», 1991, 12-noyabr), H.Ayimbetovtiń «Appaq dumanlar atında» («Jas Leninshi», 1990, 5-yanvar) sıyaqlı avtorlardıń maqalaları qaraqalpaq ádebiyatında erkin qosıqlardıń ózine tán janrlıq qásiyetleri, onıń basqa kórkem formalardan ayırmashılıqları haqqında jazıldı.

Qaraqalpaq ádebiyattanıw ilimin jaqsı izertlep úyreniwde qaraqalpaq ilimpazları úlken xızmet atqarıp atır. Máselen, XX ásir qaraqalpaq ádebiyattanıw ilimin rawajlandırıwda N.Dáwqaraev, M.Nurmuxamedov, S.Axmetov, Q.Maqsetov, Q.Mambetov hám t.b. ilimpazlar kóp miynetler etti. Sonıń ishinde ádebiyat teoriyası tarawı boyınsha belgili ilimpazlar S.Axmetov, Q.Mámbetov, Q.Járimbetov, J.Esenov hám t.b. miynetleri bahalı miynetlerden bolıp tabıladi. Olardıń ilimiý miynetleri qaraqalpaq ádebiyatınıń hártárepleme baǵdarların ashıp beriwde úlken bahalı jumuslar ekeni málím.

Prof. K.Mámbetovtıń «Ádebiyat teoriyası» (Nókis,1995) atlı monografiyasında da ádebiyattıń barlıq tarawları menen birgelikte lirika hám onıń kórkem formaları haqqında teoriyalıq sıpatlamalar beriledi.

Juwmaqlap aytqanda ádebiyat teoriyası házirgi ádebiyattanıwdıń izertleniwindegi baslı tarawlardan biri bolıp tur.

Soraw hám tapsırmalar

1. Ğarezsizlik dáwirindegi qaraqalpaq poeziyası hám ádebiy sın
2. Ğarezsizlik dáwirindegi qaraqalpaq prozası hám ádebiy sın
3. Recenziya-degenimiz ne?
4. Q.Sultanov hám ádebiy sın
5. Q.Bayniyazov ádebiy sın
6. B.Qálimbetov ádebiy sın
7. K.Allambergenov ádebiy sın
8. Q.Orazımbetov ádebiy sın
9. P.Nurjanov ádebiy sın
- 10.Z.Bekbergenova ádebiy sın

PITKERIW JUMÍSLARÍ

q/t	Pitkeriw jumısınıń temaları
1	1990-jillardaǵı qaraqalpaq ádebiy sıńınıń rawajlanıw baǵdarları
2	K.Karimov lirikasında Watan teması
3	M.Nurmuxammedov miynetlerinde qaraqalpaq povestlerin izertlew máseleleri
4	M.Nurmuxammedov miynetlerinde qaraqalpaq romanın izertlew máseleleri
5	S.Axmetovtiń miynetlerinde 1950-60-jillardaǵı qaraqalpaq poeziyası máseleleri
6	C.Axmetovtiń miynetlerinde 1970-80-jillardaǵı qaraqalpaq poeziyası máseleleri
7	XX ásirdiń 40-50-jillardaǵı qaraqalpaq ádebiyattanıw iliminiń rawajlanıw baǵdarları
8	Q.Maqsetov miynetlerinde «Qırıq qız» eposın izertlew máseleleri
9	K.Mámbetov miynetlerinde XIX ásır qaraqalpaq klassik ádebiyatı máseleleri.
10	Q.Járimbetov miynetlerinde Ájiniyaz dóretiwshiliǵı máseleleri
11	Ádebiyattanıw iliminde Ájiniyaz dóretiwshiliǵı máseleleri (A.Murtazaev, B.Qalimbetov miynetleri misalında)
12	1960-jillarda qaraqalpaq ádebiyattanıw iliminiń rawajlanıw baǵdarları
13	Q.Orazımbetov miynetlerinde 1980-jillardaǵı qaraqalpaq lirikası máseleleri
14	Óárezsizlik dáwirindegi qaraqalpaq ádebiyattanıw iliminiń rawajlanıw baǵdarları
15	S.Bahadırova miynetlerinde roman janrı máseleleri
16	Sh.Seytov lirikasın izertlew máseleleri.
17	K.Karimovtiń «Aǵa biy» romanı ádebiy sıń názerinde
18	Qaraqalpaq ádebiyattanıw iliminiń 2000-jillardaǵı rawajlanıw baǵdarları
19	O.Abdırahanovtiń «Bosaǵa» romanı ádebiy sıń názerinde
20	1990-jillardaǵı qaraqalpaq romanshılıǵıń izertlew maseleleri
21	M.Nızanov prozasın izertlew maseleleri
22	Qaraqalpaq ádebiy sıńında I.Yusupov poeziyası máseleleri
23	K.Karimov romanları ádebiy sıń názerinde
24	«Ámiwdárya» jurnalında járiyalanǵan ádebiy-sınlıq maqalalarǵa talqı (1996-2000-jj)
25	«Ámiwdárya» jurnalında járiyalanǵan ádebiy-sınlıq maqalalarǵa talqı (2001-2005-jj)

IV. КЕЙСЛАР

1-keys ushın tema

Qaraqalpaq ádebiy sınnıń payda bolıw hám qáliplesiw jolların túrkiy tilles xalıqlar ádebiyatı menen salıstırma tallaw jasań.

2-keys ushın tema

1940-50-jıllardaǵı qaraqalpaq ádebiyattanıw ilimindegı izertlewlerdi salıstırma analiz qılıw

3-keys ushın tema

Qaraqalpaq klassik shayırı Ájjiniyaz Qosıbay ulınıń dóretiwshiligin izertlewge arnalǵan A.Murtazaev hám B.Qálimbetovtuń miynetlerindegi ilimiý jańalıqlardı salıstırıń

4-keys ushın tema

Berdaq Qarǵabay ulı dóretiwshiligin izerlewge arnalǵan I.Saǵitov hám N.Dáwqaraev miynetleriniń ózgesheliklerin aniqlań

5-keys ushın tema

Qaraqalpaq ádebiyattanıwınıń rawajlanıwında dўnya hám ózbek ádebiyatınıń tásirin aniqlań

6-keys ushın tema

1950-jillardaǵı qaraqalpaq romanshılıǵı menen 1980-jillardaǵı qaraqalpaq romanshılıǵının salıstrma-tipologiyalıq aspektte analizleń

7-keys ushın tema

Ógárezsizlik dáwirindegi qaraqalpaq poeziyasınıń aldińǵı dáwir poeziyasınan ideyalıq-tematikalıq hám janrlıq ózgesheligin aniqlań

8-keys ushın tema

I.Yusupov dáretiwshiigin izertlewge arnalǵan monografiyalardıń bir-birinen ayırmashılıǵının aniqlań

9-keys ushın tema

T.Qayıpbergenov romanlarınıń xronologiyasın dúzip, rawajlanıw tendenciyasına sıpatlama beriń

10-keys ushın tema

Ógárezsizlik dáwirindegi romanlardıń basqa dáwirdegi romanlardan başlı ózgesheligi nede

GLOSSARIY:

TÚSINIKLER	OLARDIŃ ANIQLAMASI
ÁDEBIY SIN	áyyemgi grek tilindegi <i>kritika-pikirlew</i> , <i>tallaw</i> degen sózden kelip shıqqan. Onı, kóbinese, xalıqaralıq termin menen ádebiy kritika dep te ataydı. Ádebiy sın ádebiyat tariyxı, ádebiyat teoriyası sıyaqlı kórkem ádebiyattıń qásiyetlerin, tábiyatın úyrenedi, yańniy shıgarmalardı tallayıdı. <i>Biraq ádebiy sun, tiykarinan, házirgi ádebiy processte payda bolıp atrǵan shıgarmalarǵa baha beredi, sin pikirler aytadı.</i> Adebiy sın kórkem shıgarmalar tuwralı jámiyettiń házirgi talaplarından, ádebiy talǵamlarınan kelip shıgıp baha beredi. Ádebiy sın kórkem shıgarmalardıń jámiyetlik mazmunın, áhmiyetin, kórkemligin ashıp beredi, olardıń jetiskenlikleri menen kemshiliklerin aytıp, kitap oqıwshılarǵa olar tuwralı túsinikler beredi, ádebiy shıgarmalardı túsinip qabıllaw ushın jol-jobalar beredi. Solay etip, ádebiy sın kitap oqıwshılardıń ádebiy-estetikaliq talǵamın (diydisin) jetiliştiredi.
ÁDEBIYAT TARIYXI	ádebiyattanıwdıń úlken bir tarawı bolıp, ol kórkem ádebiyattıń payda bolıwin, qáliplesiwin, rawajlanıw jolların, milliy ádebiyatlarǵa bóliniw tariyxın úyrenedi. Ádebiyat tariyxı itibarlı jazıwshılardıń dóretiwshiligin, sonday-aq jámiyetshilikke keńnen málim bolǵan shıgarmalardı óz aldańa qarastırıdı. Sonıń menen birge ol ádebiy janrlardıń, obrazlardıń evolyuciyalıq rawajlanıwın baqlaydı.
ÁDEBIYAT TEORIYASI	kórkem sóz óneriniń ulıwma zańlılıqların, kórkem ádebiyattıń tariyxı rawajlanıw jolların, kórkem obraz jaratiwda tiykarǵı nızamların, ádebiy janrlardıń, syujetlerdiń kórkemlik tábiyatın, kórkem shıgarmaniń mazmunı menen formasınıń sáykesligin úyrenedi.
AVTOR	bul atama <i>latin tilindegi</i> autor sózinen alınıp, tiykarın salıwshi, dúziwshi degendi ańlatadı. Avtor – qanday da bir kórkem shıgarmaniń jekke dóretiwshisi. Máselen, “SHahnama”nın avtorı (dóretiwshisi) – Ferdawsiy, “Aqmaq patsha”nın avtorı – Berdaq.
AVTOR NIYETI	qanday da bir kórkem shıgarmani jazıw ushın avtordıń oylastırıp júrgen is jobaları. <i>Avtor niyeti bolajaq shıgarmaniń ideyasın, temasın, kóteretuǵın máselesin (problemasın), janrin shama menen belgileydi.</i> Al avtor niyetiniń ózi sociallıq buyırtpanıń (Q. Zakaz socialnıı), yańniy anaw yaki minaw janrıdaǵı, ideyadaǵı shıgarmalarǵa bolǵan turmıs talabınıń tásiri menen payda boladı. <i>Avtor niyeti birden iske aspay, bir kansha waqıt pisip, shıńlanıp júriwi mümkin</i>
AYTIP	Kórkem shıgarmada tiykarǵı waqıyalardı aytıp beriwsı

BERIWSHI, GÚRRIŃSHI	qaharman. <i>Sońgi waqtılardaǵı ádebiyattaniw ilimi hámında aytıp beriwhsi</i> (“rasskazchik”) hám <i>bayanlap beriwhsi</i> (“povestvovatel”) atamaları <i>jiji qollanılatuǵın boldı hám ol búgingi realistik kórkem oy-pikirdiń jaǵdayına baylanıslı kelip shıqtı</i> . Óytkeni, buringı kóp milletli sovet ádebiyatı degen ortaq estetikaliq birlikte haqiyqatında da usınday kaharmanlardıń obrazı en jaydı hám olar arqalı ádebiyatqa biraz sıpatlı ózgeshelikler kelip kirdi. Aytayıq, SH.Aytmatovtiń shıgarmaların alıp qaraǵanımızdıń ózinde olarda eń birinshi orında usınday sóylep beriwhshiniń kelbeti, olardıń minez-qulqı hám is-háreketleri, qorshaǵan ortalıqqqa bergen bahaları hám kóz-qarasları turadı. Mine, usınday qaharman obrazları arqalı, ásirese, kórkem realistik prozada lirikalıq hám psixologiyalıq súwretlewler kúsheydi, shıgarmalardıń syujetlik kompoziciyalıq dúzilisi ózgeshe túś aldı, olar turmıs waqıyaların súwretlewde isenimsizlikten, qurǵaq tásırsız bayanlawlardan qutıla basladı.
KÓRKEM TEKSTTIŃ AKADEMIYALIQ BASPASI	Adettegi baspalardan qatań ajıralıp turadı. <i>Ol avtordıń barlıq dóretiwshilik miyrasin qamtiydi, tekstlerdiń barlığı ilimi-sin tekseriwden ótkeriledi, shıgarmalardıń variantları, redakciyaları, qoljazbaları salıstırıldı, basqasha aytqanda úlken tekstologiyalıq islew beriledi, tiyisli jerlerinde aniqlamalar, túsinik sózler, derekler, siltemeler (snoskalar) menen támiyin etiledi</i> . Akademiyalıq baspa - shıgarmalardıń eń ağla baspası bolıp esaplanadı. Sonlıqtan tekstlerdiń durıslığın teksergende akademiyalıq baspaǵa júginedi.
AKROSTIX	grekshe <i>akro - shettegi, stichis-qosiq</i> . Akrostixtiń qatarlarınıń dáslepki háriplerin joqaridan tómen qarap oqıǵanda qosiq baǵışh etilgen adamnıń atı yamasa avtordıń óziniń atı kelip shıǵadı. Akrostix shıǵıs poeziyasındaǵı muwashshaq janrına uqsap ketedi. Ulli shayır Nawayı qaytıs bolǵanda onıń azasına baǵışlap Sahib Daranıń qosiǵı jazıldı. Bul qosiqtıń hár bir birinshi qatarınan Nawayınıń tuwilǵan jılı, al ekinshi qatarınan onıń ólgen jılı shıǵadı.
POVEST	Kólemi jaǵınan ortasha bolǵan epikalıq shıgarmanıń bir túri. Ol romannan kishi, gúrrińnen úlken, povestte romandaǵı sıyaqlı jámiyetlik turmıs waqıyaları keń hám shım-shıtırıq waqıyalar arqalı kólemlı epikalıq baǵitta alınbagan menen óziniń kótergen másalesi jaǵınan, qaharmanlar xarakterin súwretlewı menen de onnan áhmiyet tómen emes.
KÓRKEM ÁDEBIYAT TILI	ulıwma ádebiy tildiń bir túri. Ol tek xabarlaw quralı bolıp qalmastan adamǵa ruwxıy aziq, estetikaliq zawıq baǵışlaydı.
OCHERK	óziniń kólemi hám súwretlew usılları jaǵınan gúrrińge jaqın janr. Ocherkte házirgi turmistiń waqıyaları hám qaharmanları

	súwretlenedi. Ocherk anıq materillarǵa, faktlarǵa, maǵlıwmatlарǵa kóbirek súyenedi, jazıwshınıń fantaziyası (kórkem qıyalı) sheklengen boladı. Qaraqalpaq ádebiyatında Ó.Xojaniyazov, S.Saliev, O.Ábdiraxmanov h.t.b. ocherk jazıwda kózge túskен sheber jazıwshılar bolıp esaplanadı.
GÚRRIŃ	turmıstı ıqsham jáne qısqa túrde sáwlelendiretuǵın kish janr. gúrrińde waqıyalar, syujet bir qaharmanniń átirapına shólkemlesken boladı.
JAZIWSHI	bul kórkem sóz dóretiwshisi.
TRAGEDIYA	bul dramalıq shıǵarmaniń bir túri. Tragizm bul qálegen kórkem shıǵarmada hásiretli, qayǵılı sezimlerdiń sáwleleniwi. Tragediya - bul kórkem janr. Tragizm tek dramalıq shıǵarmada góana emes, al epikalıq hám lirikalıq shıǵarama da boladı. Tragizmdi ádebiyatta tragediyalıq pafos dep ataydı.
KOMEDIYALIQ KATEGORIYASI	Grekshe komos - elat, ode-qosıq degen sózlerden kelip shıqqan. Ayırım waqıtları jámiyyette, geypara adamlarda kúlki oyatatuǵın yamasa ádettegi normalarǵa durıs kelmeytuǵın is-háreketler bolıwı múmkin, yaǵníy jámiyyettede tártiplerge, ulıwma insanıylıq qaǵıydalarǵa sáykes kelmey kúlki jaǵdayda qalatuǵın qubılıslarǵa hádiyselerge, adamlarǵa, bizde unamsız sezimler, kúlki sezimleri payda bolıwı múmkin. Bul jaǵday ilimde komedyalyıq kategoriya dep ataladı. Kórkem ádebiyatta komedyalyıq kategoriya menen komediya janrıń shatastırmaw kerek. Mısalı Berdaqtıń “Altı qız” qosıǵında komedyalyıq jaǵday, pafos bar, biraq ol janrı boyınsa komediya emes. Komediya-bul dramalıq janr.
YUMOR	(latınscha humov -dálkek, kúlki mánisinde), turmista geypara qolaysız momentlerdi kúlki arqalı súwretlew usılı. Kóbinshe ádebiy shıǵarmalarda satira hám humor bir-biri menen aralasıp júredi. Biraq humor jeńil kúlkige qurılǵan, ol satira sıyaqlı onsha nishterlemeydi, biraq ekewi de turmistaǵı qolaysız nárselerdi dúzetiwge qaratıldı. Belinskiydiń aytqanınday “YUmor kózden jas aǵızǵansha kúldiretuǵın shıǵarmalardıń qatarına kiredi”.
KONFLIKT	latın sózinen alıńǵan bolıp soqlıǵısıw degen mánisti bildiredi. Konflikt kórkem shıǵarmalardaǵı personajlardıń qarama-qarsılıǵıń yamasa personajlar toparlari arasındaǵı qarama-qarsılıqtı yamasa personaj benen sırtqı ortalıq arasındaǵı qarama-qarsılıqtı ańlatadı.
PROBLEMA (MÁSELE)	bul jańasha kóterilgen áhmiyetli turmıslıq, jámiyetlik, tábiyat, sonday-aq jeke adam táǵdirine baylanıslı máseleler. Problema - bul hár bir dáwir ádebiyatınıń tariyxıy, sociallıq jaǵdaylardan kelip shıǵıp kóteretuǵın áhmiyetli máselesi.
TEMA	bul kórkem shıǵarmaniń sáwlelendiretuǵın materialı, syujetlik

	materialları.
IDEYA	usı shıgarma arqalı avtordıń ózi súwretlep atırǵan waqıyalarǵa, adamlarǵa bolǵan kózqarasları, onıń bergen bahaları. Mısalı, “Maman biy ápsanası” romanında jazıwshınıń ideyası XVIII ásırdegi qaraqalpaqlardıń turmısın súwretlew arqalı olardıń xalıq sıpatında qáliplesiw, milliy ózligin saqlaw, dýnya xalıqları arasında teń jasaw, onıń millet sıpatında, rawajlanıw hám milliy gárezsizlik máseleleri bolıp esaplanadı.
SYUJET	francuzsha “nárse”, “mazmun” degendi ańlatadı. Kórkem shıgarmalarda obraz jaratıw ushın qollanıladı. Syujet-bul kórkem shıgarmada súwretlenetuǵın waqıyalardıń, hádiyselerdiń, sonday-aq personajlardıń is-háreketleriniń belgili bir tártipke túskен dizimi yamasa jiynaǵı. Jazıwshı personajlardıń obrazın jaratıw ushın syujetti paydalanyadı. Syujettiń rawajlanıwı arqalı personajlardıń is-háreketleri kórinedi. Olardıń kelbetti, xarakteri ashıladı. Syujettegi usı konflikttiń baslanıwı waqıyanıń baslanıwı dep ataladı. Bunnan soń waqıyanıń hár tárepleme rawajlanıwı, waqıyanıń rawajlanıwı dep ataladı. Waqıya rawajlanıp shegine jetedi. Bunı syujettiń (waqıyanıń shıńı yamasa kulminaciya dep ataydı). Waqıya rawajlanıw shıńına jetken soń, personajlardıń qarama-qarsılıǵı (konflikt) hár qıylı formalarda sheshiledi. Bunnan soń syujetti rawajlandırıwǵa, dawam etiwge zárúrlik bolmay qaladı. Bunı syujettiń sheshimi yamasa final dep júritedi. Bul klassikalıq syujettiń sheshimi. Syujet iliminde syujetten tısqarı elementler usaǵan túsinik bar. Olar baslı waqıyalarǵa tikkeley baylanıspawı mûmkin. Biraq syujettiń rawajlanıwına, obrazlar jaratıwǵa belgili dárejede tásir jasawı mûmkin. Bunday syujetlerdi qaptal syujetler yamasa járdemshi syujetler dep atawǵa boladı.
EPOS TERMINI	áyyemgi grek tilinen alıńǵan bolıp, sózlik mánisi boyınscha ángime, ertek degendi bildiredi. Epos-ádebiyattıń úsh türiniń biri. Óziniń janrlıq qásiyeti boyınscha waqıyanı bayanlap, súwretlep beretuǵın shıgarmalardıń túri. Epikalıq shıgarmada eń birinshi náwbette syujet bolıwı kerek. Áyyemgi grek filosofi Aristotel eń birinshi mártebe ádebiyattı epos, drama, lirika dep úlken úsh toparǵa bólgen.
KOMPOZICIYA	Kórkem shıgarma qalay bolsa solay, waqıyalar bastan aqırına dizilip jazıla bermeydi, al jazıwshı olardı óziniń aytajaq ideyasına, sáwlelendirgen temasına, kótergen máselesine ılayıq etip jaylastırıdı. Aqır ayaǵında kompoziciya kórkem shıgarmanıń qurılısı degendi ańlatadı. Kompoziciya eń juwmaǵında kórkem obrazdı jaqsı kórsetiwge, jaratıwǵa, kótergen máselelerdi ótkirlestirip beriwigə xızmet etedi.

	Folklorlıq shıgarmanıń kompoziciyası kútá ápiwayı túsiniwge ańsat bolıp keledi. Onda waqiyalar xromonologiyalıq (waqt-xromos) tártibinde jaylastırıldı. Biraq realistik shıgarmanıń kompoziciyası biraz quramalı bolıp keledi, waqiyalar waqt tártibin, izbe-izligin saqlamayıdı. Kóp nárseler oqıwshınıń óziniń ańlawı ushın isharat etiledi. Ayırım syujetlerde basta waqıyanıń sheshimi beriliwi mümkin, sońınan waqıyanıń rawajlanıwı beriliw mümkin.
ÁDEBIY TIL	sóylewdiń hám jazıwdıń belgili bir ólshemlerine, qaǵıydalarına iye bolǵan, ulıwma xalıqqa, onıń barlıq qatlamlarına ortaq bolǵan, xalıqtıń (millettiń) jámiyetlik, ruwxıy, mádeniy turmısına xızmet ete alatuǵın til. Ilim, mádeniyat hám kórkem ádebiyat shıgarmaları ádebiy tilde jazıladı. Hár bir xalıqtıń tili dialektlerge bóliniwi mümkin. Olar leksikalıq, fonetikalıq jaqtan ózgesheleniwi mümkin. Dialektler ulıwma xalıqlıq tildiń normalarına úylespeydi, sonlıqtan olar jergilikli áhmiyetke iye boladı. Qatnas quralı bolǵan til mádeniyat rawajlanǵan sayın bir dialekt yamasa qáwimlik til sheńberinen shıgıp, ulıwma ádebiy sóylew hám jazıw tiline birlesedi.
ÁDEBIY PROCESS	bul milliy ádebiyattiń yamasa dýnya ádebiyatınıń qanday da bir dáwirde estetikalıq, ideyalıq, tematikalıq, kórkemlik, janrlıq h.t.b. ózgerislerge ushirap rawajlanıwı. Ádebiy hárekettiń barısında ayırım gónergen ideyalar, kórkem formalar dáwir talabına ılayıq jańalanıp baradı. Bul jańalanıw ádebiy stillerdiń, ádebiy aǵımlardıń, ádebiy bağdarlardıń jańalanıwına alıp keledi. Házirgi dáwirde ádebiy process kútá quramalı. Ol bir gana milliy ádebiyat shegarasında joqarı dárejede rawajlana almaydı. Al dýnya ádebiyatı menen tiǵız baylanısta, óz-ara tásirleniw jaǵdayında rawajlanadı. Kórkem ádebiyat jazıwsızıwdıń payda bolıwı menen qáliplesedi, oğan deyin dýnya xalıqları kórkem awizeki shıgarmalar dóretken.
ÁDEBIY SIN	1.áyyemgi grek tilindegi <i>kritika-pikirlew, tallaw</i> degen sózden kelip shıqqan. Onı, kóbinese, xalıqaralıq termin menen ádebiy kritika dep te ataydı. Ádebiy sın ádebiyat tariyxı, ádebiyat teoriyası siyaqlı kórkem ádebiyattiń qásiyetlerin, tábiyatın úyrenedi, yaǵnıy shıgarmalardı tallaydı. <i>Biraq ádebiy sın, tiykarınan, házirgi ádebiy processte payda bolıp atrǵan shıgarmalarǵa baha beredi, sın pikirler aytadı.</i> Ádebiy sın kórkem shıgarmalar tuwralı jámiyettiń házirgi talaplarından, ádebiy talǵamlarından kelip shıgıp baha beredi. Ádebiy sın kórkem shıgarmalardıń jámiyetlik mazmunun, áhmiyetin, kórkemligin aşıp beredi, olardıń jetiskenlikleri

	menen kemshiliklerin aytıp, kitap oqıwshılarǵa olar tuwralı túsinikler beredi, ádebiy shıgarmalardı túsinip qabıllaw ushın jol-jobalar beredi. Solay etip, ádebiy sıń kitap oqıwshılardıń ádebiy-estetikalıq talǵamın (diydisin) jetilstiredi.
ÁDEBIYAT TARIYXI	ádebiyattanıwdıń úlken bir tarawı bolıp, ol kórkem ádebiyattıń payda bolıwın, qáliplesiwin, rawajlanıw jolların, milliy ádebiyatlarǵa bóliniw tariyxın úyrenedi. Ádebiyat tariyxı itibarlı jazıwshılardıń dóretiwshiligin, sonday-aq jámiyetshilikke keńnen málım bolǵan shıgarmalardı óz aldına qarastırıdı. Sonıń menen birge ol ádebiy janrlardıń, obrazlardıń evolyuciyalıq rawajlanıwın baqlaydı.
ÁDEBIYAT TEORIYASI	kórkem sóz óneriniń ulıwma zańlılıqların, kórkem ádebiyattıń tariyxıı rawajlanıw jolların, kórkem obraz jaratıwda tiykargı nızamların, ádebiy janrlardıń, syujetlerdiń kórkemlik tábiyatın, kórkem shıgarmanıń mazmunı menen formasınıń sáykesligin úyrenedi.
AVTOR	bul atama <i>latin tilindegi</i> autor sózinen alınıp, tiykarın salıwshi, dúziwshi degendi ańlatadı. Avtor – qanday da bir kórkem shıgarmanıń jekke dóretiwshisi. Máselen, “SHahnama”nın avtorı (dóretiwshisi) – Ferdawsiy, “Aqmaq patsha”nın avtorı – Berdaq.
AVTOR NIYETI	qanday da bir kórkem shıgarmanı jazıw ushın avtordıń oylastırıp júrgen is jobaları. <i>Avtor niyeti bolajaq shıgarmanıń ideyasın, temasın, kóteretuǵın máselesin (problemasın), janrin shama menen belgileydi.</i> Al avtor niyetiniń ózi sociallıq buyırtpańıń (Q. Zakaz socialnıı), yaǵníy anaw yaki minaw janrıdaǵı, ideyadaǵı shıgarmalarǵa bolǵan turmıs talabınıń tásiri menen payda boladı. <i>Avtor niyeti birden iske aspay, bir qansha waqt pisip, shıńlanıp júriwi múmkin.</i>
AYTIP BERIWSHI, GÚRRIŃSHI	Kórkem shıgarmada tiykargı waqıyalardı aytıp beriwshi qaharman. <i>Sońǵı waqtardaǵı ádebiyattıń ilimi hámında aytıp beriwshi (“rasskazchik”) hám bayanlap beriwshi (“povestvovatel”) atamalari jíyi qollanılatuǵın boldı hám ol búgingi realistik kórkem oy-pikirdiń jaǵdayına baylanıslı kelip shıqtı.</i> Óytkeni, burıngı kóp milletli sovet ádebiyatı degen ortaq estetikalıq birlikte haqiyqatında da usınday kaharmanlardıń obrazı en jayıdı hám olar arqalı ádebiyatqa biraz sıpatlı

	ózgeshelikler kelip kirdi. Aytayıq, SH.Aytmatovtın shıgarmaların alıp qaraǵanımızdıń ózinde olarda eń birinshi orında usınday sóylep beriwshiniń kelbeti, olardıń minez-qulqı hám is-háreketleri, qorshaǵan ortalıqqqa bergen bahaları hám kóz-qarasları turadı. Mine, usınday qaharman obrazları arqalı, ásirese, kórkem realistik prozada lirikalıq hám psixologiyalıq súwretlewler kúsheydi, shıgarmalardıń syujetlik kompoziciyalıq dúzilisi ózgeshe tús aldı, olar turmıs waqıyaların súwretlewde isenimsizlikten, qurǵaq tásırsız bayanlawlardan qutıla basladı.
JAZIWSHI	bul kórkem sóz dóretiwshisi.
KÓRKEM TEKSTTIŃ AKADEMIYALIQ BASPASI.	Ádettegi baspalardan qatań ajiralıp turadı. <i>Ol avtordıń barlıq dóretiwshilik miyrasin qamtiydi, tekstlerdiń barlığı ilimiý-sin tekseriwden ótkeriledi, shıgarmalardıń variantları, redakciyaları, qoljazbaları salıstırıldı, basqasha aytqanda úlken tekstologiyalıq islew beriledi, tiyisli jerlerinde aniqlamalar, túsinik sózler, derekler, siltemeler (snoskalar) menen támiyin etiledi.</i> Akademiyalıq baspa - shıgarmalardıń eń aǵla baspası bolıp esaplanadı. Sonlıqtan tekstlerdiń durıslığın teksergende akademiyalıq baspaǵa júginedi.
AKROSTIX-GREKSHE AKRO - SHETTEGI, STICHIS-QOSIQ.	<i>Akrostixtiń qatarlarınıń dáslepki háriplerin joqarıdan tómen qarap oqıǵanda qosıq baǵışh etilgen adamnıń atı yamasa avtordıń óziniń atı kelip shıǵadı. Akrostix shıǵıs poeziyasındaǵı muwashshaq janrına uqsap ketedi.</i> Ullı shayır Nawayı qaytıs bolǵanda onıń azasına baǵışlap Sahib Daranıń qosıǵı jazıldı. Bul qosıqtıń hár bir birinshi qatarınan Nawayınıń tuwilǵan jılı, al ekinshi qatarınan onıń ólgen jılı shıǵadı.
POVEST	Kólemi jaǵınan ortasha bolǵan epikalıq shıgarmanıń bir túri. Ol romannan kishi, gúrrińnen úlken, povestte romandaǵı sıyaqlı jámiyetlik turmıs waqıyaları keń hám shım-shıtırıq waqıyalar arqalı kólemlı epikalıq baǵıttı alınbabań menen óziniń kótergen máselesi jaǵınan, qaharmanlar xarakterin súwretlewi menen de onnan áhmiyet tómen emes.
GÚRRIŃ	turmıstı ıqsham jáne qısqa türde sáwlelendiretuǵın kish janr. gúrrińde waqıyalar, syujet bir qaharmanniń átirapına shólkemlesken boladı.
OCHERK	óziniń kólemi hám súwretlew usılları jaǵınan gúrrińge jaqın

	janr. Ocherkte házirgi turmistiń waqiyaları hám qaharmanları súwretlenedi. Ocherk anıq materillarǵa, faktlarǵa, maǵlıwmatlarǵa kóbirek súyenedi, jazıwshınıń fantaziyası (kórkem qıyalı) sheklengen boladı. Qaraqalpaq ádebiyatında Ó.Xojaniyazov, S.Saliev, O.Ábdiraxmanov h.t.b. ocherk jazıwda kózge túskenn sheber jazıwshılar bolıp esaplanadı.
TRAGEDIYA	bul dramalıq shıǵarmaniń bir túri. Tragizm bul qálegen kórkem shıǵarmada hásiretli, qayǵılı sezimlerdiń sáwleleniwi. Tragediya - bul kórkem janr. Tragizm tek dramalıq shıǵarmada ógana emes, al epikalıq hám lirikalıq shıǵarama da boladı. Tragizmdi ádebiyatta tragediyalıq pafos dep ataydı.
KOMEDIYALIQ KATEGORIYASI	Grekshe komos - elat, ode-qosıq degen sózlerden kelip shıqqan. Ayırım waqıtları jámiyyette, geypara adamlarda kúlki oyatatuǵın yamasa ádettegi normalarǵa durıs kelmeytuǵın is-háreketler bolıwı múmkin, yaǵníy jámiyyettede tártiplerge, ulıwma insanılıq qaǵıydalarǵa sáykes kelmey kúlki jaǵdayda qalatuǵın qubılışlarǵa hádiyselenge, adamlarǵa, bizde unamsız sezimler, kúlki sezimleri payda bolıwı múmkin. Bul jaǵday ilimde komedyalyıq kategoriya dep ataladı. Kórkem ádebiyatta komedyalyıq kategoriya menen komediya janrıń shatastırmaw kerek. Misalı Berdaqtıń “Altı qız” qosıǵında komedyalyıq jaǵday, pafos bar, biraq ol janrı boyınsa komediya-bul dramalıq janr.
YUMOR	(latınscha humov -dálkek, kúlki mánisinde), turmista geypara qolaysız momentlerdi kúlki arqalı súwretlew usılı. Kóbinshe ádebiy shıǵarmalarda satira hám humor bir-biri menen aralasıp júredi. Biraq humor jeńil kúlkige qurılǵan, ol satira sıyaqlı onsha nishterlemeydi, biraq ekewi de turmistaǵı qolaysız nárselerdi dúzetiwge qaratıldı. Belinskiydiń aytqanınday “YUmor kózden jas aǵızǵansha kúldiretuǵın shıǵarmalardıń qatarına kiredi”.
TEMA	bul kórkem shıǵarmaniń sáwlelendiretuǵın materialı, syujetlik materialları.
PROBLEMA (MÁSELE)	bul jańasha kóterilgen áhmiyetli turmislıq, jámiyetlik, tábiyat, sonday-aq jeke adam táǵdirine baylanıslı máseleler. Problema - bul hár bir dáwır ádebiyatınıń tariyxıy, sociallıq jaǵdaylardan kelip shıǵıp kóteretuǵın áhmiyetli máselesi.
IDEYA	usı shıǵarma arqalı avtordıń ózi súwretlep atırǵan waqıyalarǵa,

	adamlarǵa bolǵan kózqarasları, onıń bergen bahaları. Mısalı, “Maman biy ápsanasi” romanında jazıwshınıń ideyası XVIII ásırdegi qaraqalpaqlardıń turmısın súwretlew arqalı olardıń xalıq sıpatında qáliplesiw, milliy ózligin saqlaw, dúnya xalıqları arasında teń jasaw, onıń millet sıpatında, rawajlanıw hám milliy gárezsizlik máseleleri bolıp esaplanadı.
SYUJET	francuzsha “nárse”, “mazmun” degendi ańlatadı. Kórkem shıǵarmalarda obraz jaratıw ushın qollanıladı. Syujet-bul kórkem shıǵarmada súwretlenetuǵın waqıyalardıń, hádiyselerdiń, sonday-aq personajlardıń is-háreketleriniń belgili bir tártipke túskен dizimi yamasa jiynaǵı. Jazıwshı personajlardıń obrazın jaratıw ushın syujetti paydalanadı. Syujettiń rawajlanıwı arqalı personajlardıń is-háreketleri kórinedi. Olardıń kelbeti, xarakteri ashıladı. Syujettegi usı konflikttiń baslanıwı waqıyanıń baslanıwı dep ataladı. Bunnan soń waqıyanıń hár tárepleme rawajlanıwı, waqıyanıń rawajlanıwı dep ataladı. Waqıya rawajlanıp shegine jetedi. Buni syujettiń (waqıyanıń shıńı yamasa kulminaciya dep ataydı). Waqıya rawajlanıw shıńına jetken soń, personajlardıń qarama-qarsılıǵı (konflikt) hár qıylı formalarda sheshiledi. Bunnan soń syujetti rawajlandırıwǵa, dawam etiwge zárúrlik bolmay qaladı. Buni syujettiń sheshimi yamasa final dep júritedi. Bul klassikalıq syujettiń sheshimi. Syujet iliminde syujetten tısqarı elementler usaǵan túsinik bar. Olar başlı waqıyalarǵa tikkeley baylanıspawı múmkın. Biraq syujettiń rawajlanıwına, obrazlar jaratıwǵa belgili dárejede tásir jasawı múmkın. Bunday syujetlerdi qaptal syujetler yamasa járdemshi syujetler dep atawǵa boladı.
KONFLIKT	latin sózinен alıngan bolıp soqlıǵısıw degen mánisti bildiredi. Konflikt kórkem shıǵarmalardaǵı personajlardıń qarama-qarsılıǵıń yamasa personajlar toparları arasındaǵı qarama-qarsılıqtı yamasa personaj benen sırtqı ortalıq arasındaǵı qarama-qarsılıqtı ańlatadı.
KOMPOZICIYA	Kórkem shıǵarma qalay bolsa solay, waqıyalar bastan aqırına dizilip jazıla bermeydi, al jazıwshı olardı óziniń aytajaq ideyasına, sáwlelendirgen temasına, kótergen máselesine ılayıq etip jaylastırıdı. Aqır ayaǵında kompoziciya kórkem shıǵarmanıń qurılısı degendi ańlatadı. Kompoziciya eń

	juwmaǵında kórkem obrazdı jaqsı kórsetiwge, jaratiwǵa, kótergen máselelerdi ótkirlestirip beriwge xızmet etedi. Folklorlıq shıǵarmaniń kompoziciyası kútá ápiwayı túsiniwge ańsat bolıp keledi. Onda waqıyalar xromonologiyalıq (waqıt-xromos) tártibinde jaylastırıldı. Biraq realistik shıǵarmaniń kompoziciyası biraz quramalı bolıp keledi, waqıyalar waqıt tártibin, izbe-izligin saqlamayıdı. Kóp nárseler oqıwshınıń óziniń ańlawı ushın isharat etiledi. Ayırım syujetlerde basta waqıyanıń sheshimi beriliwi múmkın, sońinan waqıyanıń rawajlanıwı beriliw múmkın.
ÁDEBIY TIL	sóylewdiń hám jazıwdıń belgili bir ólshemlerine, qaǵıydalarına iye bolǵan, ulıwma xalıqqa, onıń barlıq qatlamlarına ortaq bolǵan, xalıqtıń (millettiń) jámiyetlik, ruwxıy, mádeniy turmısına xızmet ete alatuǵın til. Ilim, mádeniyat hám kórkem ádebiyat shıǵarmaları ádebiy tilde jazıladı. Hár bir xalıqtıń tili dialektlerge bóliniwi múmkın. Olar leksikalıq, fonetikalıq jaqtan ózgesheleniwi múmkın. Dialektler ulıwma xalıqlıq tildiń normalarına úylespeydi, sonlıqtan olar jergilikli áhmiyetke iye boladı. Qatnas quralı bolǵan til mádeniyat rawajlangan sayın bir dialekt yamasa qáwimlik til sheńberinen shıǵıp, ulıwma ádebiy sóylew hám jazıw tiline birlesedi.
KÓRKEM ÁDEBIYAT TILI	ulıwma ádebiy tildiń bir túri. Ol tek xabarlaw quralı bolıp qalmastan adamǵa ruwxıy azaq, estetikalıq zawiq baǵıshlaydı.
ÁDEBIY PROCESS	bul milliy ádebiyattıń yamasa dúnaya ádebiyatınıń qanday da bir dáwirde estetikalıq, ideyalıq, tematikalıq, kórkemlik, janrlıq h.t.b. ózgerislerge ushırap rawajlanıwı. Ádebiy hárekettiń barısında ayırım gónergen ideyalar, kórkem formalar dáwir talabına ılayıq jańalanıp baradı. Bul jańalanıw ádebiy stillerdiń, ádebiy aǵımlardıń, ádebiy baǵdarlardıń jańalanıwına alıp keledi. Házirgi dáwirde ádebiy process kútá quramalı. Ol bir góana milliy ádebiyat shegarasında joqarı dárejede rawajlana almaydı. Al dúnaya ádebiyatı menen tıǵız baylanısta, óz-ara tásirleniw jaǵdayında rawajlanadı. Kórkem ádebiyat jazıwsızıwdıń payda bolıwı menen qáliplesedi, oğan deyin dúnaya xalıqları kórkem awızeki shıǵarmalar dóretken.

Ádebiyatlar dizimi

I. Ózbekistan Respublikası Prezidentiniý miynetleri

1. Мирзиёев Ш.М. Буюк келажагимизни мард ва олижаноб халқимиз билан бирга қурамиз. – Т.: “Ўзбекистон”, 2017. – 488 б.
2. Мирзиёев Ш.М. Миллий тараққиёт йўлимизни қатъият билан давом эттириб, янги босқичга кўтарамиз. 1-жилд. – Т.: “Ўзбекистон”, 2017. – 592
3. Мирзиёев Ш.М. Халқимизнинг розилиги бизнинг фаолиятимизга берилган энг олий баҳодир. 2-жилд. Т.: “Ўзбекистон”, 2018. – 507 б.
4. Мирзиёев Ш.М. Нияти улуғ халқнинг иши ҳам улуғ, хаёти ёруғ ва келажаги фаровон бўлади. 3-жилд.– Т.: “Ўзбекистон”, 2019. – 400 б.
5. Мирзиёев Ш.М. Миллий тикланишдан – миллий юқсалиш сари. 4-жилд.– Т.: “Ўзбекистон”, 2020. – 400 б.

II. Normativ-huquqiy hújjetler

6. Ўзбекистон Республикасининг Конституцияси. – Т.: Ўзбекистон, 2018.
7. Ўзбекистон Республикасининг “Таълим тўғрисида”ги Қонуни.
8. Ўзбекистон Республикаси Президентининг 2015 йил 12 июндаги “Олий таълим муасасаларининг раҳбар ва педагог кадрларини қайта тайёрлаш ва малакасини ошириш тизимини янада такомиллаштириш чора-тадбирлари тўғрисида”ги ПФ-4732-сонли Фармони.
9. Ўзбекистон Республикаси Президентининг 2017 йил 7 февралдаги “Ўзбекистон Республикасини янада ривожлантириш бўйича Ҳаракатлар стратегияси тўғрисида”ги 4947-сонли Фармони.
10. Ўзбекистон Республикаси Президентининг “Олий таълим тизимини янада ривожлантириш чора-тадбирлари тўғрисида”ги 2017 йил 20 апрелдаги ПҚ-2909-сонли Қарори.
11. Ўзбекистон Республикаси Президентининг “2019-2021 йилларда Ўзбекистон Республикасини инновацион ривожлантириш стратегиясини тасдиқлаш тўғрисида”ги 2018 йил 21 сентябрдаги ПФ-5544-сонли Фармони.
12. Ўзбекистон Республикаси Президентининг 2019 йил 27 майдаги “Ўзбекистон Республикасида коррупцияга қарши курашиш тизимини янада такомиллаштириш чора-тадбирлари тўғрисида”ги ПФ-5729-сон

Фармони.

13. Ўзбекистон Республикаси Президентининг 2019 йил 17 июндаги “2019-2023 йилларда Мирзо Улуғбек номидаги Ўзбекистон Миллий университетида талаб юқори бўлган малакали кадрлар тайёрлаш тизимини тубдан такомиллаштириш ва илмий салоҳиятини ривожлантири чора-тадбирлари тўғрисида”ги ПҚ-4358-сонли Қарори.
14. Ўзбекистон Республикаси Президентининг 2019 йил 27 августдаги “Олий таълим муассасалари раҳбар ва педагог кадрларининг узлуксиз малакасини ошириш тизимини жорий этиш тўғрисида”ги ПФ-5789-сонли [Фармони](#).
15. Ўзбекистон Республикаси Президентининг 2019 йил 27 августдаги 8 октябрдаги “Ўзбекистон Республикаси олий таълим тизимини 2030 йилгача ривожлантириш концепциясини тасдиқлаш тўғрисида”ги ПФ-5847-сонли [Фармони](#).
16. Ўзбекистон Республикаси Президентининг 2017 йил 24 майдагидаги “Қадимиёзма манбаларни сақлаш, тадқиқ ва тарғиб қилиш тизимини янада такомиллаштириш чора-тадбирлари тўғрисида”ги ПҚ-2995-сонли Қарори.
17. Ўзбекистон Республикаси Президентининг 2018 йил 19 декабрдаги “Моддий маданий мерос объектларини муҳофаза қилиш соҳасидаги фаолиятни тубдан такомиллаштириш чора-тадбирлари тўғрисида”ги ПҚ-4068-сонли Қарори.

III. Arnawlı ádebiyatlar

18. Ахметов С. Қарақалпақ әдебий сыны. Нөкис: «Билим» 1993
19. Ja’rimbetov Q. A’debiyattani’wdan sabaqlar. Nόkis: «Qaraqalpaqstan», 2012
20. Жәримбетов К., Нуржанов П., Турдыбаев Қ. Ғәрәзсизлик дәүири қарақалпақ адебияты. Ташкент. «Чўлпон атындағы баспа-полиграфия дөретиўшилик үйи»- 2019.
21. Quronov D. Adabiyot nazariyasi asoslari. Toshkent. «Havoiy universiteti»-2018.
22. Nazarov B., Rasulov A., Qahramonov Q., Axmedova SH. O’zbek adabiy

tanqidchiligi tarixi. «Cho'lpon nomidagi nashriyot- matbaa ijodiy uyi»
Toshkent-2012.

23. Расулов А. Танқид, талқин, баҳолаш. Тошкент «Фан»-2006
24. Жўрақулов У. Назарий поэтика масалалари: Муаллиф. Жанр. Хронотоп. (Илмий-назарий тадқиқотлар, адабий-танқидий мақолалар). Faafur Ўлом номидаги нашриёт-матбаа ижодий уйи. Тошкент-2015.
25. Қарақалпақстан Республикасы жазыўшылары (билиографиялық мағлұмыймат). Ташкент. «Extremum press»-2011.
26. Бекбергенова З. Қарақалпақ романларында көркем сөз поэтикаси. Монография. Нөкис: «Илим», 2016.
27. Оразымбетов Қ. Таңламалы шығарамлары. I-II томлар. Нөкис «Билим», 2019.
28. Жәримбетов Қ. XIX әсир қарақалпақ лирикасының жанрлық қәсийетлері ҳәм раўажланыў тарийхы. Нөкис: «Билим», 2004
29. Нуржанов П. Ҳәзирги қарақалпақ романы (Сюжет ҳәм конфликт поэтикасы). Нөкис «Билим» -2009.

IV. Internet saytlar

30. Бош илмий-методик марказ: www.bimm.uz
31. www.Ziyonet.uz
32. Ўзбекистон Республикаси Президентининг расмий сайти: www.gov.uz
33. www.qqliterature.uz.
34. www.karakalpak.vestnik.uz.
35. www.aknuk.uz.
36. www.ilimhamjamiyet.uz.
37. www.charqyuldizi.uz.
38. www.jahonadabiyoti.uz.

«Qaraqalpaq ádebiyattaníwí hám ádebiy sín tariyxí» moduli boyınsha islengen oqıw metodikalıq komplekske

SIN PIKIR

«Qaraqalpaq ádebiyattaníwí hám ádebiy sín tariyxí» moduli hár bir tińlawshı ushın oqıw-tárbiyalıq iskerlikti nátiyjeli alıp barıw ushın zárür bolǵan bilimler hám kónlikpelerdi, oqıtıwshı-tárbiyashıǵa tán bolǵan kásiplik hám jeke pazıyletlerdi iyelewde, sonday-aq insanniń metodikanıń rawajlanıw nızamlılıqları, metodikanıń bir qatar tarawlarınıń ilimiý jetiskenlikleri jámiyetlik sananı qáliplestiriwde hám házirgi dáwirdegi jas áwladtıń psixologiyalıq rawajlanıwın úyreniwde júdá zárür esaplanadı. Pedagogikalıq hám psixologiyalıq bilimler tálim hám tárbiya processiniń jámiyettiń social-ekonomikalıq rawajlanıwı menen baylanıslı bolǵan máselelerin sheshiwde járdem beredi, sonday-aq basqa pedagogikalıq hám metodikalıq oqıw pánleri, pán túsinikleri boyınsha pikir júrgiziwge imkaniyat jaratadı.

«Qaraqalpaq ádebiyattaníwí hám ádebiy sín tariyxí» modulin oqıtıwdıń tiykarǵı maqseti-tińlawshılardı házirgi zaman pedagogika pániniń teoriyalıq tiykarları menen qurallandırıw, «Kadrlar tayarlaw milliy baǵdarlama»nın ámelge asırıwda jas áwladtı ruwxıy hám ádep-ikramlılıqqa tárbiyalawda tálim sapasın arttırıw ushın zárür kónlikpelerdi payda etiw, sonday-aq tińlawshılardıń metodikalıq bilimlerdi iyelewi, onıń iskerligi hám qarım-qatnasi, pedagogikalıq rawajlanıw nızamlılıqları úyreniw boyınsha bilim, kónlikpe hám uqıplılıqlardı qáliplestiriw.

Bul oqıw metodikalıq komplekste oqıw processinde qaraqalpaq ádebiyatın oqıtıwdıń ilimiý metodikalıq tiykarları modulinen lekciya hám seminar sabaqları ushın oqıw-texnologiyalıq kartaların islep shıǵıw, vizual materiallar boyınsha úlgi metodikalıq kórsetpeler bayan etilgen.

QMУ «qaraqalpaq ádebiyatı»
kafedra başlıǵı, Filologiya
ilimleri kandidatı, docent



A.Dosimbetova